

Believer's authority
ИСЕНИҰШИНИҢ
БИЙЛИГИ

Қалай жеңилиўди тоқтатып,
жеңиўди баслаў мүмкин?

А. Л. Гил

CONTENTS
МАЗМУНЫ

1 сабақ	Душпаныңды билип ал	к 1ү
2 сабақ	Жердеги бийлик	к1
3 сабақ	Шайтанның жалғанлық хаққындағы режеси	нғ
4 сабақ	Соң Ийса келди - Қудайдың режеси	5ү
5 сабақ	Ийса бийлик пенен хызмет қылды	үў
6 сабақ	Атанақтан Тахтқа	х1
7 сабақ	Бийлик адамларға қайтарылды	99
8 сабақ	Шайтанның бүгинги күндеги стратегиясы	әәғ
9 сабақ	Жәмәәт хәм бийлик	әғў
10 сабақ	Патшалықтың гилтлери	әңә
11 сабақ	Ийсаның аты	ә5ү
12 сабақ	Руўхый саўашта жеңимпаз болыў	әў0
ЯДЛАЎ УШЫН АЯТЛАР		

1-Сабак

Душпаныңды Билип Ал

БИЗЛЕР УРЫСТАМЫЗ!

Урыс

Масихыйлар сыпатында бизлер урысқа шақырылғанымызды түсиниўимиз керек. Шайтанның стратегияларынан бири - бизлердиң көзлеримизди өзлеримиз қатнасып атырған урыстан жаўыў. Себеби бул бизлерди оның хўжимлери алдында қорғаўсыз қалдырады. Бирақ Қудай бизлерге душпанды жеңиўимиз ушын керекли барлық қуралларды берген!

2-Коринфликлерге 10:3,4. Бизлер дўньяда жасап атырған болсақ та, дўньяның жолы менен урыс-паймыз. Бизлердиң урысымыздың қураллары дўньяға тийисли қураллар емес, ал душпанның беккем қорғанларын қыйрататуғын Қудайдың қўдиретине ийе болған қураллар.

1-Тимофей 6:12. Исеним ушын болатуғын жақсы гүресте жан-тәниң менен хәрекет етип, мәңгилик өмирди жеңип ал. Өйткени Қудай сени усы мәңгилик өмир ушын шақырған хәм сен көплеген гўәалар алдында исенимиңди ашық тән алғансаң.

Бул қураллар табиий дуньядан емеслигин ядда тутыў керек. Булар руўхый қураллар.

Жаңа Келисимниң көплеген авторлары әскерий терминлерден пайдаланған. Булар символлық терминлер емес, анығырағы бизлер шақырылған саўаштың хақыйқый көриниси.

Бизлердиң душпанымыз

Бизлердиң душпанымыз (шайтан) бизлерге күнделик өмиримиздиң хәм мүнәсебетлеримиздиң хәмме тараўларында хўжим қылады.

➤ Шаңарағымыз

- Қәрежетлеримиз
- Жумысымыз
- Ойымыз (психологиялық)
- Денемиз (физикалық)
- Үйимиз
- Қоңсыларымыз
- Қаламыз
- Халқымыз
- Дүньямыз

Түсиниүимиз керек болған зәрүр нәрселерден бири - бизлердиң урысымыз адамларға қарсы емеслигин билиү. Бул урыс шайтанға хәм оның жыўыз руўхларына қарсы. Бул руўхый дүньяда болып өтеди. Адамлар менен гүресий тек ғана ұайранлықлар менен жеңилислерге алып келеди.

БИЗЛЕРДИҢ ДУШПАНЫМЫЗ КИМ?

Егер урыста екенлигимизди билсек, онда душпанымыздың да ким екенлигин билиү жүдә зәрүр.

Төмендегилер бизлердиң душпанларымыз болыўы мүмкин бе?

- Шаңарағымыз
- Кәсиплеслеримиз
- Хәкимиятдағылар
- Пуллар

ЯҚ!

**Хәкимлер
Бийлеўшилер
Күшлер
Жаўыз руўхлар**

Елши Павел душпанымыздың кимлигин жүдә анық сүүретлейди. Ол: “Бизлердиң урысымыз этираптағы адамлар менен емес”, - дейди. Ол: “Бизлер дене хәм қанға қарсы гүреспеймиз”, - дейди.

Ефесликлерге 6:12. Өйткени урысымыз қан менен еттен ибарат болған адам баласына қарсы емес, ал бул дүньядағы көзге

көринбейтуғын хәкимлерге, бийлеушилерге, бул қараңғы заманның күшлерине хәм аспандағы жаўыз руўхларға қарсы.

Шайтан

Петр душпанымыздың шайтан екенлигин анық айтады.

1-Петр 5:8. Сақ хәм сергек болыңлар. Себеби душпаныңыз шайтан кимди жутсам екен деп, ақырған арысландай болып гезип жүр.

Режелер

Шайтанның режелери - бул оның бизлерге қарсы ислететуғын стратегиясы хәм жалған туўралы ойлаўлары. Оның әскерий саўаштағыдай гүресиў режеси бар. Ол бизлерге зыянын тийгизиў ушын олардан пайдаланады. Бирақ, бизлер оның режелеринен хабардар болыўымыз бенен бирге, Қудайдың бизлерге берген саўыт-қуралларынан да хабардар болыўымыз керек. Саўытлар бизлердиң қорғаныўымыз ушын, ал қураллар болса душпа-нымызға жеңисли хұжим қылыўымыз ушын берилген.

Ефесликлерге 6:11. Шайтанның хийлелерине қарсы тура алыўыңыз ушын, Қудайдың барлық саўыт-қуралларын тағыныңлар.

Ескертиў

- Дыққатыңызды Ийсаға қаратың
- Бийликти билиң
- Хеш қашан шайтанды өзиңизге жақынластырмаң

Бизлер шайтаннан ямаса оның жаўыз руўхлары менен ой-пикирлеринен тәшўишлениўимиз ямаса қорқыўымыз керек емес. Керисинше, бизлер дыққатымызды Ийсаға қаратыўымыз керек. Бизлер нәзеримизди Оған қаратқан ўақтымызда, Масихта Ким екенимизди аңлай баслаймыз. Ийса арқалы тикленген бийлигимизди түсинип баслағанымызда руўхымызға батырлық келеди.

Сонда бизлер шайтан хәм оның режелеринен қорқпай өмир сүре аламыз.

ПЕРИШТЕЛЕРДИ ҚУДАЙ ЖАРАТТЫ

Қудай мәңгилик

Қудай мәңгилик. Ол барқулла бар болған хәм Ол пүтин барлықтың Жаратыўшысы.

Юхан 1:1-3. Ең баста Сөз бар еди. Сөз Қудай менен бирге еди. Сөз Қудай еди. Ең бастан-ак Ол Қудай менен бирге еди. Хәмме нәрсе Ол арқалы жаратылды. Олсыз хеш нәрсе жаратылған емес.

Юхан 1:14. Сөз денеге айланып, адам болып арамызда жасады. Бизлер Оның уллылығын, Әкеден келген, мийрим хәм хақыйқатқа толы болған жалғыз Улдың уллылығын көрдик.

“Сөз” - бул Ийса.

Қудай периштелерди жаратты

Қудайдың Улы сыпатында хәмме нәрселерди, соның ишинде, хәмме периштелерди де Ийса жаратқан. Олар Ийса тәрәпинен тек ғана жаратылып қоймай, олар сондай-ак, иләхий бир мақсет ушын да жаратылған еди.

Колосалыларға 1:16,17. Өйткени аспандағы хәм жердеги көзге көринетуғын хәм көзге көринбей-туғын нәрселердің хәммеси Масих тәрәпинен жаратылған: тахтлар, хүкимдарлықлар, хәкимши-лик хәм бийликлер, хәмме нәрсе Ол арқалы хәм Ол ушын жаратылды. Масих хәмме нәрседен бұрын бар болған хәм хәмме нәрсе Ол себепли бар болып турышты.

Периштелер тәртиби

Павел тахтлар, хүкимдарлықлар, хәкимшилик хәм бийликлерди санап өткенде, булар периштелер хаққында еди. Павел олардың ўазыйпаларына тийисли болған терминлерди қолланады.

Олар хәр түрли атларға ийе:

- Архангел - бас периште
- Херувимлер
- Серафимлер
- Мақлуқлар

Олар хәр түрли ўазыйпаларға ийе:

- Тахтлар
- Хүкимдарлықлар
- Хәкимшиликлер
- Бийликлер

ҚУДАЙ ЛЮЦИФЕРДИ ЖАРАТТЫ

Бизлер билемиз, Ийса барлық нәрселерди жаратқан, хәм Люциферди де Ол жаратқан еди.

Люцифердин алдыңғы халаты

Люцифердин дәслепки халаты ең уллы мәртебели еди. Оның атларынан бири “Таң жұлдызы” еди.

Ийшая 14:12. Аспаннан қалай қуладың, таң жұлдызы, сәхәр улы! Халықларды аяқ асты қылған, жер менен жексен болдың.

Аюп 38:7. ...Таң жұлдызларының биргеликтеги қуўанышы астында, Қудайдың барлық уллары шадлықтан бақырған ўақтында...

Люцифердин сүүретлениўи

Пайғамбар Езекил хәм пайғамбар Ийшая бизлер Люцифердин келбетине нәзер салўымызға имканият бередиди.

- **Минсизлик үлгиси**
- **Даналықтың толылығы**
- **Гөззаллық тажы**

Езекил 28:16. б)... Хәм Мен сени напәк сыпатында Қудайдың таўынан ылақтырып тасладым, сени, нур менен қапланған периште, отлы таслар арасынан қуўып шығардым.

➤ **Қымбат бақалы таслар менен безетилген**

Езекил 28:13. а) ...Сен Қудай-таланың бағы болған Едемде едиң; сениң кийимлериң хәр түрли қымбат бақалы таслар менен безетилген еди;

➤ **Әжайып хаўаз**

Езекил 28:13. б) ...Саған шеберлик пенен уяшаларда орнатылып, үстиңе дизилип қойылған: рубин, топаз бенен алмаз, хризолит, оникс, яспис, сапфир, карбулнкул, изумруд хәм алтын, хәммеси - сен жаратылған күни таярланылған еди.

Ийшая 14:11. а) Сениң менменлигиң сениң барлық шаўқымың менен (сениң шертиў әспабларыңның хаўазы менен – ингл.) қосылып дозаққа ылақтырылды.

Оның хаўазы үлкен оркестр сыяқлы жаңғырар еди.

➤ **Минсизлик**

Езекил 28:15. Сен жаратылған күниңнен баслап, сенде нызамсызлық таўылмағанша, өз жолларың-да минсиз едиң.

Люцифердиң ўазыйпасы

Пайғамбар Езекил Люцифердиң биринши тийкарғы ўазыйпасын төмендегише жазған:

➤ **Қудай тахтының қорғаўшысы**

Езекил 28:13. а) ...Сен Қудай-таланың бағы болған Едемде едиң; сениң кийимлериң хәр түрли қымбат бақалы таслар менен безетилген еди;

➤ **Әжайып хаўаз**

Езекил 28:13. б) ...Саған шеберлик пенен уяшаларда орнатылып, үстиңе дизилип қойылған: рубин, топаз бенен алмаз, хризолит, оникс, яспис, сапфир, карбулнкул, изумруд хәм

алтын, хэммеси - сен жаратылған күни таярланылған еди.

Херувимлер Келисим Сандығының еки жағында турғанындай (Шығыс 25:18-22), Люцифер Қудайдың алдында ең уллы хұрметке хәм мәртебеге ийе жайда еди. “Таң жулдызы” ямаса “Сәхәр улы” сыпатында Қудайдың тахтына нур шашып турар хәм Оның нуры менен салтанатын өзінде сәулелендирер еди. Ол қорғаушы херувим сыпатында майланған еди. Оған Қудай ең уллы жууапкерлик орнын берген еди.

➤ **Алғыс-мақтаудың жетекшиси**

Оның музыкалы хаўазының тәрийпинен – Люцифер басқа барлық периштелерди Қудайға алғыс-мақтау айтыуға хәм Оған табынуыға басшылық еткенлигин хәм Қудайдың тахтын алғыс-мақтаулар хәм табынуылар менен қаппап турғанлығын билиуимиз мүмкин.

АСПАНДАҒЫ УРЫС – ЛЮЦИФЕРДИҢ ҚУЛАҰЫ

Менменлик хәм көтерилис себепли

Люцифердиң көтерилиси менен қулауын түсиниу хәм буның нәтийжесіндеги аспандағы урысты түсиниу - бизлер хәзир шақырылған урыстың мәнисин түсіндиреди.

Езекил 28:15,17. Сен жаратылған күниңнен баслап, сенде нызамсызлық тауылмағанша, өз жоллрында минсиз едиң. Сениң жүрегин гөззаллығыңнан менменликке толды, менменли-гиңнен сен ақылыңды жойттың; Соның ушын Мен сени жерге ылақтырып, патшалар алдында сени шерменде қыламан.

Люцифер өзін Жаратқан Қудайдың орнына өзиниң гөззаллығына итибарын қаратпағанша минсиз еди. Сонда оған менменлик киреди. Ол өз итибарын Қудайдың уллы саулатына хәм гөззаллығына қаратыудың орнына өзиниң саулаты хаққында ойлай баслады.

“Мен боламан”

Менменлик Люцифердің жүрегине кирмесинен бурын, барлық нәрсени басқаратуғын тек бир жер бар еди: Бул Қудайдың жери еди.

Ийшая 14:15-17. Аспаннан қалай қуладың, таң жұлдызы, сәхәр улы! Халықларды аяқ асты қылған, жер менен жексен болдың. Кеўлинде айтқан едиң: “Аспанға шығаман, тахтымды Қудайдың жұлдызларынан да бийигирекке көтеремен, хәм арқа тәрептиң шетинде, таўдың үстинде қудайлардың арасында отыраман. Бултлы бийикликлерге көтерилемен, Ең Бәленттегиге уқсас боламан”. Бирақ сен жәхәннемге, дозақтың түбине ылақтырылды. Сени көрип турғанлар саған тигилип қарасады хәм сен хаққыңда пикир жүритеди: “Жерди қозғап, патшалықларды титиреткен, барлық нәрсени шөлге айландырған хәм оның қалаларын ұайран қылған, қолындағы тутқынларын үйлерине босатып жибермеген адам усы ма?”

Усы ўақытқа шекем пүткил барлықта тек бир жер: Қудайдың жери бар еди. Өз көтерилисинде Люцифер өз жерин Қудайдың жерине қарсы қойды. Люцифердің бес мәрте “мен боламан”-ының, көтерилисиниң мақсети - Қудайды аспандағы тахтынан қулатыў болғанын көриўимиз мүмкин.

Урыс

Аян 15:7-10 (7) Аспанда саўаш басланды. Бас периште Михаил хәм оның периштелери айдархаға қарсы урысты. Айдарха да өз периштелери менен урысқа түсти.

➤ Шайтан хәм оның периштелери жерге ылақтырылды

8-10. Бирақ айдарха хәм оның периштелери жеңилип қалып, аспандағы орынларынан айырылды. Үлкен айдарха, эзәзүл ямаса шайтан деп аталған, пүткил дүньяны жолдан азғырған ески жылан периштелери менен бирликте жерге ылақтырылды.

Сонда мен аспанда бәлент бир дауыстың былай дегенин еситтим: «Қудайымыздың қутқарыуы, құдирети, патшалығы хәм Масихының хуқимдарлығы енди орнады. Өйткени тууысқанларымыздың айыплаушысы, Оларды Қудайдың алдында күни-түни айыплаған шайтан жерге ылақтырылды».

Езекил 28:16. Саўдаңның кеңлигинен сениң ишиң напәкликке толды, хәм сен гүна қылдың; хәм Мен сени напәк сыпатында Қудайдың тауынан ылақтырып тасладым, сени, нур менен қапланған периште, отлы таслар арасынан қууып шығардым.

Люцифер хәм оның периштелери аспаннан ылақтырылды.

Урыстың нәтийжеси

Периштелердиң үштен бир бөлеги Люцифердиң жетекшилиги астында ол менен бирге қууылады. Басқа периштелер Михаил хәм Жабырайыл басшылығында Қудайға садық болып қалады.

➤ Периштелердиң үштен бир бөлеги қулады

Аян 15:4. Айдарха қуйрығы менен аспандағы жұлдызлардың үштен бирин сыпырып, жерге ылақтырды. Соңынан ол тууылыўдан-ақ баланы жутып жиберий ушын, тууайын деп атырған хаялдың алдында турып алды.

Люцифер хәм оның периштелери пәске жер планетасына ылақтырылды.

Аян 15:9. Үлкен айдарха, эзәзүл ямаса шайтан деп аталған, пүткил дүньяны жолдан азғырған ески жылан периштелери менен бирликте жерге ылақтырылды.

➤ Атларының өзгертилиўи

Хәтте Люцифердиң де аты өзгертилди. “Таң улы” хәм “майланған Херувим” деген уллы мәртебели атлардың орнына оның аты:

- айдарха
- жылан
- шайтан
- өзөзүл болды.

Люцифердин бийлиги астында болғанлар, яғный оның көтерилсине қатнасқанлар - өз тахтларын, күшлерин, басшыларын хәм бийликлерин сақлап қалды. Тек олардың атлары өзгертилди. Хәзир олар жин, әрұақ хәм жаўыз руўхлар деп аталады.

Шайтанның тәбияты толық өзгерди. Ол:

- “Таң жулдызы”
- “Таң шуғласы”
- алғыс-мақтаўдың басқарыўшысы
- Қудайдың тахтын қараўыллаўшы хәм қорғаўшы еди.

Ол:

- бузылған
- кемситилген
- аспаннан ылақтырылған

Ол жоғалтты:

- Өзиниң әжайып көркин
- Қудайдың Патшалығындағы өзиниң уллы мәртебесин

Оның тәбияты төмендегидей болды:

- қара
- түрсиз (сықылсыз)
- жаўыз
- жек көриўшиликке толған

Булардың барлығы оның гүнасы: менменлиги хәм көтерилиси нәтийжесинде болды.

САЎАЛЛАР:

1. Люцифердин дәслепки ўазыйпасын хәм халатын сүүретлең.

2. Оның көтерілсн, қулаўы хэм соның нәтийжесиндеги урысты сүүретлең.
3. Бүгинги күнлерде исениўшиниң ҳақыйқыи душпаны ким?

2-Сабақ

Жердеги бийлик

ЖЕР ЖАРАТЫЛҒАН

Қудай тәрәпинен

Жаратылыс кітабында жерди Қудайдың жаратқаны жазылған.

Жаратылыс 1:1. Ең баста Қудай аспан менен жерди жаратты.

➤ Жер жасау үшін жаратылған

Ишайя кітабының баян етіуіне қарағанда жер қуры бос болып тұрыу үшін жаратылмаған. Ол кимдур жасауы үшін жаратылған.

Ишайя 45:18. Өйткени аспан кеңіліктерін жаратқан Ийемиз, жерди дәретіп, оны жаратқан Қудай; Ол жерди бекіткен хәм оны бийқарға жаратпаған; Ол жерди жасау үшін жаратқан; Сол Қудай былай дейди: «Мен - Ийеңізбен, хәм басқа хеш ким жоқ».

➤ Көріксиз еди

Бирақ, Жаратылыс 1:2 жерди қаңырап жатқан бос, көріксиз хәм тас қараңғы етип сүүретлейди. Бул сүүретлеу жасау үшін таяр жайға уқсамайды. Қарақалпақ тилинде “еди” деп аударылған сөз - еврей тилинде “болды” деген мәнисти де билдиреди.

Жаратылыс 1:2. Жер еле түрсиз хәм қаңырап жатқан бос болып, түпсиз туңғыйық үстинде тас қараңғылық хәким сүрер еди. Хәм Қудайдың Руұхы суудың үстинде пәрұаз қылар еди.

Еремия кітабында тап сол еврейше сөз қолланылған:

Еремия 4:25-25. Жерге қарайман, хәм мине, ол ұайран етилип, қаңырап бос тур. Аспан кеңіліктерине қарайман, хәм оларда жарықлық жоқ. Тауларға қарайман, хәм мине, олар дирилдесип тұрыпты, хәм барлық төбесиклер қыймылдасып атыр. Қарайман, хәм мине,

адам баласы жоқ, хәм барлық аспан қуслары ушып кеткен.

➤ **Тас қараңғы хәм қаңыраған бос болды**

Еремия пайғамбар Қудай хұкиминиң жерди бұлгиншиликке хәм тас қараңғылыққа алып келгенлигин түсиндиреди.

Еремия 4:25. Жерге қарайман, хәм мине, ол ұайран етилип, қаңырап бос тур. Аспан кеңисликлерине қарайман, хәм оларда жарықлық жоқ.

Еремия жер үстинен Қудай хұкимин сүүретлеўди даўам еттиреди.

Еремия 4:26,27. Қарайман, хәм мине, Кармил - шөлистан, хәм оның барлық қалалары Ийемиздиң жүзинен, Оның ғәзебиниң кәхеринен ұайран етилген. Өйткени Ийемиз былай деди: пүткил жер бети ұайран етиледі, бирақ пүткиллей қырып тасламайман.

➤ **Шайтан жерге келди**

Бәлким шайтан жерге Жаратылыс 1:1 хәм Жаратылыс 1:2 аятларындағы ұақыялар аралығындағы ұақытта ылақтырылған шығар. (13 беттеги түсиндирмеге қараң).

Шайтанның жерге ылақтырылған ұақтындағы халатын көз алдыңызға келтириўге хәрекет етип көриң. Ол аспандағы ең уллы мәртебеге ийе еди. Ол сөз бенен жеткерип болмас дәрежеде гөззал еди. Ол Қудайдың даңқының көриниси еди. Бирақ ол оннан да көбирегин қәлеп Қудайға қарсы көтерилиске шыққан еди. Ол аспанда хұкимдарлық етиўди қәлеген еди.

Ол жерде саўаш болған. Шайтан хәм оған жерген периштелер жерге ылақтырылады. Шайтан енди қаяққа қарамасын, хәмме нәрсе Жаратыўшы Қудайды елеслетер еди. Хәм өз көтерилиси себепли жоғалтқан нәрселерин елеслетер еди. Ал ол болса, енди Оған деген жек көриўшиликке толған еди.

Бәлким “урлау, өлтириу хәм набыт қылыу” ушын келген шайтан жек көриушилик хәм жауызлық пенен хақыйқаттан да жерди ўайран етиўге келген шығар. Шайтанның қолында қалған бирден бир бийлиги - қаңыраған бос, көриксиз хәм тас қарңғылықта жасайтуғын болды.

Люцифер пүткил барлықтың үстинен бийлик етиўди қәлеген еди. Енди оған қалған бирден бир нәрсе: кишкене, тас қараңғы хәм қаңыраған бос планета еди.

Жер Қудай тәрәпинен тикленеди

Жаратылыс 1:2 де Қудайдың Руўхының суўдың үстинде жүргенин оқыймыз. Жаратылыс 1:3де Қудайдың: **“Жарықлық болсын”**, - дегени жазылған. Шайтан бул хаўазды билер еди!

Ол буны өтмиш мәңгиликте еситкен еди. Ол Қудайдың хаўазын еситгенде қалай қорқынышқа түскенин көз алдыңызға келтирип көриң. Хәтте жерде де ол Қудайдан жасырына алмады. Хәтте бул жерде де Қудай оны жайына қойыўды қәлемеген еди.

Қудай жерди бес күн ишинде алдыңғы көркине қайта тиклеп атырғанын көрип шайтан қатты қорқынышқа түскен болыўы мүмкин.

“Қудай деди”

Жер айтылған сөзлер арқалы қайта жаратылған еди. Қудай ўайран қылынған хәмме нәрсениң өмирге қайтыўын буйырғанлығын түсинип алыўмыз керек.

Жаратылыс 1:3. Қудай: “Жарықлық болсын”, - деди хәм жарықлық пайда болды.

6-аят Және Қудай: ”Суўлықлар ортасында оларды бир-биринен ажыратып туратуғын гүмбез пайда болсын”, - деди.

9-аят Және Қудай: “Аспан астындағы суы бір жайға топлансын, құрғақлық көринсин”, - деди.

11-аят Және Қудай: “Жер өсімлик көгертсин: тухым беретугын от-шөптер, өз тухымына бола мийәе беретугын мийәели теректер жер жүзінде өніп-өссін”, - деди хәм сондай болды.

14-аят Және Қудай: “Күнди түннен ажыратыу, хәм де мәүсимтер, күнтер, жылларды белгилеу үшін аспан күмбезінде жарықлықтар пайда болсын”, - деди

20-аят Және Қудай: “Суы түрли жер бауырлаушыларды, жаны бар тири жәниұарларды дөретсин; хәм жер үстіндегі аспан күмбезінде құстар ушып жүрсін”, - деди.

24-аят Және Қудай: “Жер өз тухымына бола түрли жаны бар тири жәниұарларды: малларды, бақа-шаянларды хәм жер бетінде жүретугын хайұанларды өз тухымларына бола дөретсин”, - деди хәм сондай болды.

26-аят Және Қудай: “Өз түриміздей етип хәм Өзимізге уқсас қылып адамды жаратайық. Ол теңиз балықтары үстіннен, аспан құстары үстіннен, мал-жанның үстіннен, пүткіл жер шары үстіннен хәм жер бауырлап жүриуши барлық бақа-шаянлардың үстіннен ийелик қылсын”, - деди.

29-аят Және Қудай: “Мине, Мен сизлерге пүткіл жер жүзіндегі тухым шашатуғын барлық шөп-терди хәм тухым шашатуғын мийәеси бар барлық теректерди бердим: олар сизлерге азық болсын”, - деди.

Шайтанның реакциясы

Жерде ұайран қылынған барлық минсиз нәрселерди Қудай қайтадан минсиз қылды. Қудайдың режеси не еді? Не үшін Қудай бул планета менен соншелли дәрежеде қызыққан еді?

Өз жаўыз руўхларына азапрып атырған шайтанды көз алдыңызға келтириң: “Не ушын Қудай бизлерди тыныш қоя алмайды? Пүтин барлық Оған тийисли, бизлерде бары болса тек усы кишкене бир планета!”

Ол Қудайдың ҳаўазын еситкен бес күннің ишинде оны қорқыў хәм жек көриўшилик орап алған болыўы керек. Қудай сөйлер еди хәм жер өзиниң дәслепки шырайына қайта тикленер еди. Күннен-күнге шайтан Қудайға деген жек көриўшиликке толар еди.

Түсиндирме: Библия алымлари арасында шайтанның кулаўы хәм адамның жаратылыўы избе-излиги арасында еки түрли дүнья-қарас бар. Бул сабақтың материалы “бослық теориясы”на тийкарланған. Буған муўапық, Жаратылыс китабының биринши хәм екинши аяты арасында бослық бар. Бул теория: Шайтан көтерилисинен соң жерге ылақтырылған хәм буның нәтийжесинде жер 2-аятда сүүретленгениндей - көриксиз, қаңыраған бос хәм тас қараңғы болып қалды, дейди.

Басқалар болса: “Шайтанның көтерилиси хәм кулаўы адам жаратылғанынан соң болып өтти”, - деп үйретеди. Сондай-ақ, шайтанның аспаннан куўылыў уақты ҳаққында да хәр түрли пикирлер бар.

Бул сабақта сүүретлеңен ўақыялар избе-излигин түсиниў онша әҳмийетли емес. Бирақ Қудайдың түрине уқсас етилип жаратылған адамға жерде толық бийлик хәм ийелик берилгенин түсиниў әҳмийетли. Сондай-ақ, тап адам жердиң ийеси хәм хүкимдары болғанлығы ушын шайтан адамды оғада жек көретуғынлығын түсиниў зәрүр.

Қудайдың түрине уқсас болып жаратылғанлар

Қудай жерди қайта жаратқаннан соң, Өз түрине уқсас етип еркек хәм хаялды жаратты. Соң Ол оларға жер жүзінде жасаушы барлық тиришилик үстинен бийлик берди.

➤ “Олар хүкимдарлық қылсын”

Жаратылыс 1:26,27. Және Қудай: “Өз түримиздей етип хәм Өзимизге уқсас қылып адамды жаратайық. Ол теңиз балықлары үстинен, аспан қуслары үстинен, мал-жанның үстинен, пүткіл жер шары үстинен хәм жер бауырлап жүриуши барлық бақа-шаянлардың үстинен ийелик қылсын”, - деди. Сондай қылып, Қудай адамды Өз түріндей етип жаратты, оны Қудайдың түріндей етип жаратты. Оларды еркек хәм хаял қылып жаратты.

Жаратылыс 1:26 арқалы бизлер адам Қудайдың түрине уқсас етилип жаратылғанлығын билип аламыз. Жаратылыс 9:6 да бизлер буны қайтадан оқыймыз.

Жаратылыс 9:6. Ким адам қанын төксе, оның да қаны адам қолы менен төгилер. Өйткени адам Қудайдың түрине уқсас етилип жаратылған.

Бизлер Қудайдың сүүретиндей болып жаратылығанымызды билген халда, Қудайдың сүүрети - бийлик ийесиниң сүүрети екенлигин түсиниуимиз жүдә әхмийетли.

Жаратылыс 1:27. Сондай қылып, Қудай адамды Өз түріндей етип жаратты, оны Қудайдың түріндей етип жаратты. Оларды еркек хәм хаял қылып жаратты.

Қудайдың өмири берилген

Қудай адамның денесин жердің топырағынан жаратқан, соң адамға Қудай Өз Руұхын үплеп,

оған дем берди. Қудай адамға Өзинің жеке тәбиятын үпледи.

Ол бизлерге Өзинің өмирін берди! Қудайдың өмирі бизлерде!

Жаратылыс 2:7. Хәм Қудай Ийемиз жер топырағынан адамды жаратып, оның жүзине өмир демін үпледи. Хәм адамға жан енип тирилди.

Шайтан үстинен бийлик

Аспандағы урыстан соң шайтан жерге ылақтырылған еди. Қудай адамды жаратып, Өзинің өмирін үплеген ўақтында хәм Өзинің жаңа жаратылысына жер жүзінде жасаўшы барлық тиришилик үстинен бийлик берген ўақтында шайтанның қандай қорқынышқа түскенин бир көз алдыңызға келтире аласыз ба?

Шайтан жерде жасар еди! Адамға берілген ийелик - шайтан хәм оның изинен ергенлердің үстинен хәкимдарлық қылыўды да өз ишине алар еди.

Бийлик екеўине де берілген

Қудай Хаўа-енени Адам-ата менен бирге жаратты хәм олар жердеги хәмме нәрсенің үстинен хәкимдарлыққа хәм ийеликке ийе еди.

Жаратылыс 2-бапта бизлер Хаўа-ененің жаратылыў тарийхын оқыймыз.

Жаратылыс 2:21-24. Хәм Қудай Ийемиз адамға қатты уйқы берди. Хәм адам уйықлағаннан соң, оның қабырғаларынан биреўин алып, орнын ет пенен жаўып қойды.

Хәм Қудай Ийемиз адамнан алынған сол қабырғадан хаялды жаратты. Хәм оны адамның алдына әкелди.

Сонда адам: “Мине, бул сүйек мениң сүйеклеримнен, бул ет мениң етимнен. Ол хаял деп аталғай, өйткени ол ер адамнен алынған”, - деди.

Сонлықтан ер адам өз ата-анасын қалдырып, өз хаялына қосылады, хәм солай етип екеуи бир дене болады.

➤ **Тек Адам-атаға емес**

Қудай дәслепки адам хәкқында хәмир шығарғанда: “*Олар* ийелик етсин”, - деген еди. Қудай: “*Ол* ийелик етсин”, - демеген .

Жаратылыс 1:26-28. Және Қудай: “Өз түримиздей етип хәм Өзимизге уксас қылып адамды жаратайық. Ол теңиз балықлары үстинен, аспан қуслары үстинен, мал-жанның үстинен, пүткил жер шары үстинен хәм жер баўырлап жүриўши барлық бақа-шаянлардың үстинен ийелик қылсын”, - деди. Сондай қылып, Қудай адамды Өз түриндей етип жаратты, оны Қудайдың түриндей етип жаратты. Оларды еркек хәм хаял қылып жаратты. Хәм Қудай оларға ақ пәтиясын берип, оларға: “Өсип-өниңлер хәм көбейиңлер, жер бетин толтырып, оған ийелик етиңлер. Хәм теңиз балықлары үстинен, аспандағы қуслардың үстинен хәм жер баўырлап жүретуғын барлық хайўанлардың үстинен ийелик қылсын”, - деди.

Еркек хаялдың үстинен, ямаса хаял еркектің үстинен хәкимдарлық қылыў ушын емес, ал бир дене сыпатында екеуи жер бетинде хәкимдарлық хәм ийелик қылыўлары ушын оларға бийлик берилген еди.

Биргеликте олар төмендегилер үстинен бийликке ийе болды:

- Теңиздеги балықлар
- Аспандағы қуслар
- Хайўанлар
- Пүткил жер шары
- Жердеги барлық тиришилик үстинен

➤ **Басқа адамлар үстинен емес**

Адам басқа адам үстiнен бийликке ийе емес едi. Оған бул жердегi барлық тиришилик, шайтан хәм оның жауыз рухлары үстiнен бийлик берiлген едi.

Қудай ендi жерден тысқары пүтiн барлықта толық бийликке хәм ийеликке ийе едi. Жерде болса Ол бийликти ер хәм хаял деп аталатуғын, Өзiне уқсас жаңа жаратылысына берген едi.

АДАМ-АТА БИЙЛИК ХӘМ ИЙЕЛИК ПЕНЕН ЖАСАҒАН ҰАҚТЫНДА

Адамға еркин ерк - таңлау хуқықы берiлген

Қудай Адам-атаға еркин ерк бердi. Адамда Қудайға бойсыныуды ямаса бойсынбауды таңлау хуқықы бар едi. Адам-атаға таңлау хуқықы, яғный еркин ерк берiлген едi.

Адамның таңлау хуқықы баста сыналды: Бойсыныу ямаса бойсынбау; Жақсылық хәм жаманлық терегинен жеу ямаса жемеу.

Адам елеге шекем еркин еркке ийе.

Жаратылыс 2:16,17. Қудай Ийемиз адамға буйырып: “Бағдағы хәр бир теректен сен жей бер. Ал жақсылық пенен жаманлықты таныу тереги-нен болса, жеуши болма. Өйткени сен оннан жеген күни әжелиң келип өлесен”, - деди.

ШАЙТАН АДАМДЫ ЖЕК КӨРДИ

Шайтан Адам-атаны хәм Хауа-енени жек көрер едi. Өйткени олар Қудайдың түриндей болып, Оған уқсас етилип жаратылған едi. Олар жаратылған уақытларында шайтан күш пенен алыуға хәрекет қылған хәмме нәрсе оларға тегин берiлген едi.

- Олардың көринислери Қудайтыкиндей едi.
- Олар Қудайға уқсап сөйлер едi.
- Олар Қудайға уқсап жүрер едi.

Оларға жер жүзиндегi хәмме нәрсе үстiнен, соның қатарында, шайтан үстiнен де хуқим-

дарлық берілген еді. Бул шайтан ийелик қылып атырған хәмме нәрсени өз ишине алар еді. Бул оның “патшалығын” да өз ишине алар еді.

Шайтанның үлкен қорқынышы

Шайтан бизлердің бийлигимизди биледи. Ол Қудайдың не дегенин хәм не қылғанын биледи.

Бизлердің өз бийлигимизди билмеуимиз, Қудайдың бизлерге берген бийлиги менен ийелигин түсинбеуимиз хәм сол бийликте жүрмеуимиз шайтан ушын жүдә әхмийетли. Қудайдың берген бийлиги менен жасап атырған еркеклер хәм хаяллардан шайтанның қорқыуына тийкар бар.

Шайтанның “мен боламан”ы

Ийшаяда жазылған шайтанның “Мен боламан”ын еслең.

Ийшая 14:13-15. Кеўлиңде айтқан едің: “Аспанға шығаман, тахтымды Қудайдың жұлдызларынан да бийигирекке көтеремен, хәм арқа тәрептің шетінде, таўдың үстінде Қудайлардың арасында отыраман. Бултлы бийикликлерге көтерілемен, хәммеден Жоқарыдағыға уқсас боламан”. Бирақ сен жәхәннемге, дозақтың түбине ылақтырылдың.

Хәмме нәрсе адамға берілген

Шайтан өз көтерілисінде ийелик қылмақшы болған хәмме нәрсени Қудай адамға берди! Шайтан деди:

➤ “Аспанға көтерілемен”

Адам Қудай менен қарым-қатнаста болыу ушын жаратылған еді. Бизлер пүтин барлықтың Қудайы менен жүриу хәм сәўбетлесиу ушын жаратылған едик! Бизлер Қудай менен патшалық қылыу ушын жаратылған едик.

Аян 20:6. Биринши қайта тирилиуде қатнасқанлар бахытлы хәм мухаддес. Екинши өлимдің болар үстинен хеш қандай бийлиги жоқ. Олар Қудай-дың хәм Масихтың

руўханийлери болып, Оның менен бирликте мың жыл патшалық етеди.

➤ “Тахтымды Қудайдың жұлдызларынан бәлентке орнатаман”

Қудайдың жұлдызлары - периштелерди билдиреди. Шайтан өз әхмийетлиги жағынан барлық периштелерден бәлент болыўды қәледі.

Елши Павел бир күни бизлер периштелерди хұким қылатуғынымызды жазған.

1-Коринфлилерге 6:2,3. Келешекте биз исениўшилердиң дүньяны хұким ететуғынын билмейсизлер ме? Егер сизлер дүньяны хұким ететуғын болсаңыз, кишкене даўларды шешиў қолыңыздан келмегени ме? Бизлер, хәтте, периш-телерди де хұким етеміз. Солай екен, турмыс ислерин хұким ете алыўымыз да сөзсиз-ғо.

➤ Арқа тәрептиң шетинде, таўда, қудайлар топарының арасында отыраман;

Бизлер Масихта аспандағы патшалыққа отырғызылғанбыз.

Ефеслилерге 2:6. Бизлер Масих Ийса менен қатнаста болғанлықтан, Қудай бизлерди Масих пенен бирге тирилтип, Оның менен бирге Аспан Патшалығында отырғызды.

➤ “Бултлар ишине көтерилемиз”

Бизлер Ийса менен хаўада - бултларда ушырасамыз.

1-Салоникалыларға 4:16,17. Өйткени Ийемиздиң Өзи буйырған бәлент даўыс, бас периштениң сести хәм Қудайдың кәрнайы менен аспаннан келгенде, дәслеп Масихқа исенген өлгенлер тириледи. Оннан соң, жасап атырған бизлер, яғный тири қалғанлар олар менен бирликте Ийемизди хаўада күтип алыў ушын, бултлар ишине алынып көтерилемиз. Солай етип, хәмме ўақыт Ийемиз бенен бирге боламыз.

➤ “хәммеден Жоқарыдағы Қудайға уқсас боламан”.

Адам Қудайдың түриндей етилип, Оған уқсас қылынып жаратылған еди. Бизлер Қудайға уқсаспыз!

Не деп ойлайсыз, не ушын шайтан адамларды жек көреді?

Бизлер мына нәрселер ушын жаратылған едик:

- Қудайға уқсас көриниске ийе болыу ушын
- Қудай сыяқлы сөйлеу ушын
- Қудай сыяқлы жүриу ушын
- Қудай менен бирге хұкимдарлық қылу ушын

Өз көтерилисинде күш пенен қолға киритиуге урынған нәрселери - адамзатқа солайынша берилгенин көриу шайтан ушын жүдә аянышлы болған.

СОРАҰЛАР

1. Өз сөзиңиз бенен жердің жаратылыуын, шайтанның қулауын хәм соның нәтийжесинде жердің хұким қылынғанлығын түсиндирип берің.
2. Қудай жерди қайта жаратқан уақтында қандай бийлик хәм ийелик пенен хәрекет қылғанын сүүретлеп берің.
3. Шайтан бизлерди неге жек көретуғынын түсиндирип берің. Бул жек көриушиликти келтирип шығаруу ушын сиз не қылдыңыз?

3-Сабак

Шайтанның жалғанлық хаққындағы режеси

Шайтан Қудайдың Адам-ата менен Хаўа-енеге хәм сол арқалы барлық адамзатқа Өзи ийе болған өмирин хәм Өз тәбиятын бергенин көрди. Енди пүткил жер бетинде адамзат бийликке ийе болғанын көрип, шайтан қорқынышқа түсти.

Адам Қудайға уқсар еди. Ол Қудайға уқсап хәрекет қылар еди. Шайтан енди Қудайға болған барлық жек көриўшилигин адамға қарсы бурды. Ол адамның жеңиске ерисиўине жол қоя алмас еди. Сондай қылып, шайтан өзиниң жеке режесин ойлап тапты!

ШАЙТАННЫҢ РЕЖЕСИ

Алдаў

Шайтан аспандағы периштелерди алдады, хәм олардың үштен бир бөлеги көтерилис ўақтында оған ерди. Ол жалғанды қәйтип ислетиўди әлле кашан билер еди.

Қудай адамларға еркин ерк берди - олар бойсыныўды ямаса бойсынбаўды таңлаў хуқықына ийе еди. Әне усы таңлаў еркинлиги менен бойсынбаўшылық ушын жазаны да белгиледи.

Жаратылыс 2:17. “Бағдағы хәр бир теректен сен жей бер. Ал жақсылық пенен жаманлықты таныў терегинен болса, жеўши болма. Өйткени сен оннан жеген күни, әжелиң келип өлесей”

➤ Жасырынды хәм Қудайға деген гүман туўылды

Шайтан бағқа сездирместен кириў ушын, жылан пишинде кириўге қарар қылды. Оның бағқа кириўге хақы жоқ еди хәм ол егер ашық киргенинде, Адам-ата оны қуўып айдап жиберген болар еди.

Жаратылыс 3:1. Жылан Ийемиз Қудай жаратқан барлық дала хайуанларының ишінде ең қуы еді. Хәм жылан хаялға: “Қудай: “Бейиштеги хеш бир теректен жеменлер”, - деп растантан да айтты ма?” – деди.

“қуы” - жауыз деген мәнисти билдиреди.

Шайтан Хауа-ене менен сәубетлескенінде жылан териси ишінде еді. Шайтан елеге шекем денелерди ғәрезли қылмақта. Бул оның ислегиси келетуғын барлық жауызлығының негизи.

➤ **Қудайдың сөзин ислетти**

Итибар берің, шайтан өз жалғаны менен адамда гүман оятып, оны бузыу мақсетінде Қудайдың сөзин ислетти.

Жаратылыс 3:2,3. Хәм хаял жыланға: “Тереклердеги мийуелерден бизлер жей аламыз. Қудай тек бейиштиң ортасындағы теректиң мийуелерин ғана жеменлер хәм оларға қол тийгизбеңлер, деди”, - деди.

Хауа-ене Қудайдың айтқан сөзине “қол тийгизбеңлер” деген сөзди де қосты.

➤ **Шайтанның жалғаны**

Жаратылыс 3:4. Хәм жылан хаялға: **Яқ, өлмейсизлер..., - деди**

Шайтан Хауа-енеге: “Яқ, өлмейсизлер”, - деди. Буның мәниси: “Қудайдың нени нәзерге тутқанын түсиндирип бериуге рухсат бер, Хауа-ене”, - дегени еді.

➤ **Сизлер қудайлар сыяқлы боласызлар**

Жаратылыс 3:6. Шайтан дауам етип: “...Бирақ сизлер оларды жеген күниңизде, көзлериңиздиң ашылатуғынын хәм жақсылық пенен жаманлықты таныйтуғын қудайлар сыяқлы болатуғыныңдызды Қудай биледи”, - деди.

Шайтан Адам-ата менен Хауа-енеге: “Көзлериңиз ашылады хәм сизлер қудайлар сыяқлы

боласызлар!”, - деди. Олар онсыз-ақ әлле қашан Қудайға уқсас еди, бірақ шайтан алдау арқалы оларды және де көбірек нәрселерди кәлеуґе мәжбүр қылды.

АДАМ-АТА ХӘМ ХАҰА ЕНЕ ГҰНА ҚЫЛДЫ

Екеуи де де гүна қылды

Көбинесе, бизлер, шайтан жылан пишинде келген уақтында, тек бир Хауа-енени ғана көз алдымызға келтиремиз. Бірақ Мухаддес Жазыу-лар бундай демейди. Мууса: “Хәм күйеуине де берди, хәм ол да жеди”, - деп жазған.

Олардың екеуи де Қудайдың Сөзине кулақ салмай, өзлериниң табиий сезимлерине кулақ салады. Олар шайтанның сөзине бойсынып, Қудайдың қадаған еткен терегиниң мийуелеринен алып жейди.

Жаратылыс 3:6. Хәм хаял теректиң азыққа жақсы, көзге жағымлы хәм билим алыуға пайдалы екенлигин көрди. Хәм оның мийуелеринен алды хәм жеди. Хәм күйеуине де берди, хәм ол да жеди.

Адам-ата хәм Хауа-ене Қудайға кулақ салмай, мийуелерден алып жегеннен соң, Қудайдың тәбияты оларды тәрк етти. Олар бурын әжайып нурға хәм Қудайдың тәбиятына бөленген еди, ал енди олар тыр жалаңаш болып қалған еди.

Жақсылық пенен жаманлықты таныу терегинен пайдаланып, Шайтан Адам-ата менен Хауа-енени алдайды хәм оларды саламат ақылдан адастырады, яғный ақылын зыянлайды.

Шайтан өзгерген емес! Оның усылы хәзир де сондай!

Адам төмендеги ауҳалда қалды

- **Зыянланған**
- **Жалаңаш**

Шайтан оларды алдады хәм адамлар өз кийимлеринен, ийеликлеринен хәм бийликлеринен айырылды.

Жаратылыс 3:7. Хәм олардың екеўиниң де көзлери ашылып, өзлериниң жалаңаш екенлигин билди. Хәм энжир ағашының жапырақларын қурас-тырып, беллерин жапты.

➤ Қорқты

➤ Жасырынды

Шайтан Адам-ата менен Хаўа-енени зыянлады. Енди бул жердиң алдыңғы хүкимдары қашып, тереклердиң артына жасырынған еди.

Жаратылыс 3:10. Адам-ата: «Мен Сениң даўысыңды бейиштиң ишинде еситип, қорқынышқа түстим. Себеби мен жалаңашпан, сонлықтан жасырындым», - деди.

➤ Елеге шекем Қудайдың түриндей

Адам-ата хәм Хаўа-ене гүна қылғанларнан соң да, елеге шекем, Қудайдың түрине уқсас болып қалғанларын түсиниў жүдә әхмийетли. Олар елеге шекем Қудайдың түрин алып жүрипти, бирақ енди ишлеринде Қудайдың өмиринен айырылған еди. Олар руўхый өлген еди.

Жаратылыс 9:1,2,6. Қудай Нуўх пайғамбар менен оның балаларына ақ пәтиясын берип: “Өсип-өниңлер, көбейиңлер хәм жер бетин толтырың-лар. Жердеги хәмме хайўанлар, аспандағы барлық қуслар, жер бетинде хәрекет қылыўшы барлық нәрселер хәм теңиздеги барлық балықлар сизлерден қорқып, қорқынышқа түссин: олар сизлердиң қолларыңызға тапсырылған.

Ким адам қанын төксе, оның қаны да адамның қолы менен төгиледи. Өйткени адам Қудайдың түриндей етип жаратылған”, - деди

Адам елеге шекем мына нәрселерди ислей алар еди:

- Өсип-өниў
- Көбейиў
- Жерди толтырыў
- Бойсындырыў
- Ийелик қылыў хәм басқарыў

Бирақ енди болардың хәммеси аўырыў хәм тер төгиў менен әмелге асатуғын еди хәм пүткил тиришилик адамзат қысқысында қорқыўда жасар еди.

Көзден кеширіў

Қудай Адам-ата менен Хаўа-енени жер үстинен хуқимдарлық қылыўы ушын жаратқан еди. Бирақ, адам Қудай сөзине кулақ салмай, өз еркин Қудайдың еркине қарсы қойған ўақтында, ол руўхый өлди. Ол өзине Қудай тәрәпинен берилген бийлик пенен ийеликлерден айырылды.

№удайды4 адамлардан 31леген н1рсеси - оларды4 бийлик зылы7ы 81м ийелик ети7и еди.

Шайтанны4 адамлардан 31леген н1рсеси - оларды4 №удай2а зарсы шы2ы7ы еди.

Адам шайтанны4 31ле7ин та4лады.

Шайтан адамны4 т5мендеги м1ртебелерин урлады:

Бул дбньяны4 ийеси,

Бул дбньяны4 8бкимдары,

Бул дбньяны4 баслы2ы.

Шайтан буны 3алай 1мелге асырды?

%тирик арзалы

Ғарғыслар (нәлетлер) келди:

➤ Жыланға

Жылан шайтанға оның денесинен пайдаланыуға рухсат бергени ушын, барлық жыланларға ғарғыс(нәлет) келди.

Жаратылыс 3:14. Хәм Қудай Ийемиз жыланға: “Бул қылған исиң ушын сен барлық мал-жанлардың алдында хәм барлық дала хайўанларының алдында нәлетленгейсең. Сен пүткил өмириң бойы қарнында жүресең хәм топырақ жейсең”, - деди.

➤ Хаял адамға

Хаялға еки есе нәлет келди. Ол аўырыўлар менен бала туўатығын болды хәм күйеуи оның үстинен хүкимдарлық қылатуғын болды.

Жаратылыс 3:16. Хаялға: “Хәмледарлық ўақтыңда азабыңды үсти-үстине көбейтемен. Балаларыңды аўырыўлар менен туўасаң. Хәм күйеуине хәўес боласаң, ол болса сениң үстиннен ийелик қылады”, - деди.

Хаял адам Ийсаны өзиниң жеке Қутқарыўшысы сыпатында қабыл қылған ўақтыңда, өзиниң дәслепки халатын қолға киргизеди. Ийса барлық хаяллар ушын, олардың орнына нәлетке айланған еди.

Галаталыларға 3:13. Масих билер ушын нәлетленгенликтен, ... бизлерди Мухадес Нызамның нәлетинен қутқарды (Өйткени: “Ағашқа асылған хәр бир адам нәлетий”, -деп жазылған).

➤ Еркек адамға

Еркек адамның өмирине келген нәлет - бул маңлай тери менен қатты мийнет етип, азық таўып бала-шағасын бағыў еди.

Жаратылыс 3:17. Адам-атаға болса: “Сен хаялыңның гәпине қулақ салып, Мен саған: «Оннан жеўши болма!», деп буйырған теректен жегениң ушын, сениң себебиңнен

жер нәлетленсин. Енди пүткил өмириң бойы оннан азап пенен азықланасаң”, - деди.

➤ Жерге

Жер де нәлетленген еди.

Жаратылыс 3:18,19. “Жер саған тикен менен жантақты өстирип береді. Хәм сен даладағы шөплер менен азықланасаң. *Пүткил өмириң бойы* маңлай терің менен нан жейсең, соң өзин алынған жерге қайтып айланып барасаң, себеби сен топырақтан жаратылғансаң хәм топыраққа қайтып барасаң”.

➤ Шайтанға

Шайтан адамзат үстинен уллы жеңисти қолға киргизген усы ўақытларда, Қудай оған нәлет жәриялады.

Жаратылыс 3:15. “Хәм сениң менен хаялдың арасына, сениң нәсилиң менен оның нәсилиниң арасына душпанлық саламан. Ол сениң басыңды езеді, ал сен болсаң, оның табанын шағасаң”.

Қудай жыланның ишинде болған шайтанға, хаялдан болған нәсилдің оның басын зыянлайтуғынын айтты.

Қайта сатып алыныў ўәдеси

Шайтанға қойылған нәлет - Масихтың келетуғынына берілген дәслепки ўәде еди. “Нәсил” - хаялдың туўыўы керек болған Ийса хакқындағы дәслепки болжаў еди.

Шайтан Ийсаның аяқлары астында болады. Оның басы зыянланады.

Келешектиң символлары (белгилери)

Адамның гүнадан қулаўы тарийхында келешектиң бир неше символлары бар.

➤ Әнжир жапырақлары

Адам-ата менен Хаўа-ене беллерин жаўыў ушын тигип алған әнжир ағашының жапырақларынан ислегилген кийимлер - адамзаттың өз гүналарын

жасырыў ушын қылатуғын ис-хәрекетлерин, яғный адамлар тәрәпинен жаратылған динлерди билдиреди.

➤ Хайўанлардың өлтирилиўи

Биринши қан төгилиў (хайўанның өлтирилиўи) Қудай тәрәпинен, Адам-ата менен Хаўа-енениң үстин, өзлери ислеген жапырақлардың орнына жаўыў ушын әмелге асырылған еди.

Жаратылыс 3:21. Хәм Қудай Ийемиз Адам-ата менен оның хаялына териден кийим ислеп берип, оларды кийиндирди.

Бул адамзаттың өзлери жаратқан динлери хәм ис-хәрекетлериниң, адамның гүнасын жаўа алмайтуғынын, хәм сонлықтан Қудайдың Өз Улы Ийса Масихты пүткил дүньяның гүналарының ҳақын төлеў ушын қурбанлыққа беретугынының символы еди. Ийса Масих - қурбанлық Қозысы болып, Оның Қаны адамзаттың гүналарын жуўыўы керек еди.

Қудайдың режеси

Хәтте, инсаният тарийхының ең тас қараңғылық дәўирлеринде де Қудайда адамзатты қутқарыў режеси бар еди. Ийса Масих, Қудайдың Улы Өз ихтияры менен Өз өмирин бизлер ушын береди. Өз өлими менен Ол шайтанды жеңеди. Шайтан Ийсаның аяғын зыянлайды. Ийса болса, оның басын зыянлайды. Шайтанның басы, ямаса, басқаша айтқанда, бийлиги зыянланады хәм бул бийлик Қудайдың дәслепки режесине бола, адамзатқа қайта тикленип бериледи.

ШАЙТАН ҚАДАҒАЛАЎ АСТЫНДА

Шайтанның жалғаны

Шайтан Қудайға уқсас болыў ушын хәм хәрекет қылыў ушын жаратылған адамды жек көриўшилигин хеш қашан тоқтатпаған. Оның алдаў

режеси барқулла хәрекет етип турған. !сирлер даўамында шайтан өзиниң алдаў режеси арқалы көп ғана руўхый жетекшилерди руўхый күшлеринен айырған. Олар “соқырлардың соқыр жол-басшылары”на айланар еди.

Шайтанның белгилениўи

Шайтан өзиниң күшлерин урыстың ҳақыйқый режесине айландырды. Хәр бир миллет, хәр бир еркек, хәр бир хаял хәм хәр бир жас бала ушын қараңғылық хәкимдарлары, оларды кисенлерде ушлап турыў ушын белгиленген. Олардың мақсети: урлаў, өлтириў хәм набыт қылыў.

Қудай адамларға гүналарына кеширим алыўы хәм Қудай менен қарым-қатнаста болыўы ушын нызам берди. Бирақ 4000 жыл даўамында шайтан адамзаттың Қудайға бойсынбағаны себепли, жерде хәкимдарлық қылып жасады.

**№удай бул планетаны басЗары7 ушын жаратЗан
адамлар мынадай а78алда Зал2ан еди`
Созыр, к5шелерде турып садаЗа сорар,
81лсизлик ру7хы т1репинен байлан2ан,
Легион жа7ыз ру7хлар орап ал2ан,
№удай2а узсас болы7 ушын жаратыл2ан жбзлер
менен денелер
ЗорЗынышлы кеселлиги т1репинен желинген,
Диний жетекшилер 5злерини4 жал2анлары 81м
брп-1детлери менен созыр Зылын2ан.**

1. Не ушын шайтан «ер хәм хаял» деп аталған жаратылысларды жүдә жек көргенлигиниң себебин түсиндириң.
2. Адамның гүнадан қулаўының нәтийжелерин сүүретлең.
3. Жаратылыс 3:15 аятта көрсетилген Қудайдың қайта сатып алыў режеси қандай еди?

4-Сабак

Соң Ийса келди - Қудайдың режеси

БИРИНШИ АДАМ, СОҢҒЫ АДАМ

Қудай Өзиниң Улын жиберди

Адам-ата хәм Хаўа-ене ең биринши рет гүна қылған ўақтында-ақ, Қудай шайтанның басын зыянлаў ушын Өзиниң Улын “хаялдың нәсили” сыпатында жиберийди ўәде етти (Жар.3:15). Павел бул ўақия туўралы айтып, оны «Қайта Сатып Алыўшы» ҳаққындағы *дәслепки ўәде* деп атайды.

Галаталыларға 4:4,5. Бирақ ўақты келгенде, Қудай Өз Улын жиберди. Ол Мухаддес Нызамның қулы болғанлардың қутқарылыўы ушын хәм бизлердиң Қудайдың балалары болыўымыз ушын хаялдан туўылып, Мухаддес Нызамға бойсынып жасады.

Адамның Қудай менен қарым-қатнасы хәм оның бийлиги - Ийсаның адамзаттың орнына олар ушын атаңақта қылатуғын қурбанлығы арқалы қайта тиклениўи керек еди.

Гүнадан хәм оның жазасынан хәм Мухаддес Нызамның антынан қайта сатып алынған адам - Қудайдың шаңарағына қайта туўылыўы мүмкин еди. Ол жаңа жаратылыс болыўы мүмкин еди. Ол, және, Қудайдың Руўхын Өзине қабыл қылыўы мүмкин еди.

Адам-ата гүна алып келди

Гүна бул дүньяға Адам-атаның Қудай Сөзине кулақ салмағаны арқалы кирип келди.

Римлилерге 5:15. Дүньяға бир адам арқалы, яғный Адам-ата арқалы гүна келди, ал гүна себепли өлим келди. Солай етип, хеш бир адам өлимнен қашып қутыла алмайтуғын болды. Өйткени хәмме гүна ислеген еди.

Ийса төмендегилерди алып келди:

➤ Хәқлық

Бир Адам, Ийса Масихтың толық кулақ салыўы арқалы көплер хәқ бола алды.

Римлилерге 5:19. Бир адамның бойсынбағанлығы себепли көп адамлар гүнакар болып қалғанындай, бир адамның бойсынғанлығы себепли көп адам-лар ақланды.

➤ Хош хабар

Адам-ата хәм Хаўа-ене гүна қылғанларынан соң, Қудайдың киятырғанын еситкенде, тереклердин арасына жасырынған еди. Енди болса, Қудайдың Улы Ийса киятырған еди. Хәм периштелер: “Қорқпаңлар! Бул сизлерди шексиз куўанышқа бөлейтуғын хош хабар”, - деди.

Лука 2:10,11. Периште оларға: “Қорқпаңлар! Мен сизлерге барлық адамларды шексиз куўандыра-туғын хош хабар жәриялайман. Бүгин Даўыттың қаласында сизлер ушын

Қутқарыўшы туўылды. Ол - Ийемиз Масих”, - деди.

➤ **Адамларға тынышлық**

Бир периште Бейтлеҳем даласында өз падасын қараўыллап атырған шопанларға сол түнде көринип, оларға сөйлей баслады. Сонда аспанда болған қуўаныштың уллылығы соншелли еди, хәтте, руўхый дүнья да ашық көринеди.

Лука 2:13,14. Бирден периштениң қасында аспандағы периштелердиң үлкен топары пайда болды хәм былай деп Қудайды алғыслады: “Аспанда Қудай алғыслансын, Қудайға унайту-ғын жердеги адамларға тынышлық болсын!”.

Масих енди ғана туўылған ўақтында жүдә әжайып ўәде берилген еди: “Аспанда Қудай алғыслансын, Қудайға унайтуғын жердеги адамларға тынышлық болсын!”.

**Пбткил барлызты толтыр2ан зу7анышты
т1рийипле7ге с5з жетпейди.**

**Периштелерди4 зу7аныш3а тол2анлы2ы
соншелли,**

**олар №удайды уллылап шопанларды4
алдыларында**

5злерин аны3 1шкара зылады.

***1тте жулдызлар да Оны4 ту7ыл2анын
ж1рияла2ан еди.**

ИЙСА БУЛ ЖЕРДЕ АДАМ БОЛЫП ЖАСАҒАН ЕДИ!

Ийса жерде болған гезинде, бийлиги хәм күши жағынан Қудайдай еди ме, ямаса Мухаддес Руўх тәрeпинен тастыйықланған адамдай еди ме?

Ийса - ақырғы Адам-ата

Павел Ийса хаққында “соңғы Адам-ата” деген еди.

1-Коринфлилерге 15:45. Өйткени Мухаддес Жазыўда былай делинген: *“Биринши адам - Адам-ата тири жан болды”*. Ал соңғы Адам - Ийса Масих өмир бериўши Руўх болды.

Адам-атаға жер бетиндеги барлық бийлик берилл-ген еди. Ийса «соңғы Адам-ата» сыпатында сол бийликте жүрип хызмет қылды.

Буны түсиниў жүдә әхмийетли, өйткени соңғы Адам-ата сыпатында Оның Өзи Мухаддес Нызамды орынлап, бизлерди сол Нызамнан кутқара алды. Тек адам баласы болып ғана, Ол адамзаттың Қутқарыўшысы болыўы мүмкин еди. Шайтанның биринши Адамнан урлаған бийлиги менен ийелигин артқа қайтарыў ушын, Ийса шайтанды адам сыпатында зыянлаўы керек еди.

Ийса Адам-атадан соң биринши минсиз Адам болғаны ушын, Ол Адам-атаға берилген бийликке ийе еди. Мухаддес Руўх Оған түскен ўақтында болса, Ол, және де, Қудайдың күшине де ийе болды.

Ийсаның шомылдырылыўы

➤ Руўх Оған түсти

Яқыя Шомылдырыўшы Ийсаға түсип киятырған Қудайдың Руўхын көрди. Бул ўақыя соншелли әхмийетли еди, бул төрт Хош Хабарда да жазып қалдырылған. (Матта 3:16; Марк1:10; Лука3:22; Юхан 1:32)

Матта 3:16. Ийса шомылдырылып, дәрриў суўдан шықты. Мине, Аспан ашылып, Ол Қудайдың Руўхының Өзиниң үстине кептердей түсип киятырғанын көрди.

➤ Кәраматлар жаратыўы

Ийса Өз өмириниң дәслепки отыз жылында кәраматлар ислемес еди, бирақ Өзиниң ашық хызметин баслаў ўақты келгенде, Оған Мухаддес

Руўх түсти. Соң Мухаддес Руўхтың күши жәрдеминде көплеген кәраматлар менен Өз хызметин баслады.

Мухаддес Руўх пенен хәрекет қылатуғын Қудайдың бийлиги жеңис ушын еки есе көп күш болып есапланады.

Ийса Өзиниң Қудай сыпатындағы хуқықларынан кешти

➤ Ийса Өзин кемситти

Елши Павел Ийса жерге келген ўақтындағы сезимлери хаққында айтады. Павел Ийсаның Қудай бола тура, Өзин кемситгенин жазған. Ийса Қудайлық тәбиятқа ийе бола тура, хеш нәрсе болған еди.

Филиплилерге 2:5-8. Масих Ийсада болған мына кишипейилликке сизлер де ийе болыңлар: Масих қудайлық тәбиятқа ийе бола тура, Қудайға тең атақты алыўға умтылыўды Өзине минәсип көрмеді. Ал Өз уллылығынан ўаз кешип, қул келбетин қабыллады. Ол адам болып туўылып, адам көринисинде келди. Ол Өзин пәс тутты хәм өлимге, хәтте, атанақ ағаштағы өлимге барып, Қудайға бойсынды.

Ийса төмендегилерди қәлеген(таңлаған) еди:

- Өз-Өзин кемситиў
- Қулдың келбетине кириў
- Өзин көниўши қылыў
- Өлимге дейин бойсыныў

Ийса Қудайдың тәбиятына ийе еди хәм Қудай еди, бирақ, Ол Өзин кемситти хәм бул жерде адам болып хәрекет қылыў ушын Өзиниң қудайлық хуқықларынан бас кешти. Ол қулдың келбетине кирген еди. Көриниси хәм сыртқы келбети жағынан да адам болған еди. Ол Өзин талап етилген барлық нәрсеге көниктирип, өлимге дейин, хәтте, атанақтағы азаплы өлимге дейин Өзин Қудайға бойсындырған еди. Ол бул жерге адам сыяқлы болып келген еди. Хәм Оның күши Мухаддес Руўх пенен бирге келиўи керек еди.

Не ушын бул әхмийетли еди?

Биринши адам Адам-ата бойсынбады хәм Өз бийлигин шайтанға берди. Ийса соңғы адам сыпатында Мухаддес Руўхтан күш алып, бул жерде хәмме нәрсени адамдай болып ислеўи керек болды. Ол бул жерде Адам-ата ислеўи керек болған нәрсени қылыўы керек еди: яғный минсиз Адам болыўы керек еди.

Адам Улы

Ийса жерде жүрип қолланған бийлиги - адамның бийлиги еди. Кейинги аятта Юхан жүдә қызық сөз дизбегин қолланады: “Қудай Улы”, - “Адам Улы”.

Юхан 5:25-27. Сизлерге шынын, хақыйқатын айтаман: “Өлилердиң Қудай Улының даўысын еситетуғын ўақты келеди хәм ол хәзир келди де. Оның даўысын еситкенлер тириледи. Өйткени Әкениң Өзи өмирдиң тийкары болғаны сыяқлы, Улдың Өзине де өмирдиң тийкары болыўға рухсат етти. Оған хүким етиў бийлигин де берди. Өйткени Ол - Адам Улы”.

Өлилер Қудай Улының хаўазын еситеди. Мына көринип турған жер бетиндеги өмирден тысқарыда болса, Ийса - үшбирликтеги жалғыз Қудайдың бири сыпатында хәрекет қылар еди.

Усы жердиң бетинде Ийса бийлик пенен жүретуғын еди. Өйткени Ол Адам Улы еди. Адам бийлик хәм ийелик пенен жүриў ушын жаратылған еди. Бул бийликке ийе болған адам - Ийса болды. Ол Қудайдың Улы болғаны ушын емес, ал соңғы адам, Адам Улы болғаны ушын да бийликке ийе болған еди.

**Егер Ийса буны қыла алған болса,
бизлер де буны қыла аламыз!**

Ийса жер бетинде адамның ислеўи ушын жаратылған ислерди ғана ислер еди. Ол Мухаддес Руўхтың күши менен хәрекет қылатуғын еди, ал Қудай Улының күши менен емес.

Бул бизлер ушын да жүдә әхмийетли. Егер Ийса жерде адамдай болып хәрекет қылған болса, онда бизлер де Ол ислеген ислерди ислей аламыз. Ийса жер бетинде толық адам болып жасаған ўақтында қылған ислерин ислеўимиз ушын, бизлерде де күш, бийлик хәм хуқық бар.

АДАМ СЫЯҚЛЫ АЗҒЫРЫЛЫҰ СЫНАҚЛАРЫНАН ӨТТИ

Бизлер қатарлы азғырылыў сынағына салынды

Қудай Адам-ата хәм Хәўа-енеге еркин ерк - таңлаў хуқықын берген еди. Ийса да сондай еркин ерке ийе еди. Толық “Соңғы Адам” болыўы ушын, Ийса, және де, азғырылыўлардан өтиўи керек болған еди.

Адам-ата менен Хәўа-ене үш жақтан азғырылыўға салынған еди:

Дене - Хәўа-ене жеўге жақсы болған мийўени көреди;

Жан - Шайтан оған даналықты хәм жақсылық пенен жаманлықты билиўди ўәде етти.

Руўх - ақыр соңында, оның Қудайдай болатуғынына ўәде берди.

Ийса да тап сондай үш жақтан азғырылыўға салынды.

Биринши азғырылыў - Дене

Ийса шөл далада қырқ күн оразада болды. Шайтан Оның Денеси хәлсиреген бул ўақытта - адам денесиниң мүтәжликлерин қанағатландырыў ушын, Оның Қудайдың Улы сыпатындағы күшинен пайдаланыўға Оны ийтермелеп, Оны азғырмақшы болды. Бирақ Ийса жерге Адам Улы сыпатында хызмет етиўге келгенликтен, Ол қудайлық хуқықларынан ўаз кешкен еди.

➤ Адамға тийисли мүтәжликлеринди қанағатландыр

Матта 4:1-3. Соннан соң, шайтан сынасын деп, Мухаддес Руўх Ийсаны шөл далаға алып барды. Ийса сол жерде қырқ күн хәм қырқ түн ораза тутып, ақыры аш болды. Сонда

азғырыўшы шайтан Ийсаның қасына келип: “Егер Сен Қудайдың Улы болсаң, мына тасларға буйыр, олар нанға айлансын!” - деди.

Егер Ийса тасларды нанға айландырғанда, Ол адам сыяқлы хәрекет қылмаған болар еди. Ол Өзиниң Қудай сыпатындағы хуқықын қолланған болар еди. Егер Ол шайтанның сөзине ергенинде, онда шайтан Екеўин де: хәм биринши Адам-атаны да, хәм ақырғы Адамды да зыянлаған болар еди

➤ Ийса жуўап берди

Ийса шайтанға Қудайдың Сөзи менен жуўап берди:

Матта 4:4. Ийса жуўап қайтарып: *“Адам тек гана нан менен емес, Ал Қудайдың аўзынан шыққан хәр бир сөз бенен жасайды”*, - деп Мухаддес Жазыўда айтылған ғо, - деди.

Итибар бериң, Ийса Өзин адам сыпатында көрсетти:

Матта 4:5. Соннан соң, шайтан Ийсаны мухаддес қала Ерусалимге алып барып, Ибадатхананың төбесине турғызып қойды да, -

Екинши азғырылыў - жан

Екинши азғырылыў Ийсаның жанына қарсы дүзилген еди. Шайтан Ийсада Қудай сөзине хәм Қудай еркине қарама-қарсы пикирлерди туўдырмақшы хәм Оны сезимлерине бағынған халда хәрекет қылыўға урынбақшы болды.

➤ Өзинде дәлилле

Матта 4:6. Оған: Егер сен Қудайдың Улы болсаң , Өзинди төменге таслашы. Өйткени Мухаддес Жазыўда былай деп айтылған-ғо: *“Қудай Өзиниң периштелерине буйрық береди. Аяғыңды тасқа урып алмаўың ушын, олар Сени қолларында көтерип алып кетеди”*, - деди.

Бул алдыңғы азғырыўының даўамы еди. “Егер Сен Қудайдың Улы болсаң...” Шайтан Оның Қудайдың Улы экенин жақсы билер еди.

Ийсаның бул жердеги өмири Адам Улының, соңғы Адам-атаның өмири болыуы керек еди.

➤ **Ийса жууап берди**

Ийса Қудай Сөзин тууры ислетип, шайтанды зыянлады. Ийса Өзиниң Қудай Улы екенин билер еди, буны шайтан да билетин еди.

Матта 4:7. Ийса оған: “Қудай Ийеңди сынама!”, -деп те Мухаддес Жазыуда айтылған-ғо, - деди.

Үшинши азғырылыу - рууһ

Үшинши азғырылыуда шайтан Ийсаға бул дуньяның барлық патшалығын хәм олардың салтанатларын усунды. Себеби Ийса жер бетине, эне, усы мақсет пенен келген еди. Себеби Ол жерди шайтаннан қайтарып алыуға келген жоқ па еди?!

➤ **Бул дуньяның Қудайы бол**

Матта 4:8,9. Және шайтан Оны жүдә бийик бир тауға апарып, Оған дуньяның барлық патшалықлары менен олардың сән-салтанатларын көрсетип: “Егер аяғыма жығылып, маған табынсаң, усылардың хәммесин Саған беремен”, - деди.

Шайтанның бул патшалықларды Ийсаға усунуыға хуқықы бар еди. Шайтан Адам-атаны алдап, оннан бийликти урлап алып, өзи жердиң хуқимдары болған еди.

Бирақ Ийса Қудай Өкеге кулақ салмау жолы менен жерди алыуға келмеген еди. Бул Оның қәлеуи емес еди.

➤ **Ийса жууап берди**

Ийса шайтан менен ерегисип турмады. Ол жерде ким хуқимдар екени хаққында шайтан менен тартысып турмады. Ийса оған жанынан кетиуди буйырды. Ол және Қудайдың Сөзин айтты.

Матта 4:10. Сонда Ийса оған: “Жоқ бол көзимнен, шайтан! “Қудай Ийеңе сыйынып, тек Оған хызмет ет!”,- деп Мухаддес

Жазыўда айтылған-ғо, - деди. Соннан кейин, шайтан Оның қасынан кетти.

Көзден кешириў

Шайтанның Ийсаны азғырылыўға салыўдағы мақсети - Оны “Қудай Улы” сыпатында хәрекет қылыўға мәжбүр етиў еди. Егер Ийса бул азғырылыўға берилгенинде, онда Ол “Адам Улы” сыпатындағы хуқықларын жоғалтқан болар еди хәм энди Ол адамзатты қайтарып сатып алыўды тәмийинлей алған “минсиз Орынбасар” деп аталмаған болар еди.

Шайтан Ийсаға Ол нени қайтарып алыў ушын келген болса, соны усынды. Бул - жерди басқарыў хуқықы еди. Буны шайтан усынғанындай қылыў жүдә “аңсат” еди, бирақ онда атанақтағы өлим болмас еди. Бирақ Ийса, егер Оның Қаны төгилмесе, адамзаттың гүналары кеширилмейтуғынын билер еди.

Хәтте Ийса атанақта өлип баратырғанда да, шайтан адамлар арқалы Ийсаның үстинен әне усы сөзлерди айтып күлген еди.

Матта 27:40. “Хей, Ибадатхананы бузып, Оны үш күннің ишинде тиклейжақ болған, Сен! Егер Сен Қудайдың Улы болсаң, қәнекей, Өзинди Өзин қутқар! Атанақ ағаштан түсип көрши!”

Көбинесе, шайтан бизлерге Қудай тәрәпинен үәде етилген нәрселерди усынады. Бизлерден талап етилетуғын нәрсе - Қудайдың еркин билиў. Егер бизлер Қудайдың Сөзине сай хәрекет қылсақ хәм Қудай Сөзин сөйлесек, жеңиске ерисемиз.

ИЙСА АЗҒЫРЫЛЫҰЛАРҒА ҚАРСЫ ТУРЫҰДА - БИЗЛЕРГЕ ҮЛГИ

Ийса азғырылыўларды түсинеди

Матта жазған Хош Хабарда Ийсаның азғырылыўға салыныўы хаққындағы ўақья, бизлерге шайтанды хәр тәрәплеме қандай қылып зыянлаў мүмкинлигин үйрениў имканиятын береди.

Бизлер де таңлау еркинлигине ийемиз. Бизлер де азғырылыуға түсеміз хәм бизлер де Ийсадай болып жеңиске ерисе аламыз!

Павел Ийса азғырылыуға салынып, азап тартқаны ушын, Ол азғырылыуға түскенлерге де жәрдем бере алатуғынын тастыйықлайды.

Еврейлерге 2:18. Оның Өзи сынаққа түсип азап шеккенликтен, Ол сынаққа түскенлерге де жәрдем ете алады.

Ийса да бизлер сыяқлы азғырылыуға салынған еди

Бизлер хәр тәрәплеме азғырылыуға түскен уақытларымызда, Ийса да хәр тәрәплеме азғырылыуға салынғанлығын билип, өзимизди исенимли тутууымызға болады. Ийса бул азғырылыу-лардан шегинбегенлиги сыяқлы, бизлер де азғырылыуларға қарсы тура алыуымыз ушын, Қудай-дан жоқарыдан күш бериуин сорап, ибадат қылыуымыз мүмкин.

Еврейлерге 4:14-16. Бірақ, бизлерде Аспанға көтерілген уллы бас руўханийимиз - Қудайдың Улы Ийса бар. Сонлықтан өзлеримиз ашық тән алған исенимимизди беккем сақлайық. Ол - бизлердин хәлсизликлеримизди бөлисе алатуғын бас руўханий. Оның Өзи хәр тәрәплеме бизлер сыяқлы сыналды, бірақ гүна ислемеди. Сонлықтан рехимлилик алыу ушын хәм керек уақытында өзлеримизге жәрдем ететуғын мийримге ерисиу ушын, Қудайдың мийримге ийе тахтына батыллық пенен жақынлайық.

Барлық азғырылыулар - бирдей, қәдимгидей

Шайтанның стратегияларынан бири - бизлердин түсип атырған азғырылыуларымызды таң қаларлық қылып хәм басқалардың сынағынан да аўырлаудай қылып көрсетиуден ибарат. Бірақ барлық азғырылыулар бирдей хәм Қудай бизлерге оларға қарсы тура алыуымыз ушын күш берген.

1-Коринфлилерге 10:13. ... Сизлердин басыңызға хәмме адамлардың басына түсетуғын сынақлардан басқа сынақлар түскен жоқ. Қудай садық, Ол күшиңизден артық сынақларға түсиўиңизге жол қоймайды. Сынақларға шыдаўыңыз ушын, Ол сынақлар менен бирликте олардан шығыў жолын да береди.

**Шешимди айты4, маш3аланы емес.
Жу7апты айты4, мбт1жликтi емес.
№удайды4 С5зин айты4, себеби шайтан:
толы3,
биротала2а,
пбткиллей
зыянлан2ан!
*1м бизлер же4импаз боламыз!**

Ийсаның үлгисине ерин

Ийса - бизлердин үлгимиз. Ийса шайтанға Қудайдың Сөзи менен жуўап бергениндей, бизлер де тап сондай қылыўымыз керек.

Шайтан Оған жақын келген ўақтында:

- Ийса шайтан менен тартыспады
- Ийса шайтан менен пикир алыспады
- Ийса шайтанның усынып атырған нәрселери ҳаққында ойламады

Ийса Мухаддес Жазыўларда жазылған Қудай Сөзин айтты:

Матта 4:4. Ийса жуўап қайтарып: “Адам тек гана нан менен емес, Ал Құдайдың аўзынан шыққан хәр бир сөз бенен жасайды”, - деп Мухаддес Жазыўда айтылған ғо, - деди.

Бул шайтанды зыянлаў жолы. Құдайдың Сөзи бизлердиң аўзымыздан төгилиўи керек.

Кеселлик денемизге кириўге хәрекет қылған ўақтында, бизлер: “Оның жарақатлары арқалы бизлер шына тапқанбыз!”, деп Мухаддес Жазыўда жазылған, - деўимиз мүмкин.

Кәмбағаллық бизлердиң кәрежетлеримизди зыянлаўды кәлеген ўақтында, бизлер: «Мениң Құдайым мениң барлық мұтәжликлеримди Өзиниң салтанатлы байлығы менен қандырады!», деп жазылған деўишимиз мүмкин.

Шайтан балаларымызды жолдан азғырыўға хәрекет қылған ўақтында, бизлер: “Мениң барлық балаларым Ийемиз тәрепинен үйретиледи”, - деп жазылған деўимиз мүмкин.

СОРАЎЛАР

1. Ийса жерде жасаған ўақтында Өзиниң Құдай сыпатындағы хуқықларын қалдырып, адам сыяқлы хәрекет қылғанын сиз билдиңиз. Бул сиз ушын қандай әхмийетке ийе?
2. Ийса жерде болғанында, Оның адамның бийлиги менен қылған қайсы хәрекетин мысал қылып көрсете аласыз?
3. Шайтан сизиң Құдай Сөзине бойсынбаўыңыз ушын, сизди азғырылыўларға салып атырған ўақытларында, сиз өзинизге Ийсадан сабақ алған ҳалда, қандай қылып шайтанды зыянлаўыңыз мүмкин?

5-Сабак

Ийса бийлик пенен хызмет қылды

ҚУДАЙДЫҢ БАРЛЫҚ ИСЕНИҰШИЛЕР УШЫН РЕЖЕСИ

Ийса Адам сыпатында

Ийса жер бетинде адам сыпатында хәрекет қылды. Ол биле тура Өзиниң Құдайлық хуқықларынан бас кешти. Ол азғырылыўлардан адам сыпатында өтти. Ол шайтанды адам сыпатында жеңди.

Демек, Ийса - жер бетинде бийликке ийе болған Адам еди. Ол Құдайдың Улы болғаны ушын емес, ал Адам Улы болғаны, соңғы Адам-ата болғаны ушын Онда бийлик бар еди.

Құдай биринши адам болған Адам-атаны не ушын жаратқан болса, соңғы Адам - Ийса соларды орынлаўға келген еди. Ийса жер бетинде толық бийлик хәм ийелик жүрер еди.

Ийса пайдаланған бийликти түсиниў - жүдә әхмийетли. Егер Құдай бул бийликти адам жаратылған ўақытта, оларға берген болса, хәзирги күнлерде бизлер де қайта сатып алынған еркек хәм ҳаяллар сыпатында бул бийлик пенен жүре аламыз.

Лука 10:19. Минекей, Мен сизлерге жыланлар менен шаянларды аяқ асты қылып, душпанның пүткил күш-қүдиретин жеңиўге бийлик беремен. Сизлерге хеш нәрсе зыянын тийгизе алмайды.

Тек Ийса Масихта жаңа жаратылыс болғаннан соң ғана - Құдай бизлерди не ушын жаратқан болса, сондай бола алатуғын еркек хәм ҳаяллар болыўымыз мүмкин. Тек Хош Хабарды оқып хәм Ийсаны бул жер бетинде жасаған минсиз Адам сыпатында көрип ғана, бизлер өмиримиздеги Илахий үлгини көре алыўымыз хәм өмиримиздиң хәр бир күнинде толық бийлик хәм ийелик пенен жасай алыўымыз мүмкин.

ЛУКА ИЙСАНЫҢ БИЙЛИГИ ХАҚҚЫНДА АЙТАДЫ

Биринши хат

➤ «Мухаддес Руўх күши менен»

Ийса Йордан дәрьясында шомылдырылған соң, Оған Мухаддес Руўх түсип, Оның жерлик хызметин ушын Оған күш берди. Соннан соң, дәрриў, Ол шөл далаға алып барылды. Ол жерде Ол шайтанды хәм оның азғырылыўларын Қудайдың Сөзи менен жеңди. Мухаддес Руўхтан күш алған Ол адам сыпатында Өз бийлигин көрсетип, жер бетинде Өзиниң жерлик хызметин баслаўға таяр болған еди.

Ол Мухаддес Руўх тәрәпинен хызметке майланып хәм бийлик пенен ўайызлық етип, Өз хызметин Галилада баслады.

Лука 4:14,16,18-21. Мухаддес Руўхтың күшине толған Ийса Галилаға қайтып келди хәм Ол хакқында хабар пүткил дөгерекке тарқалды. Ийса Өзи өскен Насыра қаласына келип, Өз әдети бойынша дем алыс күни мәжилисханаға кирди. Ийса оқыў ушын орнынан турды. *«Жаратқан Ийемниң Руўхы Мениң үстимде. Өйткени Ол Мени жарлыларға Хош Хабар жәриялаў ушын тайынлады. Ол мени тутқынлардың азат болатуғынлығын, соқырлардың көретуғынын хабарлаўға, азап шеккенлердиң еркинликке шығыўы ушын хәм Жаратқан Ийемиздиң мийримлилик жылын жәриялаў ушын жиберди».*

Соңынан Ийса китапты жаўды да, оны хызметкерге берип, орнына отырды. Мәжилисханадағы хәмме адамлар Оған тигилип қалды. Сонда Ийса оларға сөйлей баслап: «Усы Мухаддес Жазыўлар бүгин, сизлер еситкен ўақытта орынланды», - деди.

(Ийса Ийшя 61:1,2 аятты оқыған еди.)

Екинши хат

Ийса Насырада тәлим бергеннен соң, Ол Капарнахумда тәлим берди. Ол жердеги адамлар Оның бийлигине хайран қалған еди.

➤ **Бийлик Ийеси**

Лука 4:31,32. Ийса Галиладағы Капарнахум қаласына келди хәм дем алыс күни халыққа тәлим берди. Халық Ийсаның тәлимине хайран қалады, өйткени Оның сөзинде бийлик бар еди.

➤ **Жаўыз Руўхты қуўыў**

Лука 4:33-35. Мәжилисханада жинге шалынған, жаўыз руўхлы бир адам бар еди. Ол бәлент даўыс пенен бақырып: «О, Насыралы Ийса! Бизлер менен не жумысың бар? Сен бизлерди набыт қылыў ушын келдиң бе? Сениң ким екенлигинди билемен, Сен - Қудайдың Мухаддесисең!» - деди. Ийса оған кейип: «:ниңди өшир де, оннан шығып кет!» - деди. Сонда жин адамды хәммениң көз алдында жерге қулатты да, оған хеш зыян тийгизбей, оннан шығып кетти.

Ийса жаўыз руўхқа шығып кетиўин буйырды хәм ол шығып кетти, өйткени ол Ийсаның бийлигин билер еди.

➤ **Бийлик хәм күш**

Лука 4:36. Хәмме хайран қалысып, бир-бирине: «Бул не гәп!? Ол жаўыз руўхларға бийлик хәм күш-қүдирет пенен буйрық бергенде, олар шығып кетеди-ғо!», - дести.

ИЙСАНЫҢ ЖАҰЫЗ РУҰХЛАР, КЕСЕЛЛИКЛЕР, ТЕРЕКЛЕР, ТЕҢИЗ ХӘМ ДАҰЫЛЛАР ҮСТИНЕН БИЙЛИГИ

Марк, және де, Ийсаның Капарнахумдағы хызметин хәм Оның хызметіндеги бийлигине адамлардың таң қалғанларын жазған.

Жаўыз руўхлар үстинен бийлик

Ийса жаўыз руўхлар үстинен бийликке ийе еди.

Лука 4:40,41. Қуяш батарда хәмме хәр түрли кеселлерге шалынған адамларын Ийсаның алдына алып келди. Ийса олардың хәр бириниң үстине қолларын қойып, шыпа берди. Көп адамлардан жинлер шығып баратырып: “Сен - Қудайдың Улысаң!” - деп бақыратуғын еди. Бирақ Ийса оларға кейип, сөйлеўге тыйым салды. Өйткени олар Оның Масих екенлигин билер еди.

Кеселликлер үстинен бийлик

Ийса кеселликлер үстинен де бийликке ийе еди.

Марк 1:40-42. Мақаў кесел болған бир адам Ийсаға жақынласып, Оның алдында дизе бүкти хәм Оннан: «Егер Сен қәлесен, мени мақаў кеселден тазалай аласаң-ғо», - деп өтинди. Ийсаның оған жаны ашып, қолын созып, оған тийгизди де: “Қәлеймен, тазалан!” - деди. Дәрхал сол адамның мақаў кесели кетип, тазаланды.

Адам денеси үстинен бийлик

Ийсаның адам денесиниң, хәтте, жансыз мүшесиниң үстинен бийлиги бар еди.

Марк 3:1-3. Ийса және мәжилиسخанаға кирди. Ол жерде қолы ләң бир адам бар еди. Гейбиреўлер Ийсаны айыпламақшы болып, дем алыс күни сол адамға шыпа бермес пе екен деп, Оны аңлыды. Ийса қолы ләң адамға: «Ортаға шық!» - деди.

Ийса ол адамның шыпа алатуғынын билер еди. Соның ушын Ол: - Ортаға шық, - деген еди.

Соң Ийса оған: - «Қолыңды соз!» - деди.

Марк 3:4,5. Соңынан олардан: «Нызам бойынша дем алыс күни не ислеген дурыс: жақсылық па ямаса жаманлық па? Адамның жанын қутқарыў ма ямаса набыт қылыў ма?» - деп сорады. Бирақ олар үндемеді. Ийса оларға ашыўлы нәзер таслап, олардың тас баўырлығына қыйналды хәм сол адамға: “Қолыңды соз!” – деди. Ол адам қолын

созғанда, қолы бұрынғыдай сап-саў болып қалды.

Ийсаның бийлик пенен айтқан сөзинен кейин, ләң адам қолын созып толық шыпа табады.

Тиришилик үстинен бийлик

➤ Нәлетленген әнжир

Ийса өсимлик дүньясы үстинен де бийликке ийе еди.

Матта 21:19. Жол шетинде бир әнжир ағашын көрип, оның қасына барды. Бирақ онда жапырақлардан басқа хеш нәрсе таппағаннан соң, ағашқа: “Буннан былай, сенде хеш мийўе питпесин!” – деди. Әнжир ағашы сол ўақытта-ақ қуўрап қалды.

Апатшылық үстинен бийлик

➤ Тынышланған топан

Ийса күшли даўыл менен теңизге бийлик пенен сөз айтқан еди, олар Оның сөзине бойсынды.

Марк 4:35-38. Сол күни кеште Ийса шәкиртлерине: “Теңиздиң арғы жағына өтейик”, - деди. Олар халықты қалдырып, Ийсаны отырған қайығы менен алып кетти. Оның менен бирге басқа қайықлар да бар еди. Сонда күшли даўыл көтерилип, Толқынлар қайықты соққылағанда, қайық суўға тола баслады. Ал Ийса қайықтың артқы жағында басын қойып, уйықлап атыр еди. Шәкиртлери Ийсаны оятып: “Устаз, бизлер набыт бола жақпыз! Сизге бәри-бир ме?” – деди.

Ийса самалға тыйым салып, теңизге буйрық берди.

Марк 4:39,40. Сонда Ийса турды да, самалға тыйым салып, теңизге: “Тоқта! Тынышлан!” – деп буйырды. Сонда самал тынып, аўыр тынышлық орнады. Ийса шәкиртлерине: “Неге буншама қорқасызлар? Еле исенимлериңиз жоқ па?” – деди.

Ийса деди: ”Не ушын сизлер буншама қорқасыз? Неге исенимиңиз жоқ? Сизлер топанды да тынышландыра алар едиңиз. Исенимлериңиз қай жерде?”

Марк 4:41. Бирақ олар қатты қорқысып, бир-бирине: “Самалды да, теңизди де Өзине бойсындыра алатуғын бул ким?” – дести.

ИЙСА - БИЗЛЕР УШЫН МЫСАЛ

Ийса бизлердиң *бийликте* қәйтип жүриўимиз хәм хызмет етиўимиз кереклигиниң мысалы. Оның жер бетинде “соңғы Адам-ата” сыпатында ислеген ислери - хәзир қайта сатып алынған биз: мухаддес еркек хәм хаяллар ушын, қандай қылып Ийсаның ислерин ислеўимиз кереклигиниң үлгиси. Бизлер Оның ислерин ислегенимизде, бизлер де Ийса қолланған бийликте исенимли түрде жүрип, хызмет қылыўымыз керек.

Юхан 14:15. Сизлерге шынын, ҳақыйқатын айтаман: “Маған исенген адамның өзи де Мен ислеген ислерди ислейди, хәтте, олардан да үлкенирек ислерди истейди. Өйткени Мен Әкемниң алдына баратырман”.

Ийса ыссылыққа тыйым салды

Ийса Петрдиң қәйин енесиниң ыссылығына “тыйым салғанда” бийлик пенен сөйледі.

Лука 4:38,39. Ийса мәжилисханадан шығып, Сисенимның үйине барды. Сисенимның қәйин енесиниң қатты ыссылығы көтерілип, аўырып жатырған еди. Олар Ийсадан оны көриўди өтиниш қылды.

Ийса хаялдың бас ушында турып ыссылыққа тыйым салғанда, хаялдың ыссылығы түсти. Хаял дәрриў орнынан турып, оларға хызмет қылды.

Лазардың тирилиўи

Ийса Лазардың қәбири жанында турып, исенимли түрде “бәлент даўыс” пенен сөйледі.

Юхан 11:43,44. Ийса усыларды айтып, бәлент даўыс пенен: «Лазар, сыртқа шық!» - деп бақырды. Сонда аяқ-қоллары кепинлик пенен оралған, бети орамал менен байланған өли тирилип, сыртқа шықты.

Ийсаның ислерин ислеп

Ийса қай жерде болмасын, Ол исенимли түрде хызмет қылар еди. Өйткени Ол Өзиниң, Адам Улының бийлигин билетуғын еди. Ол бул бийликти Мухаддес Руўхтың күши менен бирге иске қосқанда, яғный, бул бийликти азатлыққа шығарғанда - кеселлерди саўғайтар, жаўыз руўхларды қуўар хәм өлилерди тирилтер еди. Ол буны сол дәўирдеги хәм хәзирги дәўирдеги исениўшилерге үлги сыпатында ислеген еди.

Матта 10:8. Аўырыўларға шыпа бериңлер, өлген-лерди тирилтиңлер, мақаў кесел болғанларды тазалаңлар, жинлерди қуўып шығарыңлар. Ешейин алдыңлар, ешейин бериңлер.

Шәкиртлер де Ийсаның ислерин ислеген еди. Өйткени Ол оларға Өзи жасап, хызмет қылған Өз бийлигин берген еди.

Лука 10:19. Минекей, Мен сизлерге жыланлар менен шаянларды аяқ асты қылып, душпанның пүткил күш-қүдиретин жеңиўге бийлик бермен. Сизлерге хеш нәрсе зыянын тийгизе алмайды.

Исенимли бийлик

Ийсаның хызмети - қорқыныш хәм тартыншақлықтың емес, ал исеним хәм күштиң үлгиси.

2-Тимофейге 1:7. Өйткени Құдай бизлерге қорқақлық руўхын емес, ал күш, сүйиспеншилик хәм саламат ой руўхын берди.

Ийса бийлик пенен хызмет қылып - исенимли түрде Хош Хабарды ўайызлық қылар, жаўыз руўхларды қуўар, аўырыўларға қолларын қойып, оларға шыпа берер еди. Ийса - бизлердиң

үлгимиз! Жердеги хызметинң ақырында Ол бизлерге төмендеги нәсиятты берип кетти.

Марк 16:15-18. Ийса оларға былай деди: “Пүткил дүнья бойлап жүриңлер хәм барлық адамларға Хош Хабарды жәриялаңлар. Ким де ким исенип, шомылдырылса, қутқарылады, ал ким де ким исенбесе, хүким етиледі. Исенгенлер менен мынадай кәраматлы белгилер бирге болады: Мениң атым менен жинлерди қуўып шығарып, жаңа тиллерде сөйлейди. Қоллары менен жылан услап алса да хәм уўлы зат ишсе де, оларға зыян келмейди. Аўырыўлардың үстилерине қолларын қойғанда, олар шыпа табады”.

Бизлер «соңғы Адам-ата» болған Ийсаның үлгисине ергенимизде, бизлер Жаратыўшы Ийсаның «биринши Адам-ата»ға айтқан сөзлерине бойсынамыз. Бизлер өзлеримизди бул жер шары үстинен, сондай-ақ, кеселликлер, кулшылық, кәмбағалшылық хәм өлим үстинен хүкимдарлық хәм ийелик қыла алатуғын халда көремиз. Адам не ушын жаратылған болса, ол және соны қыла алатуғын болды.

Шайтанның қорқыўы

Ийса жер бетинде хызмет қылған ўақытларда, шайтан әтирапына үлкен қорқыныш пенен қараған болыўы керек. Ийса жерде адам сыпатында хызмет еткен ўақтында, бийлик пенен ўайызлық етип, хүкимдарлықты Өз қолына алар еди. Сол арқалы Ол шайтанның ислерин бузар еди.

1-Юхан 3:8. б) Сонлықтан Қудайдың Улы шайтанның ислерин жоқ қылыў ушын келди.

Бүгин Ийсаның үлгисине ерген ўақтымызда, бизлер де Қудай тәрәпинен берилген бийлик пенен хызмет қыламыз. Бизлер де тап сол сыяқлы “шайтанның ислерин жоқ қыламыз”.

СОРАЎЛАР

1. Юхан 5:25-27 аятларда берилиўинше, Ийса - Қудай Улы сыпатында хәрекет қылды ма, ямаса Адам Улы сыпатында ма?
2. Ийсаның хәр қыйлы апатшылықлар менен кеселликлер хәм жаўыз руўхлар үстинен бийлиги бар екенине мысаллар келтириң.
3. Ийсаның жер бетинде бийлик пенен хәрекет қылыўына адамлардың реакциясы қандай болған еди?
4. Сиз Ийемиздиң Сөзине бойсынып, хәзирги күнлерде жер бетинде бийликте жүрсеңиз, адамлардың реакциясы қандай болыўы мүмкин?

6-Сабак

Атанақтан Тахтқа

ИЙСАНЫҢ ӨЛИМИ

Шайтанның патшалығы жоқ бола баслаған еди. Хәм шайтан Қудай Улының өлтирилиўи кереклығын билер еди. Оның алдаў режеси периштелерге тәсир қылған еди. Ол Адам-атаға менен Хаўа-енеге де тәсир қылған еди. Бирақ ол Ийсаға тәсир қыла алмады!

Бирақ, шайтан қайтадан жалғанын иске қосады. Ол сол дәўирдиң диний баслықларын өз торына түсирген еди. Оларды алдаўына түсирип, Ийсаның өлимин талап қылдырады. Ол Адам-ата хәм Хаўа-енени алдаў ушын жыланның денесинен пайдаланғанындай, сатқынлық қылыў ушын Яхуданың денесинен пайдаланады.

Шайтан Ийсаны соншелли жек көргенликтен, Оның аңсат өлгенин қәлемеди, ал Оны азаплаўды қәледі. Барлық шайтанға тийисли баслықлар, күшлер, қараңғылық бийлеўшилери хәм жаўыз руўхлар буны көриў ушын жыйналады. Олардың өзлери набыт болатуғын ўақыт келгенде - олар уллы жеңис хәм байрамға таярланған еди.

Уллы жалғаншы алданды

Ийса сатылды, урылды хәм атанаққа шегеленди.

Шайтанның, яғный уллы Жалғаншының өзи алданды. Шайтанның Ийсаны жек көргенлиги соншелли, оның көзлери соқыр болған еди. Ол Өз өлими хәм қайта тирилиўи менен оны биротала зыянлаўшы хәм адамзатты гүнаның ақыбетинен қутқарыўшы Тулғаның өлимин қәлеп атырғанын аңламас еди.

Ийса атанақта адамзаттың гүналары менен өлиминиң баҳасын төлеген еди.

Ол бизлердиң барлық гүналарымызды, кеселликлеримизди хәм хәлсизликлеримизди азапланатуғын жерге алып келеди. Ийса бул дүньяның барлық гүналары менен қылмысларын Өз денесине жүклеп, бизлердиң гүналарымыздың жазасын тартады. Шайтанның куралы гүна еди. Атанақта Ийса шайтанның барлық куралларын тартып алып, оны толық куралсызландырады. Хәм Ийса бизлердиң гүналарымыздың жуўылыўы ушын, Өз Қанын төгип, қурбан болады хәм сол арқалы бизлердиң ақланыўымыз ушын Ол қайта тириледі. Гүна Ийсадан узақластырылғанда Қудайдың күши Оның үстине түседі. Бул уллы руўхый урыс ўақтында пүткил дүнья қозғалған еди. Ийса шайтан хәм оның жаўыз руўхларын набыт қылды. Адам-атадан бери шайтан адамларды өз бийлигинң астында услар еди. Ийса бийлик гилтлерин шайтаннан қайтарып алды.

ЖЕРДЕ НЕ БОЛҒАН ЕДИ?

Урыс үш күн даўам етти. Юнус пайғамбардың үш күн хәм үш түн үлкен балықтың қарнында болғанындай, Ийса да үш күн хәм үш түн жердиң қарнында болатуғынын айтқан еди.

Матта 15:40. Юнус пайғамбардың үлкен балықтың қарнында үш күн, үш түн болғаны сыяқлы, Адам Улы да жер қарнында үш күн, үш түн болады.

- **Перде екиге бөлінди**
- **Жер қозғалды**
- **Таслар жарылды**
- **Қәбирлер ашылды**

Енди, адамлар қайтып Қудайдан ажыралып турмайтуғын болды. Ибадатхананың ең төрғи бөлмеси - Ең Мухаддес Бөлмедеги Қудай менен адамларды ажыратып туратуғын перде екиге бөлінди. Ийса жердиң қарнында өлим шынжырларын жоқ қылған ўақтында жер қатты қозғалған еди.

Матта 27:00-06. Ийса және қатты даўыслап бақырды да, жан тапсырды.

Сол ўақытта-ақ Ибадатхананың Мухаддесхана-сындағы перде жоқарыдан төменге дейин қақ айырылып, екиге бөлінди. Жер силкинип, жар таслар жарылды.

Қәбирлер ашылып, жатырған мухаддес адамлардың көбиси қайта тирилди.

Ийса қайта тирилгеннен кейин, олар қәбирлеринен шығып, мухаддес қалаға барды хәм көп адамларға көринди.

РУЎХЫЙ ДУНЬЯДА НЕ БОЛЫП ӨТТИ БОЛДЫ?

Урыс - бизлердиң Орынбасар қурбанлығымыз болған Ийса менен шайтан хәм оның жаўыз руўхлары арасында болып өтти.

Ийса атанаққа шегеленген ўақытта, бәлким, шайтан өзиниң барлық жаўыз руўхларын бул критик халатты тамаша қылыўға шақырған шығар. Бул олар ушын жүдә әхмийетли еди, олар бул тамашаны қалдыра алмас еди. Ийса атанақта өлген ўақтында, шайтан хәм оның напәк руўхлары - олардың пикиринше «олардың байрамы» болыўы керек болған бул ўақияға қорқынышлы бақырыс пенен таярланған болыўлары мүмкин.

Шайтан ушын Ийсаның атанақта асылып турған өли денесин көриў жетерли емес еди. Жек

көриушиликтен көзлери соқыр болған шайтан: “Ол дозақтың қарнына тасланыуы керек!” - деп қатты бақырған болыуы мүмкін. Шайтан хәм оның жауыз руухлары өз ашыуларынан ақылсызланғанынан, «дозақтың есиклери» Ийсаның артынан жауылған гезлери, жанлы, бирақ қысқа ғана байрамды баслаған болыуы мүмкін.

Ийса - барлық адамзаттың қорқынышлы гүналарының жүги менен түпсиз бослық шуқырлығына түскен уақтында, дозақтың барлық азаптарын басынан кеширди. Ол әлле қашан болып өткен, ямаса енди болып өтетуғын хәр бир гүнаны Өзи менен алып кеткен еди. Ол қайтып еслемеуимиз ушын бизлердиң барлық гүналарымызды көмди.

Забур 102:15. Шығыс батыстан қанша узақ болса, Ол бизлерден қылмысларымызды сонша узақластырды.

Дауыт пайғамбардың болжауы

- Гүнаның жазасын алып кетти
- Гүна айыбын алып кетти

Ийсаға өлиминен соң не болғанын Дауыт пайғамбар тәрийиплеп кеткен еди. Бизлердиң гүналарымызды алып баратырып, шайтан Оны толық набыт қылыуға хәрекет қылған гезинде, Ол қорғаусыздай түйилер еди. Ол дозақтың ең төменги бөлимине түсти. Бул жерде Қудайсыз өмир сүрип өлгенлер азаптар менен айыплауларда жатар еди.

Ийса бизлердиң гүналарымыздың жазасы менен айыбын алып, биздердиң орнымызға дозаққа барды.

Забур 87:5-7. Мен қәбирге түскенлер сыяқлы болдым; Мен күшсиз адам сыяқлы болдым;

Сен енди қайтып еслемейтин хәм Сениң қолыңнан шетлетилген өлилер арасына

тасланып, өлтирилип қәбирде жатырғанлардай болдым.

Сен Мени дозақтың түбине, тас қараңғылыққа, түпсизликке тасладың.

Даўыт пайғамбар, және де, Ийсаның тирилиуі хаққында да болжап кеткен.

Забур 15:10. Өйткени Сен Мениң жанымды дозақта қалдырмайсаң хәм Өз Мухаддесиңниң шириуіне жол қоймайсаң.

Ийшая пайғамбардың болжауы

Пайғамбар Ийшая да Ийсаның өлиуін хәм қайта тирилиуін болжап кеткен еди. **Ийшая 53:8-11.** Ол кисен менен соттан алынған еди. Бирақ Оның урыуын ким түсіндире алады? Өйткени Ол тирилер жеринен алынған. Мениң халқымның жынаятлары ушын Ол жазаға тартылды.

Оған залымлар қатарынан қәбир белгилеген еди, бирақ Ол бай адамның жерине жерленди. Себеби Ол гүна ислеменген еди хәм де Оның аўзынан өтириик сөз шықпаған еди.

Бирақ Қудай Ийемизге Оның жарақатланыуы макул болды хәм Оны азапланыуға тапсырды. Бирақ Оның жаны реҳим келтириуіши қурбанлықты әкелген ўақтында, Ол өмирлик әўладты көреді хәм Жаратқан Ийениң ерки Оның қолы менен сәтли түрде әмелге асырылатуғын болады.

Өз жанының мәртлигине Ол разылық пенен қарар. Оны танып-билиуі арқалы Ол, Хақ, Мениң Хызметшим, көплерди ақлап, олардың гүналарын Өзине алып кетер.

- Гүналарды алып кетти
 - Жынаятшыларға Тәўеллеши болды
- Қудайдың Қозысы**

Ийшая 53:15. Соның үшін Мен Оған уллылар арасынан үлес беремен. Ол күшлилер менен олжаны бөлісетуғын болар. Себеби Ол Өз жанын өлімге тапсырды хәм жаўызлар қатарында саналынды. Ал Ол болса, көплердің гүналарын Өзине алып, Қудай алдында жынаятшы болғанлардың Тәўеллешиси болған еди.

Атанақта Ийса Ески Келисимдеги қурбанлық Қозысының ўазыйпасын атқарған еди.

Юхан 1:29. Ертеңине Яқья өзине қарай киятырған Ийсаны көргенде былай деди: “Мине, Бул - дүньяның гүнасын Өзине алатуғын Қудайдың Қозысы!”

Қойып жиберилиў ешкиси

Ийса бизлердің гүналарымызды жердің түбине алып кеткен ўақтында, адамлардың гүналарын үстине алып кетиўши «қойып жиберилиў ешкиси» ўазыйпасын атқарған еди.

Лебит 16:10,21,22. Қойып жиберилиў үшін шек түскен ешкини болса Жартатқан Ийениң алдына тири халында қояды. Хәм оның үстинен тазаланыў рәсимин әмелге асырып, оны шөл далаға қойып жибереди.

Харон еки қолын тири ешкинің басына қойып, оның үстинен Израил улларының барлық қылмысларын, олардың барлық жынаятларын хәм олардың барлық гүналарын тән алып, оларды ешкинің басына жүклейди. Хәм шабарман адам менен шөл далаға жибереди.

Хәм ешки өтип болмас жерге олардың барлық ызымсызлықларын алып кетеди, хәм ол ешкини шөл далаға қойып жибереди.

ИЙСАНЫ УСЛАП ҚАЛА АЛМАДЫ

Ийса бизлердің гүналарымызды түпкирдің ең шуқыр бөлімлерине алып кирген ўақтында, Қудайдың күши Оған түсти.

Елшилердин ислери 2:27. Себеби Сен жанымды өлилер меканына таслап кетпейсең, Өз Мухаддесинди ширитип коймайсаң.

Дозақтың есиклери Ийсаны ушлап қала алмады. “Дозақтың есиклерин” бузып, Ол шайтаннан дозақтың, өлимдин хәм кәбирдин гилтлерин тартып алды.

Шайтан хәм оның жаўыз руўхлары зыянланған

!йемги урыслар менен жеңилислердин тарийхы төмендеги мына аяттың мәнисин түсиниўимизге жәрдем береді.

Колосалыларға 2:15. Ол руўхый хәкимлер менен бийлеўшилерди қуралсызландырды. Оларды атанақ ағаштағы өлими арқалы жеңип, оларды хәммениң алдында масқара етти.

Бизлер алдын үйренгенимиздей, хәкимлер хәм бийлеўшилер - көзге көринбейтуғын жаўыз руўхлар болып есапланады.

!йемги заманларда душпанын жеңген ел өз душпанларын толық қуралсызландыратуғын болған. Олардың кийимлерин жыртып таслап, оларды бир-бирине шынжыр менен байлаған. Хәм оларды куллар сыяқлы масқара етип, басларына шермендешилик салып өз елине алып келген. Хәм соң жеңимпаз ретинде уллы байрам қылған.

Ийса шайтанды хәм хәр бир жаўыз руўхты жеке Өзи “қуралсызландырды”. Ол олардың қуралларын тартып алды. Ол олардың кийимлерин жыртып таслади. Ол оларды шерменделик пенен масқарашылыққа түсирди.

Бир күн алдын, Ийса атанақта жалаңаш хәм кемситилген халда асылып турған ўақтында байрам қылғанлар, енди, тап сол тәризде кемситилген еди.

Шайтан Адам-ата хәм Хаўа-енени зыянлады:

➤ оларды жалаңаш қалдырды;

➤ олардың бийлигин урлады;

Шайтан Ийсаны зыянладым деп ойлаған еди:

➤ Ийсаны шешиндирилген халда жалаңаш қалдырды;

➤ Атанақ ағашта асылған халда қалдырды;

Бирақ Ийса шайтанды хәм оның жаўыз руўхларын зыянлады:

➤ Оларды жалаңаш хәм мәңгиге бийликтен айырылған халда қалдырды!

Тирилиў

«Гүнаның төлеми - өлим» еди. Ийса атанақтағы өлими менен адамзаттың гүналарының төлемин өтеп, бизлердиң гүналарымызды түпсизликтин түбине қалдырды. Хәм Ол дозақ пенен өлимдиң гилтлерин шайтаннан тартып алды.

Шайтанды зыянлаған хәм оның өлим үстиндеги бийлигин жоқ қылған Ийсаның денесин өлилер мәканы енди ушлап қала алмас еди. Ийсаның өлилерден қайта тирилиўи - уллы байрамның жарылыўы еди. Шайтан менен барлық жаўыз руўхлар зыянланған еди.

Ефеслилерге 1:19-21. Және де, Ийсаға исенген бизлерде үлкен күдирет пенен хәрекет еткен Қудайдың күшиниң қәншелли уллы екенин сизлер билсин деп те, дуўа етип атырман.

Қудай усы күш пенен Масихта хәрекет етип, Оны өлимнен қайта тирилитти хәм аспанда Өзиниң оң жағына отырғызды.

Қудай Масихты барлық хәкимшилиқ хәм бийликтен, пүткил күдирет хәм хүкимдарлықтан, тек усы заманда емес, ал келешек дәўирде де аталатуғын хәмме атлардан жоқары қойды.

ИЙСАНЫҢ КӨТЕРИЛИҰИ

Байрамда

Ийса артқа, аспанға жеңимпаз ретінде көтерилди хәм «тутқынларды Өзи менен» алып кетти.

Ефеслилерге 4:8-10. Соның ушын Мухаддес Жазыўда былай делинген: “Ол жоқарыға шығып, тутқынларды тутқын етти. Хәм адамларға сыйлар берди”.

Енди бул: “Ол жоқарыға шықты” деген сөзлер нени аңлатады? Масих алдын төменге, жерге түсти дегенди аңлатады?

Түскен Адам да, хәр бир нәрсени толтырыў ушын аспаннан да бийигирекке шыққан Адам да - бирей.

Ийса “тутқынларды тутқын қылды” дегенде, бизлер Оны «жеңилген, куралсызландырылған, кийимсиз қалған, шынжырланған, аспандағы периштелердиң алдында толық кемситилген душпанды» пүткил дүньяның алдында тамашаға алып баратырған Жеңимпаз Генерал сыпатында көремиз. Шайтан хәм оның жаўыз руўхлары толық зыянланған еди хәм пүткиллей шерменделикке түскен олар көпшиликтиң көз алдында масқара болған еди.

Ийса шайтаннан «бийлик гилтин» тартып алғанда, Ол Адам-ата өзиниң кулақ аспанғанлығы себибли шайтанға берип қойған «бийлик гилтин» қайтарып алған еди. Ийса шайтаннан бул бийлик гилтлерин тартып алған ўақтында, оның жер бетиндеги адамлар үстиндеги бийлигин тартып алып, шайтанды куралсызландырған еди. Ийса шайтан менен оның хәр бир жаўыз руўхын жеке түрде зыянлады.

Қуўаныш пенен қабыл қылынды

Әлбетте, Қудай Улының Өзиниң аспандағы нызамлы түрдеги орнына қайтқанынан, аспанда болған қуўанышты сүўретлеўге сөз жетпейди.

Бундай уллы жеңис пенен қайтыўды адам қалай тәрийплеўи мүмкин?

Даўыт руўхланып, сол ўақытларды алдыннан тәрийплеп кеткен еди.

Забур 23:7-10. Хэй дәрўазалар, басларыңызды көтериңлер, хэй мәңгилик есиклери, көтерилип ашылыңлар. Өйткени салтанат Патшасы кирер!

Ким болды бул салтанат Патшасы? Ол - беккем хәм күшли Ийе, Ол - урысқанда күш-күдиретли Тәңир!

Хэй дәрўазалар, басларыңызды көтериңлер, хэй мәңгилик есиклери, көтерилип ашылыңлар. Өйткени салтанат Патшасы кирер!

Ким болды бул салтанат Патшасы? Күш-күдирет Ийеси, Ол - салтанат Патшасы!

Жеңисти жәриялады

Елши Юхан бизлерге Ийсаның Өз жеңисин жәриялаған ўақтындағы сөзлерин жеткереди!

Аян 1:18. Мен тиримен. Өлген едим, бирақ, мине, мәңгиге тиримен. Өлимниң хәм өлилер мәканының гилтлери Мениң қолымда.

ИЙСА ГИЛТЛЕРДИ АЛДЫ

Ийса аспанға: “Әке, гилтлер Мениң қолымда! Шайтан жеңилди, мине, энди гилтлер Менде!” - деп бақырыс пенен келди.

Шайтан Адам-ата менен Хаўа-енени алдап, олардан әўел баста урлаған бийлик гилтлерин Ийса шайтаннан тартып алып, Өз қолына алды.

Гилтлердиң әхмийети

Ийса гилтлерди шайтаннан тартып алды. Бирақ оларды Өзинде қалдырмады. Ол оларды адамларға қайтарып берди.

Ийса Исениўшилер Жәмәәти ҳаққындағы биринши мәрте шәкиртлерине ашып бергенде

“Аспан Патшалығы”ның гилтлерин оларға беретугынлығын айтты.

Матта 16:19. Саған Аспан Патшалығының гилтлерин беремен. Сен жер бетинде нени байласаң, сол аспанда да байланады, және де, сен жер бетинде нени шешсең, сол аспанда да шешиледи.

Ийшая китабында гилтлер ҳаққында және бир еслетпе бар.

Ийшая 22:22. Хәм Даўыттың үйиниң гилтин оның ийинине саламан; ол ашар, хәм хеш ким жаўмас; ол жаўар, хәм хеш ким ашпас.

өткен заманларда гилтлер жүдә үлкен, аўыр хәм бояўлы болған. Бай адамлар гилтлерди аўырлылығы себепли хәм олардың сулыўлығы себепли ийинлеринде асып жүрген. Көбинесе, еки ямаса үш кул байдың артынан гилтлерин ийинлеринде көтерип жүрген.

Ийшая Масихтың келиўи ҳаққында болжаған ўақтында, ол Оның мойнына асылған гилтлердиң әхмийети ҳаққында жазған еди.

Ийшая 9:6. Өйткени бизлерге нәресте туўылды, бизлерге ул берилди; Оның ийинлеринде ҳәкимлик бар болып, Оған мынадай деп ат қояр: Әжайып, Мәсләхәтши, беккем Қудай, мәңгиликтин Әкеси хәм дүнья жүзиниң Хәкими.

Гилтлер: басқарыў хәм бийлик - Ийсаның қолларында еди! Ийса бул гилтлерди алды хәм Өз Жәмәәтине берди.

Жер бетиндеги бийлик адамзаттың қолына кайтарилған еди!

СОРАЎЛАР

1. Ийса Өзиниң атанақтағы өлиминен соң бизлердиң гүналарымыз бенен нызамсызлықларымызды қай жерге алып барды?
2. Ийса бийлеўшилер менен күшлерди қуралсызландырды хәм оларды шерменделикке салды дегенде, Мухаддес Жазыў нени нәзерде тутарды?

3. Ийса Аян 1:18 де айтылған “Гилтлер” - нени билдиреди?

7-Сабак

Бийлик адамларға қайтарылды

ИЙСАНЫҢ ИСИ ЖУЌМАҚЛАНҒАН

Ийсаның иси жуўмақланған еди!

Қудай Адам-ата менен Хаўа-енени жаратқан ўақтында, Ол оларға жер бетин басқарыў бийлигин берген еди. Шайтанның пайдасына, гүна арқалы олар бул бийликтен айырылған еди. Соң Ийса, минсиз Адам, соңғы Адам-ата жер бетине келип, Қудай адамды қалай жасаў ушын жаратқан болса, тап солай етип жер бетинде жасайды. Хәм Ол пүткил адамзаттың гүналарын Өзине алып, атанақта қурбанлық Қозысы болып, бул гүналардың ҳақысын өтеген еди.

Ол барлық адамлардың орнына өлимди Өзине қабыл қылады. Ол бул гүналарды дозақтың түбине алып барады, сонда Қудайдың күши Оның үстине түседі. Ол шайтанды хәм оның жаўыз руўхларын дозақ есиклеринде зыянлады. Ийса олардан бийлик гилтлерин тартып алған еди.

Ийса шайтанның адамлардан урлаған хәмме нәрсесин тартып алды. Қудай Адам-ата менен Хаўа-енени қандай болыўы ушын жаратқан болса, булардың хәммеси Ийса тәрәпинен туўрыланып адамларға қайтарылды.

Ийса Өзи қурмақшы болған Исениўшилер Жәмәәти ҳаққында ең биринши рет айтқан ўақтында, Ол мынадай деген еди:

Матта 16:18,19. Саған Мениң айтатуғыным мынаў: сен - Петрсең, Мен мына тастың үстине Өз Жәмәәтимди орнатаман, оны дозақтың күшлери де жеңе алмайды.

Саған Аспан Патшалығының гилтлерин беремен. Сен жер бетинде нени байласаң, сол аспанда да байланады, және де, сен жер бетинде нени шешсең, сол аспанда да шешиледі.

Ийса аспанда

Еврейлерге жазылған хаттың авторы Ийсаның хәзирги халатын деп сүўретлейди.

Еврейлерге 10:15,13. Ал бизлердиң бас руўханийимиз Масих гүналар ушын мәңгиликке татырлы тек бир қурбанлық берип, Қудайдың оң тәрәпине отырды. Ол сол ўақытлардан берли, душпанларының аяқларының астына басылыўын күтпекте.

Ийса Әкесиниң оң тәрәпинде отырыпты.

Даўыт та Ийсаның хақыйқый халатын сүўретлеген.

Забур 109:1. Жаратқан Ийе мениң Ийеме айтты: «Душпанларыңды аяқларыңның астына жығылтпағанымша, Мениң оң тәрәпимде отыра тур!»

Даўыт Ийсаның Өз Әкесиниң оң жағында отыратуғынын болжаған еди.

Ийса күтпекте

Даўыт та, Еврейлерге жазылған хаттың авторы да Ийса Әкениң оң қол жағында бийкарға отырмағанлығын айтады. Ийса душпанларының аяқлары астына жығылыўын күтпекте.

Ким Оның душпанларын Оның аяқлары астына салады?

Ийса Жаратқан Ийе тәрәпинен сатып алынғанлардың өзлериниң қайта тикленген бийликлерин билип, шайтан әлле қашан жеңилген душпан екенин көрсетиўин күтпекте. Ийсаның

иси жуўмақланды! Ол душпанларының аяқларының астына тасланыўын күтпекте. Шайтанды өзиниң орнына қойыў - бул исениўшилердиң ўазыйпасы. Исениўшилер шайтанды хәм оның жаўыз руўхларын Ийсаның аяқлары астына таслаўы керек.

Ийса қылыўы керек болған хәмме исти иследи. Енди жуўапкершилик бизлерде. Жәмәат - Оның усы жер бетиндеги Денеси. Бизлер - Оның ағзалары, мүшелеримиз. Бизлер Оның қоллары, аяқлары хәм тобықларымыз. Бизлер хәзирги дүньямызды басқарыўы керек болған адамлармыз.

ПАВЕЛДИҢ ДУЎАСЫ

Елши Павел барлық мухаддеслер ушын жүдә әхмийетли хәм жүдә күшли дуўа еткен еди. Оның дуўалары Ийсаның Қудайдың оң жағында отырған халатын да, бизлердиң халатымызды да, хәм бизлердиң күшимиз бенен жуўапкершилигимизди де өз ишине алады.

Ефеслилерге 1:18-23. Қудайдың шақырығынан пайда болған үмитти хәм Оның исениўшилерге берген уллы мийрасының қәншелли бай екенлигин сизлер билсин деп те, дуўа етип атырман.

Және де, Ийсаға исенген бизлерде үлкен күдирет пенен хәрекет еткен Қудайдың күшиниң қәншелли уллы екенин сизлер билсин деп те, дуўа етип атырман.

Қудай усы күш пенен Масихта хәрекет етип, Оны өлимнен қайта тирилтти хәм аспанда Өзиниң оң жағына отырғызды.

Қудай Масихты барлық хәкимшилик хәм бийликтен, пүткил күдирет пенен хүкимдарлықтан, тек усы заманда емес, ал келешек дәўирде де аталатуғын барлық атлардан жоқары қойды.

Хәмме нәрсени Оған бойсындырып, бағындырды. Оны пүткил барлықтың үстинен қойып, Исенийшилер Жәмәетиниң басы қылды.

Исенийшилер Жәмәети Масихтың Денеси болып, пүткил барлықты толтырып турған Масихтың толылығына ийе.

Ийсаның халаты

Елши Павел төмендегилерди тастыйықлайды:

- Ийса өлилерден қайта тирилди;
- Аспанда Қудайдың оң жағына отырғызылған;
- барлық хәкимшилик, бийлик, күдирет хәм хүкимдарлықтан бәлентте;
- барлық атлардан жоқары;
- хәмме нәрсе Оның аяқларының астына бойсындырылған;
- пүткил барлықтың үстинен қойылған
- Исенийшилер Жәмәетиниң басы қылып қойылған;

Ийса барлық жаўыз күшлерден үстин. Ийса бар болған ямаса енди пайда болатуғын барлық атлардан да жоқары. Барлық нәрсе Ийсаның аяқларының астына бойсындырылған.

Күштиң үлгиси

Күштиң еки үлгиси бар. Бири - Ески Келисимде, екиншиси Жаңа Келисимде.

Ески Келисимдеги күштиң үлгиси - қара теңиздиң бөлиниўи еди.

Ал Жаңа Келисимдеги күштиң үлгиси - Ийса Масихтың тирилиўи.

Павел деп жазған: **“Және де, Ийсаға исенген бизлерде үлкен күдирет пенен хәрекет еткен Қудайдың күшиниң қәншелли уллы екенин сизлер билсин деп те, дуўа етип атырман.**

Қудай усы күш пенен Масихта хәрекет етип, Оны өлимнен қайта тирилтти ...»

Исениўшилердин җалаты

Елши Павел исениўшилердин төмендегилерди билиўлери ушын дуўа қылған:

- Оның шақырығынан пайда болған үмитти;
- Оның салтанатлы мийрасының қәншелли бай экенин;
- Оның құдиретиниң шексиз уллылығын;
- Бизлер Оның Денеси экенимизди;
- Бизлер Оның толықлығы экенимизди;

Бизлер Оның салтанатлы мийрасының қәншелли бай экенлиги ҳаққында хәм исениўшилерге аталған теңсиз уллы күш ҳаққында билимлерге ийе болыўымыз керек. Бизлер де Ийсаны өлимнен тирилттирген сол уллы күш пенен хәрекет қылыўымыз керек!

ОНЫҢ ТОЛЫЛЫҒЫ

Павел - Оның Денеси болып, пүткил барлықты толтырып турған Масихтың толықлығына ийе Исениўшилер Жәмәәти ушын дуўа етеди.

Егер бизлер Исениўшилер Жәмәәти сыпатында Қудайдың Улы менен «бир бослықты» толтырып турған болсақ, онда бул «бослық» қашан пайда болған? Бул бослық “нурға бөлеў ушын майланған херувим” Люцифер (шайтан) менен оның көтерилисинде оның изине ерген периштелер аспаннан ылақтырылған ўақытта болып өткендур.

Езекил 28:14. Сен нурға бөлеў ушын майланған периште едиң, хәм Мен сени сол ушын қойған едим; сен Қудайдың мухаддес таўы үстинде болып, отлы таслар арасында жүрер едиң.

Периштелердин басқарыўы

Қудайда үшбирлик болғанындай, бизлердин пикиримизше, периштелер басқарыўшылығында да үшбирлик болған. Булар Бас-периштелер: Михаил, Люцифер хәм Жабрайыл болған.

➤ үштен бири

Люцифер көтеріліс көтерген гезинде, “оның периштелери” оның менен бирге қосылып ылақтырылғаны айтылған.

Аян 15:7-9. Аспанда саўаш басланды. Бас-периште Михаил хэм оның периштелери айдархаға қарсы урысты. Айдарха да өз периштелери менен оларға қарсы урысса да, күши жетпей жеңилип қалып, аспандағы орынларынан айырылды. Үлкен айдарха, эзезүл ямаса шайтан деп аталған, пүткил дүньяны жолдан аздырған ески жылан периштелери менен бирликте жерге ылақтырылды.

Шайтанның периштелери деп аталған хэм онын менен бирге жерге ылақтырылған периштелер - аспандағы барлық периштелердің үштен бир бөлеги еди.

Аян 15:4. а) Айдарха қуйрығы менен аспандағы жұлдызлардың үштен бирин сыпырып, жерге ылақтырды. Соңынан ол туўылыўдан-ақ баланы жутып жиберий ушын, туўайын деп атырған хаялдың алдында турып алды.

➤ Михаил

Михаил “архангел” яғный Бас-периште деп аталған бир периште.

Яхуда 1:9. Бас-периште (Архангел) Михаил

Михаил хэм оның периштелери шайтанға, яғный “айдарха хэм оның периштелерине” қарсы урысқан жаўынгер периштелер еди.

Аян 15:7. Аспанда саўаш басланды. Бас-периште Михаил хэм оның периштелери айдархаға қарсы урысты. Айдарха да өз периштелери менен оларға қарсы урысты.

Ал Архангел, яғный Бас-периште Михаил менен оның басқарыўындағы периштелердің үштен бир бөлеги Қудайға хызмет қылған.

➤ Жабрайыл

Ал Бас-периштелердің бири болған Жабрайыл барқулла хабар әкелийұши сыпатында хызмет қылған. Жабрайыл менен оның басшылығы астындағы периштелердің үштен бир бөлеги Мухаддес Руұхқа хызмет қылған.

Ол Зекерияға хаялы Елизабетаның ул туұатығынын хәм ол “анасының құрсағынан баслап Мухаддес Руұқа толатуғынын” хабарлайды.

Лука 1:19. Периште оған жуўап берип: “Мен Қудай алдында турыўшы Жабрайылман. Сениң менен сөйлесип, саған усы хош хабарды жеткизиў ушын жиберилгенмен», - деди.

Жабрайыл, және де, Мариям деген қызға да көринеди.

Лука 1:30,31. Периште оған балай деди: “Қорқпа, Мариям, сен Қудайдың мийримине еристиң! Мине, сен хәмледар болып, Ул туўасаң хәм Оның атын Ийса деп қоясаң”.

Лука 1:35. Периште оғын жуўап берип: “Сениң үстиңе Мухаддес Руұх түседи хәм Құдиретли Қудайдың күши саған саясын салады. Сонлықтан да, сеннен туўылажақ Мухаддес Бала - Қудайдың Улы деп аталады...”, - деди.

Жабрайыл Мухаддес Руұхтың исин ашып берген еди.

➤ Люцифер

Люцифер хәм оның периштелери Қудайдың Улына хызмет қылыўға мөлшерленген болыўы мүмкин бе?

Люцифер ушыўшы херувим сыпатында хызмет қылатуғын еди. Ол Ең мухаддес бөлмедеги сандықтың еки тәрәпинде жайласқан еки ушыўшы херувим пишинде сүүретленген еди. Ол туўырыдан-туўыры Қудай тахтының қасынан орын алған еди. Көрип шыққанымыздай, оның хызмети

Қудайға алғыс-мақтаулар көтеріу хэм де Оған табыныу еди.

Өз көтерилисинде Люцифер хэм оның барлық периштелери аспаннан бир демде қууылған ўақытта, олардың орнында бослық пайда болып, енди бул «бослықты» не толтыра алыуы мүмкин?

Әке енди бул «бослықты» толтырып, Өз Улына хызмет қылыулары ушын Михаил хэм Жабрайылдан айырым периштелерин сораған ба? Бирақ бул ҳаққында ҳеш нәрсе айтылмаған.

Қудай адамды Өзине уқсас етип, Өз түриндей қылып жаратып атырған ўақтында, Оның басқа әхмийетлирек жобалары болған болыуы мүмкин бе? Бул - адамның Оған табынып, “Оның менен бирге аспанда отырыуы”, Ол тәрәпте болыуы хэм мәңгиликте адамның Оның менен бирге ҳүким сүриуидур.

Бослық толтырылған

Қудайға уқсас етип жаратылған еркек хэм ҳаяллар тек Қудайға келип қутқарылған ўақытта, Қудай оларға Өзиниң Руўхын үплеген ўақытта ғана - олар толы хэм толық болады. Ол адамлардың өмириндеги бослықты Өзи менен толтырады. Енди Оның Денеси, яғный Жәмәәт сыпатында исениушилер - өзлерин алғыс-мақтау менен табыныуға бағышлап, Ондағы бослықты толтырыулары керек.

Басында тек бир хызмет бар еди: алғыс-мақтау хэм табыныу хызмети. Бул тоқтаған соң, көплеген басқа хызметлер зәрүрлиги пайда болды: шыпа бериу, азат қылыу, жарасыу, қайта тиклениу хызмети ҳтб.

Жәмәәтте Қудайға алғыс-мақтау менен табыныу хызмети тикленген ўақытта, бул басқа хызметлер Масих Денесинде ҳазир бар болған зәрүрликти жоқ қылады деу, мүмкин бе?

Бизлер күннен-күнге көбирек ўақтымызды Қудайға алғыс-мақтау айтыуға хэм табыныуға бағышлай берсек, өмиримизде шыпаланыуға, азат

болыўға хәм басқа хызметлерге зәрүрликтин барған сайын кемейип баратырғанына гүўа боламыз.

Бизлер Қудай ушын жүдә әҳмийетли орынды тутамыз! Бизлер - хәмме нәрсени толтырыў ушын жаратылғанбыз. Бизлер - Оған алғыс-мақтаў хәм табыныў арқалы хызмет етиў ушын жаратылғанбыз. Сол арқалы, бизлер, Оның Денеси сыпатында “пүткил барлықты толтырып турған Масихтың толылығына ийе боламыз”.

Ефеслилерге 1:22,23. Хәмме нәрсени Оған бойсындырып, бағындырды. Оны пүткил барлықтың үстинен қойып, Исенийшилер Жәмәетиниң басы қылды.

Исенийшилер Жәмәети Масихтың Денеси болып, пүткил барлықты толтырып турған Масихтың толылығына ийе.

Бизлер Қудайға алғыс-мақтаў қосықларын айтып, Оған табынғанмызда, бизлер тек Люцифер менен оның периштелериниң ўазыйпасын бежерип ғана қоймаймыз, сондай-ақ, олардың жеңилгенин хәм аспанда енди оларға басқа орын қалмағанлығын жәриялаймыз. Бизлер оларды жеңемиз хәм аяқларымыздың астына басамыз. Бизлер Ийемиздиң алдында ойынға түскен ўақтымызда, шайтанды аяқларымыздың хәрекетлери менен еземиз.

Түсіндирме: Алғыс-мақтаў хәм табыныў темасын тереңирек үйрениў ушын А.Л. хәм Жойс Гилдиң “Алғыс-мақтаў хәм табыныў” китапларын оқың.

БУНЫҢ БИЗЛЕРГЕ НЕ ӘХМИЙЕТИ БАР?

Ийсаның атанақта қылған иси хәм оннан кейин болып өткен ўақыялар нәтийжесинде шайтан зыянланды! Барлық жаўыз руўхлар зыянланды! Ийса оларды зыянлады, хәм оларды «хеш кимге» айландырды! Ол оларды үлкен “ноль” ге айландырды.

- Не ушын хәзирги күнлерде бизлер шайтанға өзлеримизди зыянлаўға рухсат беремиз?
- Не ушын бизлер оған үйлеримизди, қалаларымызды хәм халықларымызды алыўға рухсат етемиз?
- Не ушын оның бизлерге кеселлик бериўине жол қоямыз?
- Не ушын кәмбағаллықты қабыл қыламыз?

Жуўап - Ийса Масих бизлерге не бергенин үйренип, билип алыўымыз керек. Бизлер өзлеримиздиң қайта тикленген бийлигимизди аңлап жетиўимиз керек.

Бизлер азат етилгенбиз!

Елши Павел Колослыларға жазған хатында, бизлердиң мынадай халатта екенлигимизди айтады:

- Азат қылынғанбыз;
- Қудай панасына киргизилгенбиз;
- Қайта сатып алынғанбыз;
- Кеширилгенбиз;

Колосалыларға 1:13,14. Қудай бизлерди қарағылықтың хүкимдарлығынан қутқарып (азат қылып), сүйикли Улының Патшалығына көширди.

Бизлер Қудайдың Улының қаны арқалы қутқарылдық, яғный гүналарымызға кеширим алдық.

Улдың Патшалығы деген не?

Ийса шәкиртлерине дуўа етиўди үйреткен гезинде, Ол мынадай дейди.

Патшалық усы жерде

Матта 6:10. Сениң Патшалығың келсин. Аспанда орынланлығы сыяқлы, жерде де Сениң еркиң орынлансын.

Қудайдың Патшалығы - бул болажақ келешекте болатуғын нәрсе емес. Ол - әлле қашан усы жерде. Бизлер гүналарымыздың жуўылыўы хәм

кеширилиўи менен қараңғылық патшалығынан азат болып, Қудай Улының Патшалығына киргизилгенбиз.

Қайта тикленген бийлигимизди билген халда ғана, бизлер бул жер бетине Аспан Патшалығын алып келиўде, әхмийетли орынды тутатуғын “күшли адамлар” болыўымыз мүмкин.

Матта 11:15. Шомылдырыўшы Яқыяның күнлеринен баслап хәзирге дейин Аспан Патшалығына зорлық жасалып, зорлық жасаўшылар Оны басып алып атыр.

Павел Ийсаның гөззал тәрийипи менен даўам еттиреди:

Колосалыларға 1:15-18. Қудайдың Улы болған Масих көзге көринбейтуғын Қудайдың қандай экенин көрсетеди хәм Ол жаратылған хәмме нәрседен бурын бар болған.

Өйткени аспандағы хәм жердеги көзге көринетуғын хәм көзге көринбейтуғын нәрселердиң хәммеси Масих тәрәпинен жаратылған: тахтлар, хәкимдарлықлар, хәкимшилик хәм бийликлер, хәмме нәрсе Ол арқалы хәм Ол ушын жаратылды.

Масих хәмме нәрседен бурын бар болған хәм хәмме нәрсе Ол себепли бар болып турыпты.

Масих - Исенийшилер Жәмәетиниң, яғный Өз Денесиниң басы хәм Жәмәеттиң тийкары. Ол хәмме нәрседен жоқары болыў ушын, өлилер ишинен биринши болып тирилди.

Ийса - бизлердиң басымыз

Ийса:

- Қудайдың тымсалы;
- хәмме нәрсениң Жаратыўшысы;
- хәмме нәрседен бурын бар болған;
- хәмме нәрсе Ол арқалы бар болып турыпты;

- Өз Денеси болған Жәмәәттің басы;
- Басланыў, өлилерден биринши болып тирилди;
- Тўңғыш;

Ийса - бизлердиң Басымыз. Бизлер - Оның Денесимиз. Оның Денеси исениўшилерден курылған. Ийсаның Денеси сыпатында бизлер шайтанның салтанатынан қутқарылғанбыз хәм бизлер Қудайдың Улы болған Ийса Масих пенен бирге мәңги хўкимдарлық қылыў ушын жаңа патшалыққа алып өтилгенбиз. Бизлер қайта сатып алынған хәм хәмме гўналары кеширилген адамлармыз.

Денениң басы Ийса - хәзир аспанда. Оның Денесиниң қалған бөлеги, соның ишинде аяқлары да, еле жерде. Әне, усы жер бетинде адам өзиниң толық хўкимдарлық ўазыйпасын атқарыўы керек. Әне усы жер бетинде, бизлер нәтийжели руўхый урыс арқалы Қудайдың Патшалығын жақынластырыўымыз керек.

ШАЙТАННЫҢ ХАЛАТЫ

Ийсаның аяқлары астында

Қудай шайтанды Ийсаның аяқлары астына салып, Ийсаны Жәмәәтке тийисли болған хәмме нәрсениң үстинен Бас қылып қойды.

Ефеслилерге 1:22. Хәмме нәрсени Оған бойсындырып, бағындырды. Оны пүткил барлықтың үстинен қойып, Исениўшилер Жәмәәтиниң басы қылды.

Бизлердиң аяқларымыздың астында

Римлилерге 16:20. а) Тынышлық бериўши Қудайдың Өзи жақын арада шайтанды аяқларыңыздың астында езип таслайди. Ийемиз Ийсаның мийрими сизлерге яр болсын.

Биреўдиң аяқларының астында езилиў деген - толық жеңилиў, зыянланыў хәм бойсыныў дегенди билдиреди. Бул Исениўшилер

Жәммәтiнiң шайтанның үстiнен толық бийлик пенен ийеликке ийе екенлигин көрсетеди.

Жаратылыс 3:15. “Хәм сениң менен хаялдың арасына, сениң тухымиң менен оның тухыми арасына душпанлық саламан. Ол сениң басыңды езеди, ал сен болсаң, оның табанын шағасаң”.

Бизлердиң бийлигимиздиң астында

Шайтан - Ийсаның аяқлары астында. Өйткени Ийса оны толық жеңип, шайтан менен оның жаўыз руўхлары үстiнен бәлент көтерилди. Бизлер өзлеримиздиң қайта тикленген бийлигимизди билген ўақтымызда хәм жер бетинде бул бийликтен пайдаланыўды баслағанымызда, шайтан хәм оның жаўыз руўхлары - бизлердиң аяқларымыздың астында болады.

Тепкиленип атырған

Лука бизлерге шайтанның негизги халатын ашып береди. Бизлер оны аяқ астымызға басыўымыз керек. Ал бизлерге болса хеш нәрсениң зыян тийгизе алмайтуғынлығы айтылған.

Лука 10:19. **Минекей, Мен сизлерге жыланлар менен шаянларды аяқ асты қылып, душпанның пүткил күш-қүдиретин жеңиўге бийлик бердим. Сизлерге хеш нәрсе зыянын тийгизе алмайды.**

Жер бетиндеги қутқарылған, Қудай Патшалығына қабыл алынған, қайта сатылып алынған, кеширилген хәм Қудай тымсалына толық қайта тикленген адамлар - енди шайтанды аяқлары менен басыўы хәм оның жеңилген душпан екенлигин көрсетиўи керек.

Ийшая шайтанның ақыреттеги халатын сүүретлеген ўақтында, оның аяқлар астында басылып атырғанлығын сүүретлеген еди.

Ийшая 14:18-20. **Барлық халықлардың патшалары, хәр бирейи өз мазарларында, барлығы хұрмет пенен жатыр;**

Ал сен болсаң, жеркенишли шақа сыяқлы, таслы орға тасланатуғын, қылыштан өлген өликлердің кийимлери сыяқлы, қәбириңнен шығарылып тасландың. Сен - аяқлар астында басылатуғын өлик болдың.

Сен олар менен қәбирде де бирлеспесең. Өйткени сен өз жериңди ұайран қылып, өз халқыңды набыт қылдың. Залымлар әўлады әсирлер даўамында ядқа алынбас.

ӘМИРЛЕР ШЫНЖЫРЫ

Ийса қайтадан Әкесинің қасына көтерілген ўақтында, Ол Әзинің Адам Улы сыпатындағы хуқықларын алып қойды хәм қайтадан Қудай Улы сыпатындағы хуқықларын қолларына алды.

Адамлардың жердеги хуқықлары

Енди Ол, Қудай сыпатында, хуқимдарлығын жерде әмелге асырмайды, өйткени жердеги бар хуқимдарлықты Ол адамзатқа берди.

Ал адам шайтанды жер бетинде аяқларының астына басыўы керек. Әне, соның ушын адамзат жаратылған еди.

Ийшая пайғамбар бизлерге әжайып, руўхландыратуғын бир болжаў айтады:

- Сен хакыйқат пенен беккемлесең;
- Езилиў сеннен узақ болады;
- Сениң хеш нәрседен қорқыўыңның керегиси жоқ;
- Қорқыныш саған жақынласпайды;
- Саған қарсы қуралланған, қулайды;
- Саған қарсы көтерілген хеш бир қурал сәтли болмайды;
- Сен менен судта айтысатуғын хәр қандай тилди сен айыплайсаң;

Ийшая 54:14-17. “Сен хакыйқат пенен беккемлесең, езилиўден узақта боларсаң. Өйткени сениң хеш нәрседен, хәтте

қорқынышлы нәрселерден де, қорқыуыңа себеп қалмас. Себеби олар саған жақынласпас.

Мине, саған қарсы құралланар, бірақ ол Меннен болмас. Саған қарсы ким құралланса да, қулар.

Мине, Мен темиршини жараттым. Ол отта көмирди қыздырып, өз иси ушын құрал таярлар. Мен де қырып жойыу ушын набыт қылыушыны жаратарман.

Саған қарсы ислетилген бир де бир құрал сәтли болмас. Хәм сен менен судта айтысатуғын хәр бир тилди сен айыпларсаң. Бул Жаратқан Ийениң Өз қулларына берген мийрасы. Олардың ақланыуы - Меннен болар”, - дейди Жаратқан Ийемиз.

СОРАУЛАР

1. Егер “хәмме нәрсе” Ийсаның аяқлары астында болса, не ушын шайтан хәм оның жауыз руухлары жер бетинде өзлериниң жауыз ислерин дауам еттире алады?
2. Ийса шайтанды атанақтағы өлими хәм тирилиуи менен зыянлағанынан соң, не ушын Қудай шайтанға жер бетинде зулымлығын дауам еттириуге рухсат берип қойыпты?
3. Егер қайта тикленген бийлигиңизде жүриуиңизге хәм шайтанды аяқларыңыздың астына қойып, оның жеңилген душпан екенин көрсетиуиңизге туура келсе, онда өмириңизге қандай өзгерислерди киритиуиңиз керек?

8-Сабак

Шайтанның бүгинги күнлердеги стратегиясы

НЕ БОЛДЫ?

2000 ЖЫЛ ӨТИП - ШАЙТАН БУЛ БИЙЛИКТИ ӨЗЛЕСТИРДИ

2000 жыл 5тип, бизлер соны к5рип
турыппыз:

Адамлар Ийсаны4 атын билмей жасамазта

Адамлар гбнада жасамазта

Адамлар же4илис пенен жасамазта

Адамлар айырылыспазта

Адамлар 81м оларды4 перзентлери 5злерин
наркотик пенен

5лтирмекте

Адамлар бутлар2а табынбазта

Не ушын шайтан 81зирге шекем бул
дуньяны4 Зудайы

сыпатында 81кимлик етпекте?

Ол Ийса Масих т1репинен зыянлан2ан
81м 81р Зандай кбштен айырыл2ан еди.

Ийса бизлерди азат Зылы7 ушын
керек бол2ан 81мме н1рсени Зылды!

Ал бизлер не? %злеримиз Зылы7ымыз
керек

бол2ан исти Зылдыз па?

Кбшти, 86кимдарлызты, бийликти алдыз
па?

ШАЙТАННЫҢ СТРАТЕГИЯЛАРЫ

Урлау, өлтириу хэм набыт қылыу

Өткен әсирлер дауамында шайтанның нийети өзгерген емес.

Юхан 10:10. Уры тек урлау, өлтириу хэм набыт қылыу ушын келеди.

Шайтан бизлерди жек көретуғынлығы соншелли, өз жауыз руұхлардан туратуғын армиясының хәр бир баслығына мынадай буйрық берди: “урлаң, өлтириң хэм набыт қылың!” Бизлердиң өмиримиз хэм хызметимиз ушын керек болған хэмме нәрсени урлау тапсырмасы берилди. Бизлерди хәлсизлик руұхы, адам өлтириу хэм өз жанына қастыянлық қылыу руұхы тәрөпинен өлтирилиуимизге буйрық берди. Бизлердиң өмиримизде апатшылықлардың болып өтиуин режелестирди. Шайтан буйрық берип: “Қандай баха талап етилмесин, адамлар набыт қылыныулары шәрт!”, - деди.

Егер жауыз руұхлар бизлерди өлтире алмаса, онда олар бизлердиң Қудайға хызметимизди хэм Оның тапсырмасын орынлауымызды иркиуге, ямаса тоқтатыуға хәрекет қылады.

Хәлсизлик руұхлары

Шайтан хәлсизликтің жауыз руұхларын ислетип, бизлердиң саулығымызды урлауға хәрекет қылады.

Лука 13:11-13. Сол жерде он сегиз жылдан берли ауырыу руұхынан қыйналған бир хаял бар еди. Ол еки бүкленип қалған болып, бойын хеш тик услай алмас еди. Ийса оны көрип, қасына шақырып алды да, оған: “Хаял, сен дәртиңнен азат боласаң!”, - деп, оның үстине қолларын қойғанда, хаял сол уақытта-ақ бойын тиклеп, Қудайға алғыслар айта баслады.

Юхан 5:5 Сол жерде отыз сегиз жылдан бери кесел болған бир адам бар еди.

Қысыў, түскинликке түсириў, қуўыў

Елши Павел өзиниң өмири менен хызметине шайтанның жасаған хўжимлерин сўўретлейди. Шайтанның Павелди Ийемиз Ийсаға хызмет қылыўдан тоқтатыўға урынған барлық хәрекетлери босқа кеткенлигин көриў, бизлерди руўхландырады.

2-Коринфлилерге 4:8,9. Бизлер хәр тәреплеме қысқыдамыз, бирақ езилмеймиз. Албыраймыз, бирақ үмитсизликке берилмеймиз. Қуўдалана-мыз, бирақ Қудай бизлерди таслап кетпейди. Бизлерди жығылтады, бирақ жоқ болып кетпеймиз.

Өмиримизде пайдалы болған хәмме нәрсеге шайтан хўжим қылады:

- Некемизге
- Балаларымызға
- Шаңарағымызға
- Досларымызға
- Хызметимизге
- Ден-саўлығымызға
- Қуўанышқа
- Тынышлыққа

БИЗЛЕРДИҢ ҚОРҒАНЫШЫМЫЗ

Душпанның стратегиясын билиў

Еркеклер хәм ҳаяллар билимсизликтен жазаланады. Егер олар шайтанның урлаў, өлтириў хәм набыт қылыў мақсетин тоқтатыўды кәлесе, олар өзлериниң душпанларын хәм оның стратегиясын билип алыўлары керек.

- Шайтан өлим алып келеди - Қудай өмир алып келеди
- Шайтан жек көриўшилик алып келеди - Қудай сүйиспеншилик алып келеди

Ийса

- өлимди жоқ қылды

Ийса өлимди жоқ қылды хәм өмир менен ширимеушиликти алып келди.

2-Тимофейге 1:10. Ал енди болса, бул мийримди Қутқарыушымыз Масих Ийсаның дуньяға келиуи менен ашық көрсетти. Масих Ийса өлимнің күшин жоқ қылып, Хош Хабар арқалы жоғалмайтуғын мәңгилик өмирди аян қылды.

➤ **Шайтанның бийлигин жоқ қылды**

Ийса шайтанның бийлигин жоқ қылды хәм бизлерди өлим қорқынышы астынан қутқарды.

Еврейлерге 2:14-17. Бул балалар ет хәм қаннан ибарат болғанлықтан, Ийсаның Өзи де оларға теңлесип, ет хәм қаннан ибарат болған адамның денесине ийе болды. Буны Ол өлим үстинен бийликке ийе болғанды, яғный шайтанды Өз өлими арқалы жоқ қылуы үшін хәм өмир бойы өлим қорқынышы себепли қул болғанлардың хәммесин азат қылуы үшін иследи.

Себеби, әлбетте, Ийса периштелерге емес, ал Ибрайымның урпағынан болғанларға жәрдем етеди.

Сол себептен Қудайдың хызметинде мийрим-шәпәәтли хәм садық бас руұханий болып, адамлардың гүналарын тазалау үшін, хәр тәрәплеме тууысқанларына уқсауы керек еди.

➤ **Қуллықтан қутқарды**

Шайтанның бизлерди қуллықта ушлауға хақысы жоқ. Бизлер Ийса Масихқа исеним арқалы шайтанның қуллық кисенлеринен хәм оның патшалығынан азат етилип, қайта сатып алындық.

Шайтан хәм оның жауыз руұхлары урлау, өлтириу хәм набыт қылуы үшін келген уақытларында, олар бизлерди хәлсиз, қорғаусыз, морт халда таппағай. Керисинше, Қудайдың Сөзин билиу арқалы, бизлер Ийсаның қаны менен қорғауда болуымыз керек. Бизлер исеним қалқаны менен орнымызда беккем турыуымыз

керек. Бизлер Ийшая пайғамбар кітабында жазылған Қудайдың Сөзін өз өміримізге батыл түрде айтыуымыз керек.

Ийшая 54:17. «Саған қарсы ислетілген бір де бір құрал сәтлі болмас. Хәм сен менен судта айтысатуғын хәр бір тилди сен айыпласаң. Бул Жаратқан Ийенің Өз құлларына берген мийрасы. Олардың ақланыуы - Меннен болар», - дейди Жаратқан Ийеміз.

ШАЙТАННЫҢ МАҚСЕТИ – БИЗЛЕРДЕН ҚУДАЙДЫҢ СӨЗИН УРЛАҰ

Қылышыңызды қайраң

Егер бизлердің санамызда хәм руўхымызда Қудайдың Сөзи болмаса, бизлер шайтанды хәм оның хызметшилерин өз сөзлериміз бенен жеңе алмаймыз. Ийса өміриміздің барлық тараўында толып-тасыған дәўлетке ийе болыуымызды кәлейди. Егер өміримізде усы нәрсе жоқ болса, демек, шайтан оны бизлерден урлаған.

Бизлер урыста әлле қашан жеңіске ерискенімізди аңлап жетиуіміз ушын - Масихта кимлигимізди билиуіміз керек.

ТУХЫМ ЕГИҰШИ ҲАҚҚЫНДА ТЫМСАЛ - ЖЕҢИС УШЫН АЯН

<p>ТЫМСАЛ</p> <p>Марк 4:3-8</p> <p>“Тыңлаңлар! Бир тухым себиўши тухым себиўге шығыпты. Ол сепкенде, тухымлардың гейбиреўлери жол шетине түсипти. Қуслар ушып келип, тухымларды шоқып жеп қойыпты. Гейбиреўлери топырағы аз болған таслаққа түсип, жер терең болмағанлықтан тез көгерип шығыпты. Бирақ қуяш шықаннан соң солып, тамырсыз болғанлықтан, қуўрап қалыпты. Гейбиреўлери тикенлер арасына түсипти. Тикенлер өскеннен соң, оларды туншықтырып таслапты хәм олар зүрәет бермепти. Ал басқалары өнимли жерге түсип, көгерип шығыпты хәм гейбиреўи отыз, гейбиреўи алпыс, гейбиреўи жүз еседен зүрәет берипти”.</p>	<p>ИЙСА ТЫМСАЛДЫ ТҮСИНДИРИП БЕРДИ</p> <p>Марк 4:14-20</p> <p>«Тухым себиўши Қудайдың Сөзин себеди. Гейбир адамлар жол шетине себилген тухымларға уқсайды, олар Қудайдың сөзин еситиўден-ақ, шайтан келип, олардың кеўлине себилген сөзди алып кетеди. Базылар таслақ жерге себилген тухымларға уқсайды. Олар сөзди еситкен ўақытта-ақ оны қуўаныш пенен қабыл етеди. Бирақ тамырсыз болғанлықтан турақсызлық етип, сөз ушын азап шегийўге ямаса қуўдаланыўға туўра келгенде, тез исенимнен қайтады. Айырымлар тикенлер арасына себилген тухымларға уқсайды. Олар Сөзди еситсе де, бул дүньяның тәшўишлери, байлыққа алданыў хәм басқа да хәўес болыўлар сөзди туншықтырады, сонлықтан олар зүрәет бермейди. Ал басқалары өнимли жерге себилген тухымларға уқсайды. Олар сөзди еситип, оны қабыл етеди хәм зүрәет береди».</p>
--	---

Көплер бул тымсалды егилген «кутқарылыў тухымы» деп хәм Хош Хабар айтқанда оның хәр түрли нәтийжелери деп жорыйды, хәм бул хақыйқаттан да сондай.

Бирақ Ийса Қудайдың Сөзи хаққында айтқанлығын айтты. Ийса - бизлер Қудайдың Сөзинен аян алғанымызда, шайтан оны урлаў

ушын дәрриў келетуғынын үйреткен. Бул бизлердиң өмиримиздиң хәр түрли тараўларына жолланған Қудайдың сөзлери болыўы мүмкин.

Бизлер, көп мәрте, Қудай Ийе менен жақын сәўбетте болғаннан кейин, барқулла, сынақлар келетуғынын көп адамлардан еситкенбиз. Әжайып конференциялар менен семинарлардан соң хәмме нәрсе “қырсығына” кетип атырғандай болады. Бул - Сөзди шайтанның урлаў ушын келиўи.

үштен бири

Сөз егилгенде төмендегилерден бири болып өтиўи мүмкин:

- Шайтан басымызға азап ямаса қуўдалаў алып келген ўақтында бизлер қапа болсақ - шайтан Сөзди бирден урлаўы мүмкин.
- Сөз бул дүньяның тәшўишлери, байлыққа алданыў ямаса гүнакар хәўеслер тәрәпинен туншықтырылыўы мүмкин.
- Сөз хәр қандай тосқынлықты жеңип тамыр жайып, өсе бериўи мүмкин.

азап / қуўдалаў

Ийса Сөз себепли “азап хәм қуўдалаўлар” келетуғыны ҳаққында ескерткен еди.

Марк 4:17. Бирақ тамырсыз болғанлықтан турақсызлық етип, сөз ушын азап шегиўге ямаса қуўдаланыўға туўра келгенде, тез исенимнен қайтады.

Шайтан бирден келеди

Егер Қудайдың Сөзи бизлерге ашылса, бул аян жүреклеримизге тамыр жайып, шайтанға қәуип туўдырады. Шайтан буны биледи. Оның бизлердиң өмиримизге «зыян тийгизиў» ҳаққында көплеген реже хәм стратегиялары бар, оның мақсети бизлердиң жүрегимизге себилген Қудайдың Сөзин урлаў. Ол “Қудайдың Сөзин еситкен гезимизде”, урлаў ушын барқулла бирден келеди.

Марк 4:15 . Гейбир адамлар жол шетине себилген тухымларға уқсайды, олар Қудайдың сөзин еситиўден-ақ, шайтан келип, олардың кеўлине себилген сөзди алып кетеди.

ИЙСА ТЕҢИЗДИ ТЫНЫШЛАНДЫРДЫ

Ийса тәлим берип болған соң, олар қайыққа минди хәм Ийса қайықта уйықлап қалды. Сонда шайтан бул дүньяның тәшўишлери менен келди.

Марк 4:35-41. Сол күни кеште Ийса шәкиртлерине:

- Теңиздиң арғы жағасына өтейик, - деди. Олар халықты қалдырып, Ийсаны отырған қайығы менен алып кетти. Оның менен бирге басқа қайықлар да бар еди. Сонда күшли даўыл көтерилип, толқынлар қайықты соққылағанда, қайық суўға тола баслады. Ал Ийса қайықтың артқы жағында басына дастық салып, уйықлап атыр еди. Шәкиртлери Оны оятып:

- Устаз! Бизлер өлетуғын болдық-ғо, бул Саған бәри бир ме? - деди. Сонда Ийса турды да, самалға тыйым салып, теңизге:

- Тоқта! Тынышлан! - деп буйырды.

- Сонда самал тоқтап, аўыр тынышлық орнады.

- Ийса шәкиртлерине:

- Неге буншама қорқасызлар? Еле исенимлериңиз жоқ па? - деди. Бирақ олар қатты қорқысып, бир-бирине:

- Самалды да, теңизди де Өзине бойсындыратуғын бул ким? - дести.

Бул басланған даўыл - Сөз егилген ўақытта, шайтанның урлап кетиўге келиўи хәкқинда Ийсаның ескерткен - “азап хәм қуўдалаў” ларын билдиреди.

Шәкиртлердиң реакциясына итибар бериң. Олар қапа болып, «Устаз! Бизлер өлетуғын болдық-ғо,

бул Саған бәри бир ме?» - деди. Олар Ийсаның уйықлап, оларды көрмегенине түскинликке түскен еди. Олар Ийсаны бийпәрўалықта айыплаған еди.

Бизлерде таңлаў бар

Шайтан бизлерден Қудайдың Сөзин урлап кетиў ушын «азап ямаса қуўдалаў» алып келген ўақтында, бизлерде таңлаў болады. Бизлер Ийемизге шайтанның режелерин ескерткени ушын миннетдаршылық билдирип, шайтанға қарсы турыўымыз, ямаса қапа болып, қуўанышымызды хәм жүрегимизге себилген Қудайдың Сөзин жоғалтыўымыз мүмкин.

Көбинесе, азап хәм қуўдалаўлар келген ўақтында, бизлер қайғырып Қудайды айыплап баслаймыз.

- «Устаз! Бизлер өлетуғын болдық-ғо, бул Саған бәри бир ме?»
- «Қудайым, мениң балаларымның жолдан азғырылып атыр, бул Саған бәри бир ме?»
- «Қудайым, мениң өмириме кеселликлер келди, бул Саған бәри бир ме?»
- «Қудайым, қарызларымды төлей алмай атырман, бул Саған бәри бир ме?»

Бизлер қапа болып, өмиримизге келген үлкен толқынлар ушын Қудайды айыплаўға жол қойсақ, бизлер шайтанның жүреклеримизге себилген Қудайдың бийбаха сөзлерин урлаўына жол қоямыз.

Исеним менен айтыў

Сөздің тухымын жүрегимизде сақлаўды қалесек, хәм отыз, алпыс хәм хәтте жүз есе көп жемис бериўин қалесек, исенимнің пайдалы хәрекетин жүдә әхмийетли.

Марк 4:40. Ийса шәкиртлерине: “Неге буншама қорқасызлар? Еле исенимлеңиз жоқ па?” - деди.

Бийлик пенен айтыў

Өмир толқынлары бизлердің қайығымызға қарсы көтерілген ұақтында, бизлер қапа болыудың орнына шайтанға қарсы тұрыуымыз хәм Қудайдың Сөзин исенимли түрде бийлик пенен айтыуымыз керек.

Марк 4:39. Сонда Ийса турды да, самалға тыйым салып, теңизге:

- Тоқта! Тынышлан! - деп буйырды.

Сонда самал тоқтап, аўыр тынышлық орнады.

Сергек болың

Шайтан жеңилген душпан болыуына қарамастан, Қудайдың берген бийлигинде бизлердің жүриуимизди тоқтатыу үшін қолынан келген хәмме нәрсени қылады. Бизлер сергек хәм сақ болыуымыз хәм душпанның өмиримизге қарсы қолланатуғын хәр бир хұжимин қайтарыуға таяр тұрыуымыз керек.

1-Петр 5:8. Сақ хәм сергек болыңлар, өйткени душпаныңыз шайтан кимди жутсам екен деп, ақырған арысландай болып гезип жүр.

Қудайдың саўыт-қураллары

Бизлер шайтанның режелерине қарсы тура алыуымыз үшін - исеним менен Қудайдың қурал хәм саўытларын тағынып алыуымыз керек.

Ефеслилерге 6:10-11. Жуўмақлап айтқанда, Ийемиз бенен қатнаста болып, Оның құдиретиниң күши менен беккемленип барыңлар. Шайтанның хийлелерине қарсы тура алыу үшін, Қудайдың барлық саўыт-қуралларын тағыныңлар.

Бизлер сондай ислегенимизде, бизлер хәр қандай даўылда да шайтанға қарсы тура алатуғынымызға гүўа боламыз.

Ефеслилерге 6:13. Сонлықтан жаман күнде оларға қарсылық көрсете алыуыңыз үшін хәм толық жеңиске ерискениңизден соң, беккем тура алыуыңыз үшін, Қудайдың барлық саўыт-қуралларын тағып алыңлар.

Бизлердің бийлигимиз

Ийсаның иси таўсылды! Ол әлле қашан шайтанды хәм оның жинлерин жеңди.

Бирақ, Ол адамларды жер бетинде бийликте жүриўи ушын жаратты.

Бизлер өзлеримиздің қайта тикленген бийлигимизден пайдаланып, хәрекет етиўимиз хәм шайтанның жеңилген душпан екенлигин көрсетиўимиз керек.

Бизлер бул жер бетине Қудайдың Патшалығының жақынласыўына күш пенен қатнасыўымыз керек.

СОРАЎЛАР

1. Юхан 10:10 да жазылыўына қарағанда, шайтан бизлердің өмиримизге үш жол менен хұжим қылыў ушын келеди. Оларды санап өтиң.
2. Тухым себиўши ҳаққындағы тымсалға бола, шайтанның уры сыпатындағы мақсети не?
3. Не ушын бизлер азап хәм қуўдалаўларға ушырағанымызда қапа болыўға жол қоймаслығымыз хәм бийлик пенен хәрекет етиўимиз керек?

9-Сабак

Жәмәәт хәм бийлик

ЖӘМӘӘТ - ДЕГЕН НЕ?

Дәслепки атамасы

Ески Келисимде *табыныў* барқулла шатырда (скинияда), Ибадатханада хәм мәжилисханада

әмелге асырылар еди. Ол ўақытта Жәмәәт жоқ еди.

Ийса дәслепки мәрте Жәмәәт туўралы тилге алған ўақытында, Оның ўазыйпалары арасында ажыралып туратуғын үш нәрсени көрсеткен еди:

1) Ол Ийса тәрәпинен қурылыўы (көтерилюи, салыныўы, орнатылыўы) керек еди.

2) Ол дозақтың есиклерин жеңетуғын Жеңимпаз армия болыўы керек еди.

3) Ол байлаў хәм шешиў күшине ийе болыўы керек еди.

Матта 16:13-18. Ийса Филип Кесариясындағы үлкеге келгенде, Өз шәкиртлеринен:

- Адамлар Мени, Адам Улын, ким деп санайды? - деп сорады. Олар:

- Гейбиреўлери Шомылдырыўшы Яқия, гейбиреўлери Илияс, ал базылары Еремия ямаса пайғамбарлардың бири деп санайды, - деди. Ийса оларға:

- Ал сизлер Мени ким деп санайсызлар? - деди.

Симон Петр жуўап қайтарып:

- Сен - Масихсаң, тири Қудайдың Улысаң, - деди.

Ийса оған:

- Юнустың Улы Симон сен бахытлысаң! Саған буны адам баласы емес, ал аспандағы Әкем ашып билдирди. Саған Мениң айтатуғыным мынаў: сен - Петрсең, Мен мына тастың үстине Өз Жәмәәтимди орнатаман, оны дозақтың күшлери жеңе алмайды.

Фундаментал ҳақыйқат

Қудайдың ашқан аяны арқалы Петр Ийсаның Қудайдың Улы, Масих екенин билди. Бул Жәмәәт қурылыўы керек болған ҳақыйқат еди.

Ийса тәрәпинен қурылған

Жәмәттің биринши характеристикаси - бул Ийсаның оны қурыуының кереклиги. Жәмәт адам тәрәпинен, адамзаттың өз ойы, ямаса өз ақылы менен қурылыуы мүмкин емес.

Дозақтың есиклерин жеңеди

Екинши характеристикасы - бул дозақтың есиклериниң оны жеңе алмауы.

Байлау хәм шешиу ушын гилтлер

Жәмәт байлау хәм шешиу күшине ийе.

Матта 16:19. Саған Аспан Патшалығының гилтлерин беремен. Сен жер бетинде нени байласаң, аспанда да байланады, және де, сен жер бетинде нени шешсең, сол аспанда да шешиледи.

Ийемиз Ийсаның дәслепки рет Жәмәт хәкқында айтқан сөзлеринен үш нәрсени билип алыуымыз керек.

- Жәмәт - Аспандағы Әкениң ашып берген аяны үстинде, яғнай Ийсаның тири Қудайдың Улы Масих екенлиги хәкқында ашылған аянның үстине қурылыуы керек.
- «Дозақтың есиклери» Жәмәтке қарсы тура алмайды.
- «Аспан Патшалығының гилти» - байлау хәм шешиу күши Жәмәтке берилген.

ГИЛТЛЕР қайтарылған

Бизлер «гилтлердин» бул жер бетиндеги бийликке тийисли екенин тастыйықладық. Гилтлер, бизлер көрип шыққанымыздай, адам, шаңарақ, шөлкем, қала, мәмлекет ямаса халықтың үстинен хәкимдарлық қылып - жауыуы ямаса ашыуы мүмкин.

Хәкимдарлық қылыу ушын гилт

Қудай еркек пенен хаялды Өз түриндей етип, Өзине уқсас қылып жаратқан гезинде, адамларға бул бийлик гилти берилген еди.

Жаратылыс 1:26 Және Қудай: “Өз түриміздей етип хәм Өзимізге уқсас қылып адамды жаратайық. Ол теңиз балықтары үстинен, аспан қуслары үстинен, мал-жанның үстинен, пүткил жер шары үстинен хәм жер баўырлап жүриўши барлық бақа-шаянлардың үстинен ийелик қылсын”, - деди.

Шайтан тәрeпинен урланған

Бул гилтлер адамларға Қудай тәрeпинен бул жер бетинде жақсылыққа ислетиў ушын берилген еди. Бирақ, Адам-ата менен Хаўа-ене гүна қылған ўақтында, олар бул гилтти урлаў, өлтириў хәм набыт қылыў ушын келген шайтанға берген еди.

Бул бийлик гилтлери шайтанның қадағалаўы астында дозақ хәм өлим гилтлерине айландырылған еди.

Аян 1:18. Мен тиримен. Өлген едим, бирақ, мине, мәңгиге тиримен. Өлимнің хәм өлилер мәканының гилтлери Мениң қолымда.

Ийса тәрeпинен тартып алынды

Булар Ийса гүналарымызды дозақтың түбине алып барғанынан соң, шайтаннан тартып алған бийлик гилтлери еди. Ийса дозақтың есиклерин Жеңимпаз ретинде жоқ қылып келгенде, Ол бул бийлик гилтлерин шайтаннан тартып алған еди. Шайтан енди бул жер бетинде нызамлы түрдеги бийликке ийе емес.

Адамға қайтарылған

Бул гилтлер Ийса тирилгеннен хәм Әкениң қасына көтерилгеннен кейин жаңа жаратылыслар сыпатында адамларға қайтарылған бийлик еди. Бул гилтлер жердеги өзлериниң дәслепки ийелерине қайтарылғанлығы ушын, енди қайтып дозақ хәм өлим гилтлери сыпатында ислетилмеўи керек еди. Буның орнына олар “Аспан Патшалығының гилтлери” сыпатында белгили болған еди.

Патшалықтың гилтлери

Матта 16:19. Саған Аспан Патшалығының гилтлерин беремен. Сен жер бетинде нени байласаң, аспанда да байланады, және де, сен жер бетинде нени шешсең, сол аспанда да шешиледи.

Бул гилтлер менен бизлер Қудай еркін хәм Қудай Патшалығын жер бетинде орнатамыз.

Бул - Ийса шәкиртлерине дууа етиўди үйреткенде де айтылған.

Матта 6:9,10. Сонлықтан сизлер былай деп дууа етиңлер:

Аспандағы Әкемиз!

Сениң Атың мухаддес бола берсин.

Сениң Патшалығың келсин.

Аспанда орынланғаны сыяқлы, жерде де Сениң еркиң орынлансын.

Бизлер Масихтың денеси сыпатында Қудайдың Жәмәәтке берген бийлигин Қудайдың еркине сай қолланғанымызда, бизлер бул жер бетинде Аспан Патшалығын орнатамыз.

ДОЗАҚТЫҢ ГИЛТЛЕРИ

Жәмәәт хұжимде

Ийса дәслепки рет “Жәмәәт” сөзин қолланған ўақтында, Ол дозақ есиклериниң оны жеңе алмайтуғынын тастыйықлаған еди.

Матта 16:18. Саған Мениң айтатуғыным мынаў: сен - Петрсең, Мен мына тастың үстине Өз Жәмәәтимди орнатаман, оны дозақтың күшлери (есиклери) жеңе алмайды.

Ийса «дозақтың есиклери Жәмәәтти жеңе алмайды» дегенде, нени нәзерде тутқанын түсинип алыў жүдә әхмийетли.

Хәзирги күнлерде бизлер дәрўаза дегенде бир дийўалда ямаса бир тосықта бир ашық жерди түсинемиз. Бирақ бундай қылып көз алдымызға келтириў менен бул аяттың негизги мәнисин

түсиниўимиз қыйын. Себеби бизлердин көпилигимиз дәрўазалардың хўжимине ушырамағанбыз.

Дәрўазалар - деген не?

Библия дәўиринде бийликке ийе саўдагерлер шеңбери дәрўазаларды қадағалайтуғын еди. Сондай қылып, «дәрўазалар» дийўал менен қоршалған болып, қаланы қорғайтуғын хәм сондай-ақ, қаладағы миллий бийликке де ийе еди.

Патша Сулайман бул хәққинда өзиниң хикметлериниң биринде еслетип өткен.

Хикметлер қ1:25. Күйеўи елдиң ақсақаллары менен отырар хәм атағы дәрўазалар алдында танылар.

Дәрўазаларға ийелик қылыў

Қудай Ибрайымға ақ пәтиясын берген ўақтында, душпанларының дәрўазаларына ийелик ететуғыны хәққинда айтқан еди. Бул Қудайдың ақ пәтиясы, яғный жарылқаўы еди.

Жаратылыс 22:17. Мен сени үсти-үстине жарылқайман хәм урпағынды аспандағы жулдызлар сыяқлы хәм теңиз жағасындағы кумлар сыяқлы үсти-үстине көбейтемен. Сениң урпағың душпанларының қалаларына ийелик қылады.

“Қалалар” сөзи де Библияның түп нусқасында “дәрўазалар” деп аўдарылады.

Ребекаға да ақ пәтиясын бергенде, душпанларының дәрўазасына ийелик қылыўы хәққинда айтылған еди.

Жаратылыс 24:60. Хәм Ребекаға ақ пәтиясын берип, оған: “Туўысқан қарындасымыз, сеннен мың-мың әўладлар туўылғай. Хәм сениң әўладдың душпанларының мәканларына ийелик қылғай!” - деди.

«Мәканлары» - деген сөз де Библияның түп нусқасында “дәрўаза” деп аўдарылады.

Душпанның дәрұазаларына ийелик қылыу - оның үстинен қадағалауды хәм бийликти қолға алыу дегенди билдиреди. Бүгинги күнлерде, бизлер руұхый дүньядағы душпанларымыздың дәрұазаларына ийелик қылыуымыз керек. Бийлик, ийелик хәм агрессив, қәхәрли руұхый урыс хәм күш пенен “дәрұазалар” алынады.

Патша Сулайман бул ҳаққында айтқан.

Ҳикметлер 14:19. Жаманлар жақсылардың алдына хәм нахақлар ҳақ адамның дәрұазасы алдына ийилип келер.

Көп адамлар өзлерин шайтанның хұжимлеринен дәрұаза артына жасырынғанман деп, көз алдына келтиреді. Бирақ, шайтан емес, ал Жәмәәт хұжим қылыуы керек-ғо.

Бизлер, Жәмәәт сыпатында, “дозақтың дәрұазаларына” хұжим қылыуымыз керек. Хәм пүткил дүньяға Қудайдың Патшалығының кирип келиуине күш пенен имканият жаратыуымыз керек.

ПАТШАЛЫҚТЫҢ ГИЛТЛЕРИ

Ийса дәслепки мәрте Жәмәәт ҳаққында айтқан ўақтында, Ол: “Мен гилтлерди беремен”, - деген еди. Бул келешекте болып өтиуи керек еди. Кейинирек, Ол өлилер мөканынан қайта тирилгенинен соң, Ол Әкениң алдына барып: “Менде гилтлер бар!” - деди.

Гилтлер - адамларға қайтарылған бийликти аңлатады. Бул Ийсаның шайтанды хәм оның бийлеушилери менен күшлерин қуралсызландырған ўақтында шайтаннан тартып алған гилтлери еди.

Бизлер гилтлерин услап тұрған Аспан Патшалығы деген не?

Ийса, “Патшалардың Патшасы”, Әкеси менен бирге пүтин барлық үстинен хұкимдарлық қылады. Жер планетасында Оның патшалығы орнатылыуы керек.

Қайта сатып алынған еркеклер хәм хаяллар, өзлерине қайтарылған бийликтен пайдаланып баслаған уақытларында - Қудайдың Патшалығы пүткил дүнья бойлап күдирет пенен орнап баслайды.

Ийса бизлерге «байлау хәм шешиу» ушын қолланыуымызға гилтлердиң берилгенлигин айтқан. Бизлерде шайтан хәм оның жауыз руухларын байлау бийлиги, сондай-ақ, тутқын болған адамларды шешип жибериу бийлиги де бар! Бизлер руухый дүньядағы урыста жеңиске ерискенимизде, бул табиғый ямаса физикалық дүньяда жүз береді.

БАЙЛАУ ХӘМ ШЕШИУ ПРИНЦИПИ

Ийса бизлерге Аспан Патшалығының гилтлерин бергенин, хәм бизлер жер бетинде нени байласақ, сол аспанда да байланатуғынын, сондай-ақ, жер бетинде нени шешсек, сол аспанда да шешилетуғынын айтты.

Бул нени билдиреди?

Ийса күшлини байлады

Ийса күшлиниң байланатуғыны хаққында айтты.

Матта 15:28,29. Бирақ Мен жинлерди Қудайдың Руухы менен қууып шығаратуғын болсам, онда сизлерге Қудайдың Патшалығының жетип келгени.

Ким дәслеп күшли адамды байлап тасламай турып, оның үйине кирип, мал-мүлкин тартып әкете алады? Тек оны байлағаннан соң ғана оның үйин тонай алады-ғо.

Күшли - деген ким?

Күшли - бул шайтан, ямаса қандай да бир хәкимияттың, кәрхананың ямаса бир адамлардың өмири үстинен хәкимлик қылыу ушын шайтанның бекиткен жауыз руухы.

Ийса күшлиниң үйине кирди хәм оны байлады (шайтанды хәм оның хәкимдарлығын жүргизиуши жауыз руухларын).

Бизлер мыналарды бийлик пенен айтып, шайтанды хәм оның хукимдарлық қылыўшы руўхларын байлай аламыз:

➤ «Шайтан, мен сени Ийсаның аты менен байлайман!»

Кейин бизлер бул хукимдар жаўыз руўхқа бийлик пенен сөйлеп, күшлини байлаўымыз керек:

➤ «Сен, напәк руўх, мен сени Ийсаның аты менен байлайман!»

Байлаў - деген не?

“Байлаў” - бул Қудай бизлерди руўхый урыста басқарып атырған белгили бир ўақытта шайтанды ямаса хукимдарлық қылып турған оның белгили бир жаўыз руўхларын хәрекетсизлендириўди билдиреди.

Мысалы, егер бир адамның үйине басып кирмекши болса, алдын оны хәрекетсизлендириў ушын оның қол-аяқлары байланады. Қол-аяқлары байланған адам еркинликте қылатуғын ислериниң биреўин де қыла алмайды. Оның басқаға хужим етиўи тўе, өзин қорғаўға да имканияты болмайды. Ол үй хукимдарынан, рехимге мутәж тутқынға айланады.

Оның үйиниң талан-тараж етилиўи

Кейин бизлер оның үйин талан-тараж қылыўымыз керек. Бизлер буны күшлиниң бийлиги астында болғанларға бийлик пенен:

➤ Ийсаның атынан шық! - деген буйрық пенен әмелге асырамыз.

Бизлер бул руўхларды - руўхый сыйлар, руўхларды айырыў хәм билим сөзи жәрдемінде айырыўымыз мүмкин. Бизлер оларды, және де, олардың анық бир ўазыйпаларына қарай айырыўымыз мүмкин.

Олардан гейбиреўлери:

➤ Оккультлық руўхлар,

- Қарсылық қылыўшы руўхлар,
- Напәк руўхлар (неке ҳадаллығын бузыў хәм бузықлық руўхы),
- Хәлсизлик руўхлары,
- Азаплаўшы руўхлар,
- Өз өмирине қастыянлық еткизиў руўхлары.

Жаўыз руўхларды қуўыңлар!

Бул руўхларды қуўыў жәрдеминде бизлер күшлиниң үйин талан-тараж қыламыз. Оның үйи талан-тараж қылынған ўақытта, ол хәлсиз болып қалады хәм бизлер оған Ийсаның аты менен кетиўди буйыра аламыз.

Лука 11:21-22. Тис-тырнағына дейин қуралланған бир күшли адам өз үйин қорғаса, оның мал-мүлки аман болады.

Ал оннан да күшлирек биреў оған хүжим жасап, оны жеңсе, оның исенген барлық қуралларын тартып алып, оның олжасын бөлистиреди.

Ийса әлле қашан шайтанға тийисли бийлеўшилерди хәм күшлерди қуралсызландырып, оларды шерменделикке салды. Ол олардың хәммесинен жоқары көтерилип, Әкениң оң тәрәпине барып отырды. Бул нәрсе - аспанда әмелге асқан факт.

Исениўшиниң бийлиги

Исениўшилер сыпатында, бизлер жер бетинде өзлеримиздиң бийлигимизден хәм ийеликлеримизден пайдаланыўымыз керек. Бизлер жер бетинде, бул планетаның басқа жағында әлле қашан әмелге асырылған, аспанда әлле қашан тастыйықланған нәрсени әмелге асырыўымыз хәм оған ерисиўимиз керек. Жер бетинде бизлер исениўшилер сыпатында шайтанды хәм оның хүкимдарлық етиўши жаўыз руўхларын байлаўымыз хәм олардың қол астындағы тутқынларды азат қылыўымыз керек. Бизлер оның тәсирлерин шеклеўимиз керек.

Матта 16:19. Саған Аспан Патшалығының гилтлерин бермен. Сен жер бетінде нени байласаң, аспанда да байланады, және де, сен жер бетінде нени шешсең, сол аспанда да шешиледи.

Бизлер буны әмелге асырғанымызда - шайтанның бийлеушілері менен күшлерін ғалаба шерменделикке түсіріп, олардың үстіннен атанақ арқалы байрам қылып, оларды толық куралсызландырамыз.

ШАЙТАННЫҢ ХАЛАТЫ

Хәр қандай күштен айырылған

Ийса Өзиниң өлими хәм тирилиуі менен шайтанды хәр қандай күштен айырды.

Еврейлерге 2:14. Бул балалар ет хәм қаннан ибарат болғанлықтан, Ийсаның Өзи де оларға теңлесип, ет хәм қаннан ибарат болған адамның денесине ийе болды. Буны Ол өлим үстіннен бийликке ийе болғанды, яғный шайтанды Өз өлими арқалы набыт қылуы ушын... иследи.

Бизлер басқаға қул емеспиз

Бизлер енди өлим хәм қуллық қорқынышынан азат етилгенбиз.

Еврейлерге 2:15. ... хәм өмир бойы өлим қорқынышы себепли қул болғанлардың хәммесин азат қылуы ушын иследи.

Адамзат Ийсаның өлип, өлилерден қайта тирилген жеңиси арқалы, енди өлим қорқынышы тутқынлығында болмауы керек. Бизлер бул хақыйқатты аңлап жеткенимизде, бизлер шайтанның қолындағы хәр қандай қуллықтан хәм хәр қандай қорқыныштан толық азат боламыз.

Оның ислери жоқ қылынған

Қудай Улы не ушын келди?

- Шайтанның ислерин жоқ қылуы ушын!
- Хәмме көриуі ушын!

1-Юхан 3:8. Гүна ислей беретугын адам шайтаннан. Өйткени әуел бастан шайтан гүна ислеп киятыр. Сонлықтан Қудайдың Улы шайтанның ислерин жоқ қылыуы үшін келди.

Колосалыларға 2:15. Ол руұхый хәкимлер менен бийлеушилерди куралсызландырды. Оларды Масихтың атанақ ағаштағы өлими арқалы жеңип, көпшиликтің көз алдында масқара етти.

УЙЫҚЛАП АТЫРҒАН ЖӘМӘӘТ ОЯНБАҚТА

Ийса жерге шайтанның ислерин жоқ қылыуы үшін келгенде, Ол Өзиниң Қудай сыпатындағы бийлиги менен келген жоқ. Жер бетинде Ол Өз хызметин соңғы Адам-ата сыпатында бийлик хәм уллылық пенен алып барды.

Шайтан Ийса тәрәпинен толық жеңиліске ушырады. Ол бийликтен толық айырылады. Ийса шайтанды толық “ноль” қылған еди.

Енди бул бийлик пенен уллылықтың “гилтлери” - исеним арқалы Ийсаның жердеги Денесине, яғный Оның Жәмәәтиндеги қутқарылған адамларға қайтарылып берілген.

Жеңілген душпан сыпатында шайтан өзлигинен хеш нәрсе қыла алмайды, ал бизлер өз билимсизлигимиз бенен оған не нәрсеге рухсат етсек, ол тек соны ғана қыла алады. Бизлер Қудайдың Сөзинан ашылған аян арқалы орнымызда беккем турыуымыз хәм шайтан менен оның хүкимдарлық қылып атырған барлық руұхларын байлауымыз мүмкин. Бизлер күшлини байлап, оның үйин ұайран қылғанымызда, шайтан руұхларына Ийсаның атынан қарсы шығып, қашыуға буйрық бергенимизде, оның бекинислерин (уяларын) бузыуымыз мүмкин.

2-Коринфлилерге 10:4. Бизлердиң урысымыздың кураллары дүньяға тийисли кураллар емес, ал душпанның беккем қорғанларын қыйрататуғын Қудайдың күдиретине ийе кураллар.

Ийса қурыўды ўәде еткен Жәмәәт узақ жыллар даўамында уйықлап атырған палўан еди. Енди ол Қудайдың берген бийлиги менен хәрәкет етиў хәм шайтанның бекинислерин жоқ қылыў ушын оянбақта!

СОРАЎЛАР

1. Ийса “дозақтың дәрўазалары Жәмәәтти жеңе алмайды”, - дегенде нени нәзерде тутқан еди?
2. Ийса бизлер “байлаўымыз” хәм “шешиўимиз” кереклигин айтты. Ийсаның бул тапсырмасын қалай әмелге асыра алатуғыныңызды тәрийиплеп бериң.
3. “Күшли”ни байлап, Ийса оның “үйин талан-тараж қылыў мүмкинлигин” айтады. “Күшли” деп аталғанлар кимлер? Хәм қандай қылып “үй талан-тараж етиледі?”

10-Сабак

Патшалықтың гилтлери

ГИЛТЛЕР ИЙСАДА

Ийса аспанға көтерілгеннен соң Оның айтқан уллы сөзлери ядыңызда ма?

Аян 1:18 Мен тиримен. Өлген едим, бірақ, мине, мәңгиге тиримен. Өлимнің хәм өлилер мəkанының гилтлери Мениң қолымда.

Ийса дозақтың хәм өлимнің гилтин шайтаннан алып қойды. Ийса бизлердің гүналарымызды дозақтың түбине алып киргеннен кейин, енди ол жерде қала алмас еди.

Елшилердің ислери 2:24. Бірақ Қудай өлим тусаўларын үзип, Оны тирилтти. Өйткени Оны өлимнің услап турыўы мүмкин емес еди.

Ийса өлимди жеңди!

Ийса бийликти, ийеликти хәм патшалықта адамларға қайтарып алып берди. Ол бизлерге шайтанның урлаған хәмме нәрсесин қайтарды.

Бизлер шайтанның үстинен толық бийликте жасаўымызды Қудайдың кәлейтуғынлығын билемиз. Өйткени Ол Өзинің жалғыз Улын сол ушын, яғнай бизлерди жерде қандай болыўымыз ушын жаратқан болса, сондай болыўымыз ушын қурбан қылды.

Ийсаның жер бетинде қылған хәмме ислери, Оның өлими, Оның өмири хәм Оның тирилиўи - бизлерди қайта тиклеў ушын, яғнай бизлер шайтанның хәм оның жаўыз руўхларының үстинен, хәм бул дүньядағы хәмме нәрсениң үстинен бийликте хәм жеңисте жүре алыўымыз ушын болған еди.

ИЙСАНЫҢ ҚАНЫ - ЖЕҢИС УШЫН ЖОҚАРҒЫ ГИЛТ

Өмир(жан) - қанда болады

Қудай Адам-атаны жаратқан уақытында, оған Өзинің жеке өмир демін үпледі. Бул өмир Адам-атаның тек бир арнаулы бөлеги менен шегераланбаған еді. Қудай өмирди Адам-атаның қанына үплеген еді. Ол барқулла адам денесинің хәр бир мүшесине қуйылып туратуғын болған еді.

Муўса тиришилик жанының оның қанында болатуғынын жазған.

Лебит 17:11. Өйткени денениң жаны - қанда болады.

Адам-атаның гүнасы - өлим

Гүна арқалы Адам-ата өз қанындағы Қудай өмирин жоғалтады. Бул Қудайдың өмири - адамға тек Қудайдың қайта сатып алыу режеси арқалы ғана қайтарылыуы мүмкин. Адам және Қудайдың түрине уқсас болуы ушын да, өз қанында Қудай өмирине ийе болуы керек. Қудайдың адамзатты қайта сатып алыу режесине бола, Оның Улы Ийса Өзинің жеке қанын төкті.

Еврейлерге 9:22. Хәқыйқаттан да, Мухаддес Нызам бойынша дерлик хәмме нәрсе қан менен тазаланады. Қан төгилмесе, гүна кеширилмейди.

Гүнаның жазасы болған өлим тек ғана минсиз Тулға тәрeпинен, яғный гүна себепли қанындағы Қудайдың өмирин жоғалтпаған бир де бир гүнасы жоқ Адам тәрeпинен ғана төлениуи мүмкин еді.

Мухаддес Руўх түсип хәм Қудайдың күши саясын салыуы арқалы, еле турмысқа шықпаған қызалақ тәрeпинен туўылған Ийса - Адам атаның қанын мийрас етип алмаған еді. Ол Өз ықтыяры менен Өзинің айыпсыз қанының төгип, Өз жанын қурбанлыққа берген минсиз Орынбасар еді.

Ийсаның қаны арқалы бизлер төмендегилерге ийе боламыз:

➤ **Гүналарымыз кешириледі**

Бизлердің қайта сатып алыныуымыз - Иисаның қаны арқалы ғана

Ефеслилерге 1:7. Масих пенен қатнаста болған бизлер Оның қаны арқалы қутқарылдық, яғный Қудайдың бай мийрими бойынша гүналарымыз кеширілди.

1-Петр 1:18,19. Хабарыңыз бар, ата-бабаларыңыздан қалған пайдасыз өмир тәризинен гүмис ямаса алтын сыяқлы өткинши нәрселер менен сатып алынбадыңлар.

Ал Қудайдың минсиз хәм кемшиликсиз Қозысы болған Масихтың бийбаха қаны менен сатып алынып қутқарылдыңлар.

➤ **Ақланыуға еристик**

➤ **Қутқарылдық (қутқарылыуға еристик)**

Бизлер ақландық. Иисаның қаны арқалы Қудайдың хақлығы исениушилердің өмирине келди.

Римлилерге 5:8,9. Бирақ, бизлер еле гүнакар болған ўақтымызда Масих бизлер ушын өлди. Бизлерге деген сүйиспеншилигин Қудай усылай дәлилледи.

Сонлықтан енди Масихтың қаны арқалы ақланғанмыз себепли, Ол арқалы Қудайдың ғәзебинен қутқарылатуғынымыз да анық.

Ийса бизлердің орнымызға курбан болып, атанақта қанын төгип, өлим жазасын Өзине алған ўақтында - Қудайдың минсиз әдиллиги қанағатландырылды хәм бизлер Қудайдың ғәзебинен қутқарылдық.

Иисаның қанын қабыл қылыу арқалы ғана бизлер қайтадан Қудайдың өмирине ийе бола аламыз.

Юхан 6:53. Ийса оларға былай деди:

- Сизлерге шынын, хақыйқатын айтаман: Адам Улының денесин жеп, Оның қанын ишпесеңдер, сизлерде өмир болмайды.

➤ Сәўбет

Қудайдың өмири бизлерде қайтадан тиклене алыўы ушын, Ийсаның қаны бизлердиң өмиримиздеги хәр қандай гүнаның нәтийжелерин жоқ қылады.

1-Юхан 1:7. Бирақ Қудайдың Өзи нурда болғаны сыяқлы, бизлер де нурда жүрсек, бир-биримиз бенен қарым-қатнаста боламыз хәм Оның Улы Ийсаның қаны бизлерди хәр қандай гүнадан тазалайды.

➤ қайта сатып алыныў

Бизлердиң қайта сатып алыныўымыз хәм толық кеширилиўимиз - Оның қаны арқалы жүз береди.

Колосалыларға 1:13,14. Қудай бизлерди қараңғылықтың хүкимдарлығынан қутқарып, сүйикли Улының Патшалығына көширди. Бизлер Қудайдың Улының қаны арқалы қайта сатып алындық, яғный гүналарымызға кеширим алдық.

Адамлар гүналары себепли Қудайдан айырылып, мәңгилик өлимге хүким етилген еди. Себеби гүнаның төлеми - тек ғана өлим еди. Ийса Өз қанын төгип, гүналарымыз ушын төлем төледи. Хәм адам тек сол төлем арқалы ғана гүналарына кеширим алып, мәңгилик өмирге қайтадан сатып алынады. Қудайдың сыйы болған қутқарылыўға ерисип, Оның Патшалығына кириўге - Ийсаның қаны арқалы ғана жол бар болып, басқа жол жоқ.

Еврейлерге 9:22. Хәқыйқаттан да, Мухаддес Нызам бойынша дерлик хәмме нәрсе қан менен тазаланады. Қан төгилмесе, гүна кеширилмейди.

Еврейлерге 9:15. Масих теке хәм баспақлардың қаны менен емес, ал Өз қаны менен Ең мухаддес бөлмеге биринши хәм соңғы мәртебе кирип, бизлерге мәңгилик қутқарылыў алып келди.

➤ Бизлер минсизбиз

➤ **Бизлер Қудайға хызмет қылыуымыз мүмкин**

Ийсаның қаны арқалы бизлер Қудайға хызмет қылыуы үшін пәкленгенбиз.

Еврейлерге 9:14. Ал енди болса, мәңгилик Мухаддес Руўх арқалы Өзин минсиз курбанлық қылып Қудайға бағышлаған Масихтың қаны бизлерди тири Қудайға хызмет ете алыуымыз үшін, хұжданымызды өлимге жетелеуіши ислерден тазалауы сөзсиз.

➤ **Батыллыққа ийемиз**

Гүнадан қуламастан алдын Адам-ата Қудай менен барқулла сәўбетте болғанындай, масихый да Ийсаның қаны арқалы айыптан хәм айыпкерлик сезиминен азат халда, батыллық пенен Қудайдың тахтының алдына кириуі мүмкин.

Еврейлерге 10:19. Сонлықтан хәй туўысқанларым, Ийсаның қаны себепли аспандағы Ең мухаддес бөлмеге кириўге бизлерде батыллық бар.

➤ **Тынышлыққа ийемиз**

Оның қаны арқалы бизлер Қудай менен жарасып, тынышлыққа ийе болдық.

Колосалыларға 1:19,20. Себеби Қудай Өзиниң пүткил толылығының Онда болыуын мақул көрди. Масихтың атанақ ағаштағы қаны арқалы тынышлық орнатып, Қудай Ол арқалы жер хәм аспандағылардың барлығын Өзи менен жарастырыўды қәледі.

➤ **Бастағы халатқа қайтыў**

Әне сол Ийсаның қаны - адамзатты қайта сатып алып, қайтадан туўылыў арқалы Қудайдың өмирине қайтарды хәм шайтанды бироталаға жеңди.

Шайтан - Қудайдың Өзинниң түриндей етип хәм Өзине уқсас қылып жаратқан адамынан урлаў, өлтириў хәм набыт қылыў үшін келген еди. Гүна арқалы адам Қудайдың өмирин жоғалтады.

Адам шайтан хұжимлери алдында хәлсиз болып қалған еди. Қудайдың режеси бойынша - Қудайдың жалғыз Улының қанының төгилиуі жәрдемінде адам Өзиниң Қудай менен дәслепки қарым-қатнастарына толық тиклениуі мүмкин. Бир ўақытлары толық жеңилисте жасаған адам, енди Ийсаның қаны арқалы, шадды-қуррамға ийе жеңимпазға айланады.

➤ қорғау пердеси

Ески Келисимде руўханий қурбанлық қозысының қанын алып, халықтың гүналарын жауыу ушын Қудайдың мухаддесханасына сепкени сыяқлы, хәзирги күнлерде де исеним арқалы Қозының қаны кутқарылған адамлар ушын қорғау пердеси хызметин атқарады.

➤ Жеңис

Ийсаның қаны арқалы бизлер жеңиске ийемиз!

Бизлер Қудайдың кеширимине сазыуар болып, Оған бойсынып, исеним менен жасаған ўақтымызда, бизлер батыллық пенен деп айтыуымыз мүмкин:

➤ “Шайтан, мен Ийсаның қаны менен қапланғанман!”

➤ ”Мениң шаңарағым хәм мениң мал-мүлким Ийсаның қаны менен қапланған!”

➤ ”Шайтан, сен Ийсаның қаны менен жеңилгенсең!”

➤ ”Ийсаның қаны себепли сен Маған тийе алмайсаң!”

Ийса шайтанды Өзиниң қаны менен жеңгени сыяқлы, бизлер де Ийсаның қаны арқалы жеңимпаз болыуымыз мүмкин! Оның қанының қорғауы астында, бизлерге қарсы ислетилген хеш бир қурал сәтли болмайды.

Аян 15:11. Туўысқанларымыз Қозының қаны менен хәм өзлери айтқан гүўалықлары менен оны жеңди. Бул ушын олар өз жанларын өлимге қыйды.

Шайтан Ийсаның қаны менен жеңиліске ушырады.

Ийсаның қанының бийлігінің гилти - Оның қаны арқалы қайта сатып алынғанлардың хәммесине берілген. Оның қанының бийлігінің гилти менен бизлер жеңімпаз боламыз хәм шайтан бизлердің өмиримизде де жеңиліске ушырайды.

ҚУДАЙДЫҢ СӨЗИ - ЖЕҢИС УШЫН ӘЖАЙЫП ГИЛТ

Руұхый қылыш

Ефеслилерге жазылған хатта бизлерге жеңіс беретугын куралымыздың - “Қудайдың Сөзі болған - руұхый қылыш”, - екенлігін айтады (6:17). Бизлердің аўызларымыз арқалы айтылатугын Қудайдың Сөзі - күшли курал болып, шайтан оған қарсы хәлсиз болады. Бизлер Қудайдың Сөзін бийлік пенен айтып, өз өмиримизде шайтанды жеңеміз.

Аян 15:11. Туұысқанларымыз Қозының қаны менен хәм өзлери айтқан гүұалықлары менен оны жеңди. Бул ушын олар өз жанларын өлімге қыйды.

Сөз гүұалықта

“өзлери айтқан гүұалықлары” дегенди “өз гүұалықларындағы айтқан сөзлери”, - деп аўдарсақ та болады. Бизлердің гүұалығымыз - бизлердің айтатуғын сөзлериміз. Бизлер машқалаларымыз, пикирлериміз, қорқынышларымыз хәққинда айтқанды тоқтатып, Қудай Сөзинің бизлердің жағдайларымыз хәққинда не дейтуғынын батыллық пенен айтып басласақ, сонда, бизлер де жеңімпаз болып жүре аламыз.

Сөз жеңіс алып келеди

Бизлердің аўызларымыздан барқулла тек Қудайдың Сөзи шығыуы ушын, бизлер барқулла Қудайдың Сөзин оқыуымыз, үйрениуимиз хәм оның үстинен терең пикир жүритиуимиз керек. Сонда ол да бизлердің өмиримизге терең тамыр урған ҳақыйқый исенимге айланады.

1-Юхан 2:13,14. Әкелер, сизлерге жазып атырман. Өйткени сизлер әуел бастан бар Болғанды билесизлер. Жаслар, сизлерге жазып атырман. Өйткени сизлер жаўыз шайтанды жеңдиңиз. Балаларым, сизлерге жаздым. Өйткени сизлер Әкени билесизлер.

Әкелер, сизлерге жаздым. Өйткени сизлер ең бастан бар Болғанды билесизлер.

Жаслар, сизлерге жаздым. Өйткени сизлер күшлисиз хәм сизлерде Қудайдың Сөзи болып, сизлер жаўыз шайтанның үстинен жеңиске еристиңиз.

Демек, жаслар Қудайдың Сөзи барқулла оларда болғаны ушын жеңиске ерискен. Олар Қудай сөзин Қудайдың берген бийлигинен хәм авторитетинен қолланып, батыллық пенен айтқан ўақытларында жаўыз шайтанның үстинен жеңиске ерискен.

Ефеслилерге 6:17. Қутқарылыў дуўлығасын хәм Қудайдың Сөзи болған Мухаддес Руўхтың қылышын алыңлар.

Мухаддес Руўхтың қылышы - бул Қудайдың Сөзи.

Аян 19:13-16. Ол қанға боялған кийим кийген болып, Оның аты -Қудайдың Сөзи еди. Таза хәм аппақ кийим кийген аспан ләшкерлери ақ атларға минип, Оның изинен киятыр еди. Оның аўзынан бир өткир қылыш шығып турған болып, Ол сол қылыш пенен миллетлерди өлтиреди. Оларды темир таяқ пенен басқарады хәм хәмме нәрсеге қүдиретли Қудайдың қәхәрли ғәзебиниң шарабын сығып

шығаратуғын искенжени Өзи басады. Оның кийимінде хәм санында:

“ПАТШАЛАР ПАТШАСЫ хәм ХҮКИМДАРЛАР ХҮКИМДАРЫ”,

- деген ат жазылған еди.

Қудайдың Сөзин айтың

Ийса Өзиниң бийлигин билетуғын хәм оны сөз арқалы қолланыўды билетуғын адамның исенимин «исенимниң уллы мысалы» ретинде көрсетти.

Матта 8:8-10 Ал жүзбасы:

- Ийем, Сениң шаңарағыма келиўиңе мен ылайықлы емеспен. Сен тек бир сөз ғана айтсаң, хызметшим жазылып кетеди. Өйткени мен де биреўдиң қол астындағы адамман, өзиме бағынышлы әскерлерим де бар. Олардың биреўине «бар» десем, барады. Екиншисине «кел» десем, келеди, қулыма «мынаны исле» десем, ислеиди, - деп жуўап қайтарды. Буларды еситкен Ийса таң қалып, изине ерип киятырғанларға:

- Сизлерге шынын айтып турман: Мен бундай исенимди Израилда да ушыратпаған едим..., деди.

Сөздиң тастыйықланыўы

Қудайдың Сөзи кәраматлы белгилер хәм таң қаларлық нәрселер менен тастыйықланады.

Марк 16:19,20. Ийемиз Ийса шәкиртлерине усыларды айтып болғаннан соң, аспанға алынды хәм Қудайдың оң тәрәпине отырды. Ал шәкиртлери барып, хәмме жерде Хош Хабарды жәриялап жүрди. Ийемиз олар менен бирге ислеп, Өз Сөзин кәраматлы белгилер арқалы тастыйықлайтуғын еди. Аўмийин.

Ийса - Сөз

Ийсаның аты - «Қудайдың Сөзи».

Аян 19:13. Ол қанға боялған кийим кийген болып, Оның аты -Құдайдың Сөзи еди.

Юхан 1:1. Ең баста Сөз бар еди. Сөз Құдай менен бирге еди. Сөз Құдай еди.

Сөз бийкарға қайтпайды

Құдай Өз Сөзинің күши хаққында Ийшая пайғамбар арқалы айтқан еди.

Ийшая 55:11. Мениң аўзымнан шығатуғын Мениң сөзим де, Маған бийкарға қайтып айланып келмейди. Ал Мениң еркимди орынлап, Мен не ушын жиберген болсам, соны питкереди.

Құдай Сөзинің шыпалаўшы күши хаққында болса, Даўыт пайғамбар айтқан.

Забур 106:20. Ол Өз Сөзин жиберип, оларға шыпа берди хәм оларды өлимнен қутқарып қалды.

Сениң бийлик пенен айтып атырған сөзлериң Құдайға мақул ислерди қылады. Құдайдың Сөзи - бул ислердиң сәтли болатуғынына үәде береди.

Сөз жаратады

Сөз жаратыўшы күшке ийе.

Еврейлерге 11:3. Бизлер исенимимиз себепли, дуньяның Құдайдың Сөзи менен жаратылғанын түсинемиз. Солай етип, көринбейтуғын нәрселерден көринетуғын нәрселер пайда болған.

Сөз бийликке ийе

Ийса Сөзди бийлик пенен айтатуғын еди.

Лука 4:36. Хәмме таң қалысып, бир-бирине:

- Бул не гәп? Ол жаўыз руўхларға бийлик хәм күдирет пенен буйрық бергенде, олар шығып кетеди-ғо, - дести.

Сөзди қабыл қылыў хәм айтыў!

Сөзди билиу жақсы, бірақ аўызларымыз бенен айтатуғын сөзлеримизди өзлеримиздиң жағдайларымызға қолланбасақ, бизлер жеңиске ересе алмаймыз!

Ийса Сөзди бийлик хәм құдирет пенен айтатуғын еди.

Қудайдың исеними:

- Сөзге исенеди,
- Сөзди айтады,
- Сөздиң кәраматларды жарататуғын көреді.

Адам жер бетинде бийлик пенен хәрекет қылуы ушын жаратылған. Бизлер буны әмелге асырып, руўхый урыста жеңиске ерисиўимиз ушын, Жәмәт сыпатында Ийса бизлерге хәкимдарлық гилтлерин берди. Бизлер бул гилтлерди таўып, оларды табыссыз қолланыўды билген ўақтымызда - өмиримизде болып өтетуғын хәр бир урыста жеңиске ерисемиз хәм Ийса бизлерди ким деп атаған болса, сол екенимизди көремиз:

Оның аты менен бизлер жеңимпазлармыз,

Оның күши менен хәмме нәрсени жеңетуғынлармыз.

СОРАЎЛАР

1. Ийсаның қаны не ушын шайтан хәм оның жаўыз руўхлары менен болып өтетуғын гүресте нәтийжелилигин түсиндириң.
2. Сиз өз өмириңизде Қудай Сөзин айтып, жеңиске ерискен ўақтыңызға мысал келтириң.
3. Өмириңизде болып өтетуғын руўхый урысларда, «қурал сыпатында» ислетиў ушын Мухаддес Жазыўлардың қайсы аятларын ядламақшысыз?

11-Сабак

Ийсаның аты

ИЙСАНЫҢ АТЫ - ЖЕҢИС УШЫН ЖОҚАРҒЫ ГИЛТ

Бизлер “Ийсаның аты”нан пайдаланғанмызда, Ийсаның Өзиниң бийлигинен пайдаланамыз. Бизлер бул ат пенен сөйлеген ўақтымызда, тап Ийсаның Өзи турып сөйлегендей нәтийже береді. Ол бизлерге Өзиниң атынан пайдаланыў ҳуқықын берди.

Кәраматлы белгилер Оның атына исенгенлерге ғана дәрек болады

Кәраматлы белгилер Ийсаның атына исенгенлерге тийисли.

Марк 16:15-18. Ийса шәкиртлерине былай деди:

-Пүткил дүнья бойлап жүриңлер хәм барлық адамларға Хош Хабарды жәриялаңлар. Ким де ким исенип, шомылдырылса, қутқарылады, ал ким де ким исенбесе, хүким етиледі. Исенгенлер менен мынадай кәраматлы белгилер бирге болады: Мениң атым менен жинлерди қуўып шығарып, жаңа тиллерде сөйлейди. Қоллары менен жыланларды услап алса да хәм уўлы зат ишсе де, оларға зыян келмейди. Аўырыўлардың үстилерине қолларын қойғанда, олар шыпа табады.

Грек тилинде бул аятларда иркилис белгилери жоқ. Жаңа Келисим болса, грек тилинде жазылған. Бизлердиң Мухаддес Китапларымыздағы иркилис белгилери оқыўға аңсат болыў ушын бул Китапты аўдарыўшылар тәрәпинен қойылған.

Марк 16:17 де: «Исенгенлер менен мынадай кәраматлы белгилер бирге болады: Мениң атым менен...» деген аятты мынадай етип аўдарыўға да болады: Исенгенлер менен мынадай кәраматлы белгилер бирге болады Мениң атым менен ...

Ийса Оның атына «исениўдиң» әҳмийетлиги айтқан. Бизлер Ийсаның атындағы бийлигимизди билип алыўымыз керек. Бизлер Ийсаның атын пайдаланғанымызда, бул бийликти батыллық пенен азатлыққа шығарымыз керек.

Бизлер Ийсаның атына исеним менен батыл түрде сөйлеп хәрекет еткен ўақтымызда, жаўыз руўхларды қуўа аламыз. Бизлер аўырыўларға қолларымызды қоямыз хәм олар шыпа табады.

Кәраматлы хуқық

Ийсаның атанақта әмелге асырған исинен алдын, хеш бир адам Қудайдың атын тилине де ала алмас еди. Қудайдың атлары - аўзымыз бенен айтыў ушын жүдә мухаддес еди. Булар Ең Мухаддес бөлмениң ишинде жазылған болып, оны тек ғана жоқарғы руўханий билетуғын болған.

Ийса исениўшилерге Өзиниң атын ислетиў хуқықын бериўи - әжайып имканият хәм бул ылайықлы түрде қабыл етилиўи керек.

Ийсаның аты -Ийсаның бийлигин азатлыққа шығарады

Өйткени Ийса Қудайдың Улы.

➤ Аспандағы бар бийлик Оған тийисли.

Ийса Адам Улы да еди.

➤ Жер бетиндеги бар бийлик Оған тийисли.

Матта 28:18. Сонда Ийса олардың қасына келип:

- Маған аспанда да, жерде де пүткил бийлик берилген..., деди.

Бизлер бул аттан қолланғанымызда, Кәраматлы бийлик хәм күш ажыратылады. Бул - тап бизлер Оның орнында турып, Оның бийлигинен пайдаланғанымыздай болады.

Ўәкилдиң бийлиги (ўәкиллиги)

Ийса бизлерге Өзиниң атынан пайдаланыўымызға ызаамлы хуқық берген ўақтында, Ол Өзиниң тийкарғы исеним қағазын бизлердиң қолларымызға берди. Юристлердиң тили менен

айтқанда, Ол бизлерге Өзинің атынан пайдаланыў хуқықын берди.

Бизлердиң хуқық-таныў системамызда “ўәкилдиң бийлиги”, басқаша айтқанда “Исеним хаты” - басқаның бийлигинен пайдаланыў хуқықын хәм имканиятларын беретугын ыызамлы түрдеги хужжет болып есапланады. Исеним хаты исенип тапсырылған адам мүлктиң ийеси атынан хужжетлерге қол қойғанда ямаса шәртнама дүзгенде хәм бул хужжетлерге исеним қағазының нусқасын қосымша қылғанда, бул хужжет - үйдиң негизги ийеси өзинің жеке қолын қойғаны сыяқлы ыызамлы түрдеги күшке ийе болады.

Қудайдан еситиў

Ийса жер бетинде хызмет еткен ўақтында, Ол Өз Әкесиниң атынан хәрекет қылған еди.

Юхан 5:19. Ийса яхудийлерге былай деди:

- Сизлерге шынын, хақықатын айтаман: Ул Әкениң қылған ислерин көрмегенше, Өзлигинен хеш нәрсе ислей алмайды. Әке нени ислесе, Ул да соны ислейди.

Юхан 17:15 ... Мухаддес Әке, ...Мен олар менен бирге болғанымда, Сениң Маған берген атыңның күши менен оларды қорғап сақладым.

Бизлер енди жер бетинде хызмет қылып атырған ўақтымызда, Улдың атынан хәрекет қылыўымыз керек. Бизлер алдын Қудайдың еркин еситпей турып, Өз қәлеўлеримизди әмелге асырыў ушын Ийсаның атынан пайдаланыўымызға болмайды.

Атты бийкарға ислетиў

Қудайдың еркин емес, ал өз жеке мәплеримизге ерисиў ушын Ийсаның атынан пайдаланыў - Оның атын бийкарға ислетиў болып есапланады.

Ыызамлардың қайталаныўы 5:11. Қудай Ийеңниң атын жөнсиз айтпа. Өйткени Қудайдың атын жөнсиз қолланғанларды, Ол жазасыз қалдырмайды.

Хәмме аттан бәлент

Ийсаның аты барлық атлардан бәленттеги ат.

Филиппилерге 2:5-11. Масих Ийсада болған мына кишипейилликке сизлер де ийе болыңлар:

Масих Қудайлық тәбиятқа ийе бола тура, Қудайға тең атақты алыўға умтылыўды Өзине минәсип көрмеді.

Ал Өз уллылығынан ўаз кешип, кул келбетин қабыллады. Ол адам болып туўылып, адам көринисинде келди.

Ол Өзин пәс тутты хәм өлимге, хәтте, атанақ ағаштағы өлимге барып, Қудайға бойсынды.

Сонлықтан да, Қудай Оны ең бийик мәртебеге еристирди хәм Оған барлық атлардан жоқары туратуғын атты берди.

Солай етип, Ийсаның аты аталғанда аспандағылардың, жердегилердиң хәм жердиң астындағылардың барлығы дize бүгип,

Қудай Әкениң уллыланыўы ушын, Ийса Масихты Ийемиз деп ашық мойынлайды.

- шайтанға тийисли хәр қандай күш өз атына ийе
- жер бетиндеги хәр бир адам да атқа ийе
- хәр қандай кеселлик хәм аўырыў өз атына ийе
- шайтанның хәр бир режеси де атқа ийе
- Ийсаның аты аталғанда, шайтанға тийисли күшлер қашады
- Ийсаның аты аталғанда, рак хәм басқа да барлық кеселликлер менен аўырыўлар дize бүгиўи керек
- Ийсаның аты аталғанда, шайтанның режелериниң хәр бирейи жоқ қылынылады

Ийсаның аты - барлық атлардан жоқары турады. Ийсаның аты исеним менен тилге алынғанда хәр қандай жаратылыс Ийемиз Ийса Масихтың атының алдында бойсынып, дize бүгеди.

Жаўыз руўхлар Оның атына бойсынады

Жаўыз руўхлар Ийсаның атының күшин биледи. Олар бул атқа бойсынады.

Лука 10:17,19. Ийсаның жетпис еки шәкирти қуўаныш пенен қайтып келип:

-Ийем! Сениң атыңды тилге алсақ, жинлер де бизлерге бойсынады, - деди.

Ийса оларға:

-Минекей, Мен сизлерге жыланлар менен шаянларды аяқ асты қылып, душпанның пүткил күш-қүдиретин жеңиўге бийлик бердим. Сизлерге ҳеш нәрсе зыянын тийгизе алмайды.

Матта 28:18. Сонда Ийса олардың қасына келип:

-Маған аспанда да, жерде де пүткил бийлик берилген..., - деди

Ийсаның қолына барлық бийлик берилген еди. Ийсаның атын қолланып, бизлер де жер бетинде сол бийликке ийе боламыз.

Лука 10:18,19. Ийса оларға:

-Шайтанның жылдырым сыяқлы аспаннан түскенин көрдим. Минекей, Мен сизлерге жыланлар менен шаянларды аяқ асты қылып, душпанның пүткил күш-қүдиретин жеңиўге бийлик бердим. Сизлерге ҳеш нәрсе зыянын тийгизе алмайды.

Қудай бизлерге Ийсаның атына исениўимизди буйырған.

1-Юхан 3:25. Қудайдың буйрығы бул: **Улы Ийса Масихтың атына исенип, Оның бизлерге буйырғанындай, бир-биримизди сүйиўмиз тийис.**

Бизлер мәңгилик өмирге ийе болыў ушын Ийсаның атына исениўимиз керек.

Юхан 3:18. Оған исенген адам хуқим етилмейди. Ал исенбеген адам әлле қашан хуқим етилген, өйткени ол Құдайдың жалғыз Улының атына исенбеди.

Юхан 20:31. Бірақ булар сизлердің Ийсаның Масих, Құдайдың Улы екеніне исениуіңіз ушын хәм исенип, Оның аты менен өмирге ийе болыуыңыз ушын жазылды.

Бизлер кутқарылғанымызды билеміз хәм оған толық исенеміз, өйткени бизлер Оның атына исенеміз.

1-Юхан 5:13. Мен буларды Құдайдың Улының атына исенген сизлерге мәңгилик өмирге ийе екениңизди билиуіңіз ушын жазып атырман.

Оның аты менен сораңлар

Бизлерге Ийсаның аты менен сорауымыз кереклиги айтылған.

Юхан 14:15-14. Сизлерге шынын, хақықатын айтаман:

- Маған исенген адамның өзи де Мен ислеген ислерди ислейди, хәтте, олардан да үлкенирек ислерди истейди. Өйткени Мен Әкеме баратырман. Әке Улы арқалы уллыланыуы ушын, Мениң атым менен не сораңлар да, хәммесин орынлайман. Мениң атым менен бир нәрсе сораңлар, Мен оны орынлайман.

Ийса Әкениң алдына кеткенінде, шәкиртлерине Өзиниң атынан қолланатуғынымызды айтты. Ол, шәкиртлер не сорада да, Әке Улы арқалы уллыланыуы ушын, хәммесин орынлайтуғынын айтты.

Юхан 15:16. Сизлер Мени емес, Мен сизлерди таңладым. Барып жемис берсин хәм жемиси турақлы болсын деп, сизлерди тайынладым. Солай етип, Мениң атым менен Әкеден не сораңлар да, Ол сизлерге береді.

Юхан 16:25,24. Сол күни Меннен хеш нәрсе сорамайсызлар. Сизлерге шынын, хақыйқатын айтаман: Мениң атым менен Әкемнен не сораңлар да сизлерге береди. Хәзирге дейин сизлер Мениң атым менен хеш нәрсе сорамадыңлар. Сораңлар, аласызлар, сонда куўанышыңыз толы болады.

Бизлерге Ийсаның атынан қолланыў хәм Оның аты менен сораў айтылған.

Хәмме нәрсени Оның аты менен ислеңлер

Бизлердиң жүдә әжайып имканиятымыз бар. Бизлер хәмме исти Ийсаның аты менен қылыўымыз керек.

Колосалыларға 3:17. Сөзиңиз ямаса исиңиз бенен қылған хәр бир нәрсени Ийемиз Ийсаның аты ушын, Ол арқалы Әкемиз Қудайға шүкирлик етип ислеңлер.

Соның менен бирге, бизлер, қылатуғын барлық ислеримиздиң Ийсаның аты менен ислеўге арзыйтуғын ис болыўы кереклигин де түсиниўимиз керек. Сондай қылып ғана бизлер өз өмир тәризимизди толық өзгерттириўимиз мүмкин.

ЕЛШИЛЕР ИЙСАНЫҢ АТЫНАН ҚОЛЛАНАТУҒЫН ЕДИ

Елшилердиң ислери китабындағы елшилер хәм дәслепки исениўшилер, Ийсаның атынан пайдаланып, әжайып нәтийжеларге ерисетуғын еди.

Бул атта күш бар

Елшилердиң ислери 3:1-10. Бир күн Петр менен Юхан дуўа етиў ўақтында, түстен кейин саат үште Ибадатханаға баратыр еди. Сол жерде иштен аяғы ләң болып туўылған бир адам бар еди. Ол Ибадатханаға келгенлерден садақа сораў ушын көтерип әкелинип, хәр күни Ибадатхананың «Гөззал» деген дәрўазасының қасында отырғызылатуғын еди. Бул адам Ибадатханаға кирип баратырған

Петр менен Юханды көрүп, олардан садақа сорады. Соңунан Петр оған: - Бизлерге кара! - деди. Сол адам олардан бир нәрсе алыўды дәм етип, оларға дыққат пенен тигилип қалды. Петр оған:

- Менде гүмис хәм алтын жоқ, бирақ саған өзимде барымды беремен: Насыралы Ийса Масих аты менен айтаман, жүр! - деп оның оң қолынан услады да, орнынан турғызды. Сол ўақытта-ақ оның аяқлары менен тобықларына күш енди. Ол орнынан ушып турды да, жүре баслады. Былай-былай жүрип секириўи менен Қудайға алғыслар айтып, олар менен бирге Ибадатханага кирди. Пүткил халық оның жүрип баратырғанын хәм Қудайды алғыслап атырғанын көрип, оның Ибадатхананың «Гөззал» деген дәрўазасының қасында отырып, тиленшилик еткен адам экенин таныды. Оның менен жүз берген ўақыяға олар қатты хайран қалысып, аң-таң болысты.

Бул атқа исеним

Петр бар алғысты Ийсаға жоллады хәм Ийсаның атын қолланыўдың гилти - бул аттың бийлигин исеним арқалы азат қылыўда екенлигин түсиндирди.

Елшилердиң ислери 3:15. Буны көрген Петр халыққа қарата былай деди:

- Израиллылар, буған неге аң-таң болып турсызлар? Бул адамды бизлер өз күдиретимиз ямаса диншиллимиз бенен жүргизгендей, неге бизлерге тигилип турсызлар?

Елшилердиң ислери 3:16. Сизлер көрген хәм таныйтуғын бул адам Ийсаның аты менен, Оның атына деген исеним менен шыпа тапты. Хәммеңиздиң көз алдыңызда бул адамға толық шыпа берген нәрсе - Ийсаның атына деген исеним еди.

Бул атта шыпа бар

Бул шыпаның себебинен Петр менен Юхан қолға алынды. Түн бойы қамақта сақланды. Диний баслықлар олар Ийсаның атын енди қайтып қолланбаулары ушын оларға қадаған етті. Петр бул шыпа хаққында айтып, олардың сорауларына батыллық пенен жууап қайтарды.

Елшилердің ислери 4:9-10. – Халық басшылары хәм ақсақаллар! Бул ләң адамға исленген жақсылық хәм оның қалай шыпа тапқаны хаққында бизлер бүгин тергелип атырған болсақ, онда сизлердің хәммеңиз хәм пүткил Израил халқы мынаны билип қойыңлар: бул адам сизлер атанақ ағашқа шегелеген, бирақ Қудай өлимнен қайта тирилиткен Насыралы Ийса Масихтың атының күдирети менен сап-сау болып, алдыңызда турышты.

Бул атта қутқарылыу бар

Петр хәм Юхан Ийсаның атынан пайдаланып ләң адамды шыпалауы нәтийжесинде, исениушилердің саны бес мыңға көбейеди.

Елшилердің ислери 4:4. Бирақ, елшилердің сөзин еситкен адамлардың көбиси исенди. Исенген ер адамлардың саны бес мыңға шамалас еди.

Бизлердің бийбаха қутқарылыуымыз - Ийсаның атының күшинде.

Елшилердің ислери 4:12. Ийсадан басқа хеш ким арқалы қутқарылыу жоқ. Қутқарылыуымыз ушын аспан астында адамларға берилген басқа хеш бир ат жоқ.

Бул ат алдында инсаний қорқыу

Диний баслықлар Петр хәм Юханға бул атты енди қолланбаулары ушын тыйым салды.

Елшилердің ислери 4:17,18. Бирақ, бул хабардың халық арасында және де көбирек жайылмауы ушын, буннан былай Ийсаның аты менен хеш кимге хеш қашан сөйлемендер деп, қорқытып қояйық, - дести.

Соңынан оларды шақырып алып, Ийса аты менен хеш нәрсе айтпаўларын хәм үйретпеўлерин буйырды.

Бул атта батыллық бар

Сол гезде батыллық руўхы Петр менен Юханның үстине түсти.

Елшилердиң ислери 4:29,30. Енди, О Ийемиз, олардың айбат етиўлерине нәзер салып, Сениң сөзинди толық мәртлик пенен айтыўға Өз кулларыңа күш-куўат бере гөр! Мухаддес Хызметшиң Ийсаның аты менен аўырыўларға шыпа бериў ушын, кәраматлы белгилер хәм таң қаларлық ислер ислеў ушын күдиретинди көрсете гөр!

Филип бул атты ўайызлық қылған еди

Елшилердиң ислери 8:15. Бирақ олар Қудайдың Патшалығы хәм Ийса Масихтың аты хаққында Хош Хабарды жәриялаған Филиптиң сөзлерине исенгенде, еркеклер де, хаяллар да суўға шомылдырылды.

Усы ат себепли қолға алынды

Павел Ийсаның атына исенетуғынларды қамаққа алыў ушын жиберилген еди.

Елшилердиң ислери 9:14. Бул жерге де ол Сениң атыңа сыйынатуғынлардың хәммесин тутқынға алыў ушын, бас руўханийлерден бийлик алып келген, - деди.

Бул атты ўайызлық қылыў ушын таңланған

Павел Қудай тәрәпинен Ийсаның атын дүньяға тарқатыў ушын таңланған еди.

Елшилердиң ислери 9:15. Ийемиз оған:

- Бар! Өйткени Мен бул адамды Мениң атымды басқа миллетлерге, патшаларға хәм Израил улларына жеткизиў ушын таңладым..., - деди.

Оның аты менен қорқпастан ўайызлық қылды

Елшилердің ислери 9:27. Сонда Барнаба оны елшилерге ертип келди. Ол Саулдың жолда Ийемизди қалай көргенин, Ийемиздің оның менен сөйлескенин хәм оның Дамаскта қалай Ийсаның аты менен батыл түрде ұаз айтқанын орларға айтып берди.

Бул ат арқалы азатлық келеди

Елшилердің ислери 16:18. Бул көп күн тәкирарланды. Ақырында Павелдің жанына тийип, ол арқасына бурылды да, қыздың ишиндеги жаўыз руўхқа:

- Ийса Масих аты менен буйыраман: оннан шығып кет! - деди. Жаўыз руўх қыздың ишинен дәрхал шығып кетти.

Бул ат үлкен хұрметке ийе

Елшилердің ислери 19:17,18. Бул хабар Ефесте жасайтуғын барлық яхудийлер менен греклерге жетип барды. Хәммесин қорқыныш бийлеп, Ийемиз Ийсаның аты үлкен хұрметке еристи.

Исенгенлердің көбиси келип, ислеген жаман ислерин ашық мойынлады.

ИЙСАНЫҢ АТЫНДАҒЫ КӘРАМАТЛАР ХӘМ ТАҢ ҚАЛАРЛЫҚ ИСЛЕР

Бизлер Қудайға кулақ салып, Оның сөзлерине бойсынғанымызда - батыллық пенен хәрекет қылыўымыз хәм Ийсаның атындағы кәрабатлы бийликти исеним менен қолланыўымыз керек. Бизлер буны ислеген ўақтымызда - күнделикли өмиримизде хәм өз хызметимизде кәрабатларды хәм таң қаларлық нәрселерди басымыздан кеширемиз.

Елшилердің ислери 4:29-31. Енди, О Ийемиз, олардың айбат етиўлерине нәзер салып, Сениң сөзинди толық мәртлик пенен айтыўға Өз кулларына күш-куўат бере гөр! Мухаддес Хызметшиң Ийсаның аты менен аўырыўларға шыпа бериў ушын, кәрабатлы белгилер хәм

таң қаларлық ислер ислеў ушын қүдиретинди көрсете гөр!

Дуға етип болғанда, олар жыйналған жер силкинип кетти. Хәммеси Мухаддес Руўхқа толып, Қудайдың Сөзин мәртлик пенен айта баслады.

Ийсаның атындағы күш хәм бийликтен қолланыўды даўам еттириўимиз барасында, бизлер дүньямызды қүдиретли Қудайдың араласыўы хәм күши менен ләрземге келтиремиз.

Жеңимпаз масихийшылық өмирдиң гилти - Ийсаның қүдиретли атында.

Бизлер де Ийсаның атының бийлигин қолланыўда дәслепки исениўшилерге қосылсақ, елшилер китабында тәрийпенген күш-қүдирет пенен хәрекет қылыўымыз мүмкин.

СОРАЎЛАР

1. Елшилердиң ислери китабынан елшилердиң «Ийсаның атынан» пайдаланғанының еки мысалын келтириң.
2. Ийсаның аты «ўәкилдиң бийлиги» дегенде нени нәзерде тутамыз?
3. Хәзир өмириңизде дусласып атырған қайсы машқалаларды Ийсаның атынан пайдаланып жеңбекшисиз?

12-Сабак

Руўхый урыста жеңимпаз болыў

ЖЕҢИСКЕ ТАЯР

Иләхий күш

Енди барлық нәрсениң тегине жетип, өз бийлигимизди хәм күдиретли қуралларымызды билгеннен соң, бизлер жеңилмейтуғын күшли әскер сыпатында душпанның барлық күшлерин жеңип шығыў ушын руўхый урысқа таяр боламыз.

2-Коринфлилерге 10:4. Бизлердиң урысымыздың қураллары дүньяға тийисли қураллар емес, ал душпанның беккем қорғанларын қыйрататуғын Қудайдың күдиретине ийе болған қураллар. Сол қураллар менен сандырақ сөзлерди хәм Қудайды билиўге тосқынлық қылатуғын хәр қандай менменликти жоқ қыламыз, Масихқа бойсынбайтуғын хәр бир ой-пикирди Масихқа тутқын етип бойсындырамыз.

Көплер бул ашылысқа ийе болмай турып урысты баслаўға хәрекет қылған. Олар Ийса Масихта жасаўшыларға берилген бийликлерди түсинбеген.

Олар ушын руўхый урыс - күшли душпан менен таўсылмас хәм жедел (тез) урысқа айланған. Олар шайтан хәм оның жаўыз руўхлары менен урысқа батқан. Олардың дыққатлары шайтан хәм оның жаўыз руўхларына қәншелли көбирек қаратылған сайын, душпанлары да оларға соншелли көбирек жаўызырақ хәм күшлирек болып көрине берген.

Жеңілген душпан

Пайғамбар Ийшая шайтанның келешегин ашады. Ол бизлерге шайтанның тәдириниң анық пейзажын (көринисин) берген.

Ийшая 14:15-17. Бірақ сен жәхәннемге, дозақтың түбине ылақтырылды. Сени көрип турғанлар саған тигилип қарасады хәм сен хаққында пикир жүритеди: “Жерди қозғап, патшалықларды титиреткен, барлық нәрсени шөлге айландырған хәм оның қалаларын ұайран қылған, қолындағы тутқынларын үйлерине босатып жибермеген адам усы ма?”

Адамлар жеңілген хәм кемситилген үмитсиз шайтанға қарайды. Шайтан бұрын олардың көзлерине үлкен хәм күшли болып көрингенликтен, оны көрип таң қалысады. Олар шайтанның қорқақлығын хәм күшсизлигин көрип: “Бул сол ма? Хәммени өзине тутқын қылмақшы болған усы ма?”, - деседи.

Олар хеш нәрсеге айланған шайтанға қарайды. Олар оған жек көриўшилиқ пенен қарайды. Олар шайтанның толық жеңилгенин көреді. Бизлер Ийса Масихта ким болып есапланатуғынымызды билген ўақтымызда, бизлер шайтан менен басқа бәнт болмаймыз. Бизлер барқулла тек Ийса менен бәнт боламыз!

Шайтан - жеңілген душпан! Оның күш-күдирети жоқ қылынған. Ийса оны “ноль” қылды. Шайтан пүткиллей қуралсызландырылды, зыянланды хәм шерменделикке түсти.

Күштен айырылған

Еврейлерге 2:14. Бул балалар ет хәм қаннан ибарат болғанлықтан, Ийсаның Өзи де оларға теңлесип, ет хәм қаннан ибарат болған адамның денесине ийе болды. Буны Ол өлим үстинен бийликке ийе болғанды, яғный шайтанды Өз өлими арқалы набыт қылыў ушын хәм өмир бойы өлим қорқынышы

себеpli қул болғанлардың хәммесин азат қылыў ушын иследи.

Бизлер шайтан хәм оның жаўыз руўхларынан жеңиле алмаймыз. Бизлердиң қолымызда душпанның барлық күш-күдирети үстинен бийлик бар.

Руўхый урысқа кирип баратырып, бизлер оны әлбетте жеңис пенен тамамлайтуғынымызға толық исенимимиз кәмил болыўы керек. Бизлер урысқа Ийса Масихта ким болып есапланатуғынымызды билген халда кирисиўимиз керек. Бизлер күшли душпан менен жедел урысты күтпеўимиз керек. Керисинше, шайтан әлле қашан жеңилген душпан екенин көрсетип, қуўанышлы жеңисти сабырсызлық пенен күтиўимиз керек.

- Шайтан “жүдә әхмийетли тулға” емес.
- Ийса - “жүдә әхмийетли Тулға!”
- Бизлер Ол арқалы хәмме нәрсени қыла аламыз!

Филиплилерге 4:13. Маған күш-қуўат беретуғын Ийса Масих пенен бирге мен хәмме нәрсени ислей аламан.

ЖЕҢИСКЕ ҚАРАЙ ҚӘДЕМЛЕР

Исениўшиниң күши хәм бийлиги - жеке қәлеўлеримизге ерисиў ушын “ойыншық” емес. Бизлер Қудайдың еркине сай хәрекет қылғанымызда ғана оның жемислерин көре аламыз.

Гүнаны тән алыў

Егер бизлер руўхый урыста жеңиске ерисиўди қәлесек, алдын тәўбе етиўимиз, гүналарымызды Қудайға тән алыўымыз хәм Оның кеширимин алыўымыз керек. Елши Юхан бизлерге буны қалай әмелге асыра алатуғынымызды жазады.

1-Юхан 1:9. Егер гүналарымызды мойынласақ, садық хәм хақ Қудай гүналарымызды кеширип, бизлерди хәр қандай жаманлықтан тазалайды.

Бағышланыў

Бизлер өз өмиримизди - өмиримиздиң Ийеси болған Ийсаға жүз пайыз бағышлауымыз керек.

Римлилерге 15:1,2. Солай етип, хәй туўысқанларым, Қудайдың мийрим-шәпәәти хақы сизлерге жалбарынаман: өзлериңизди Қудайға унайтуғын мухаддес хәм тири қурбанлық қылып, Оған бағышлаңлар. Бул сизлердиң Қудай алдындағы ылайықлы хызметиңиз болады.

Бул дүньяның адамларына еликлеменлер. Ал Қудайдың ой-пикирлериңизди жаңалап, Оның сизлерди толық өзгериўине жол қойыңлар. Сонда сизлер Қудайдың жақсы хәм минсиз еркин, яғный Оған нениң унайтуғынын айырып билесизлер.

Дүньядан ажыралыў

Бизлер дүньяның ислерине қатнасыўдан өзлеримизди ажыратыўымыз керек.

2-Тимофей 2:4. Хызметтеги әскер өзин әскерликке шақырған әскербасының кеўлинен шығыў ушын, турмыс ислери менен байланбайды.

Өз қәлеўлеримизди бир шетке алып қойыўымыз керек

Бизлер өз қәлеўлеримизди бир шетке алып қойып, өзлеримизди Мухаддес Руўхтың басшылығына тапсырыўымыз керек. Бизлер Ийсаға уқсап: “Ул Әкениң қылған ислерин көрмегенше, Өзлигинен хеш нәрсе ислей алмайды,” - деўимиз керек.

Юхан 5:19. Ийса яхудийлерге былай деди:

- Сизлерге шынын, хақыйқатын айтаман: Ул Әкениң қылған ислерин көрмегенше,

Өзлігінен хеш нәрсе ислей алмайды. Әке нени ислесе, Улы да соны истейди.

Қудай хәр бир исениўшиге төмендегилердин үстинен белгили шегерада бийлик берген:

- Бизлердин некемиз, балаларымыз хәм шаңарақларымыз;
- Жасаў жайымыз - район, қала, миллетлер;
- Қудай хызмет қылыўымыз ушын жиберген жер;

Көбинесе, Қудай бизлерге бийлик берген шегерадан тысқарыдағы майданларда шайтанның бекинислери менен урысқа кирмекши болғанымызда, руўхымызда еркинликке ийе болмаймыз. Қудай сол майданда жасайтуғын исениўшилердин өз бийликлерин үйренип, сол жердеги шайтанның бекинислерин жоқ қылыўын кәлейди.

Сүйиспеншиликли қарым-қатнасқа ийе болыў

Қудай армиясының әскерлери - садақ ер хәм хаяллардан куралған болып, олар барлық туўысқанлар менен сүйиспеншиликли қарым-қатнаста болыўы керек.

Филимонға 1:4,5. Мен дуўа еткенimde сени тилге алып, Қудайыма бәрқулла шүкирлик билдиремен.

Өйткени сениң Ийемиз Ийсаға деген исенимиң хәм барлық исениўшилерге деген сүйиспеншилигиң ҳаққында еситип атырман.

Бизлер бәрқулла шайтанға хәм оның жаўыз руўхларына аяўсыз болыўымыз, ал адамларға бәрқулла сүйиспеншиликли қарым-қатнаста болыўымыз керек. Бизлер шайтанды жек көремиз, ал адамларды сүйемиз.

Бизлер барқулла бизлерге берилген бийлигимиздин адамлар үстинен хәкимдарлық қылыў ушын емес, ал шайтан хәм оның жаўыз руўхлары үстинен хәкимдарлық қылыў ушын берилгенин ядтан шығармаўымыз керек.

Бизлер Қудайға хәм адамларға деген сүйіспеншилик пенен жасағанымызда, барқулла шайтан менен урысты ойлауымыз керек емес.

Пәк болыу

Бизлер Қудай менен жықын қарым-қатнаста болып, өмиримизде дүнья хәм гүна менен напәкликке бармай жасаған уақтымызда, Қудай бизлерди шайтанның алдау режелеринен хәм хәр қыйлы стратегияларынан «рууһларды айыруу сыйы» арқалы ескертеди.

Бизлер Қудайға жүдә жақын жасаған уақтымызда, зулымлық, алдау ямаса напәклик болып атырған уақытлары, оларды жүдә аңсат айыра аламыз.

Бизлер бар нәзеримизди Ийсаға қаратыуымыз керек. Егер шайтан ямаса оның жауыз рууһлары жолда ушырасса - оны анықлаң, оған қарсы турың, оларды қууып шығарың, Қудайдан болмаған ойлар хәм көринислерди қууып шығарың. Соң барлық нәзериңизди қайтадан Ийсаға қаратың хәм берген жеңиси ушын Оны уллылаң.

2-Коринфлилерге 2:14. Қудайға шүкирлер болсын! Ол бизлерди бәрқулла Масихтың жеңисиниң салтанатлы жүрисинде жетелеп жүреді хәм бизлер арқалы хәмме жерде Масих хаққындағы билимди хош ийис сыяқлы тарқатады.

Рууһый қәнийге керек емес

Қәнийгени ямаса “жауыз рууһлардың жоқары дәрежедеги аўшысын” шақырып, ямаса оның алдына барып ғана әмелге асырылатын рууһый урыс ямаса азат қылыу - Қудай Патшалығыдағы Қудайдың режеси емес. Керисинше, Елши Яқып жазғанындай хәр бир исениуши шайтанға қарсы турыуы керек.

Яқып 4:7. Солай етип, Қудайға бойсыныңлар! Шайтанға қарсы турыңлар, сонда ол сизлерден қашып кетеди.

ҚУДАЙДЫҢ ҚУРАЛЛАРЫ

Қудай бизлерди бизлер қатнасып атырған урыста курал менен тәмийинлейди. Елши Павел бизлер «өз саўыт-қуралларымызды» кийиўимиз керек деген, ал «Қудайдың саўыт-қуралларын» кийиўимиз керек деген.

Орта әсирлердеги рыцарлар саўыт-қуралларға кийинген ўақытларында, дуўлығалар кийип, жүзлерин дуўлығаның пердеси менен жапқан ўақытларында - олар қүдиретли, күшли хәм душпанларға жүдә қәўипли жаўынгер болып көринетуғын еди. !скерлер бул кийимлер астындағы физикалық кемшиликлерине қарамастан, олар күшли жаўынгерлердей болып көринетуғын еди.

Бизлер Қудайдың саўыт-қуралларына кийинген ўақтымызда, шайтанға Қудай Ийемиз сыяқлы қүдиретли болып көринемиз. Кейин, урыста жеңиске ерисиўимиз ушын бизлер Қудай Ийемиз сыяқлы сөйлеўимиз, Ол сыяқлы жүриўимиз хәм Ол сыяқлы хәрекет етиўимиз керек!

Бизлердиң күшимиз

Бизлер Қудайдың кәраматлы күши менен хәрекет қылыўымыз керек. Бизлер урысқа өзлеримиздиң жеке күшимиз бенен кирмеўимиз керек.

Ефеслилерге 6:10,11. Жуўмақлап айтқанда, Ийемиз бенен қатнаста болып, Оның қүдиретиниң күши менен беккемленип барыңлар.

Шайтанның хийлелерине қарсы тура алыўыңыз ушын Қудайдың барлық саўыт-қуралларын тағыныңлар.

Бизлердиң урысымыз

Ефеслилерге 6:15. Өйткени урысымыз қан менен еттен ибарат болған адам баласына қарсы емес, ал бул дүньядағы көзге көринбейтуғын хәкимлерге, бийлеўшилерге, бул қараңғы заманның күшлерине хәм аспандағы жаўыз руўхларға қарсы.

Павел урысымыздың дене хәм қаннан ибарат болған адам баласына қарсы емес екенлигин, ал бул дүньядағы көзге көринбейтуғын хәкимлерге, бийлеушилерге, бул қараңғы заманның күшлерине хәм аспандағы жауыз руўхларға қарсы екенлигин ядымызға салады. Бизлердиң урысымыз тәбийғый дүньяда емес, ал руўхий дүньяда.

Бизлердиң қурал - саўытларымыз

- **хақыйқатлық белбеуи**
- **хақлық саўыты**
- **Хош Хабарды жәриялау таярлығын кийген аяқлар**

Ефеслилерге 6:13-15. Сонлықтан жаман күнде оларға қарсылық көрсете алыуыңыз ушын хәм толық жеңиске ерискениңизден соң, беккем тура алыуыңыз ушын, Қудайдың барлық саўыт-қуралларын тағып алыңлар.

Солай етип, орныңызда беккем турыңлар. Белиңизди хақыйқат белбеуи менен буўып, көкирегиңизге хақлық саўытын кийиңлер. Тынышлық Хош Хабарын жәриялау таярлығын аяқларыңызға аяқ кийим қылып кийиңлер.

Павел «турыў» сөзин үш мәрте тәкирарлайды. Биринши рет, «жаман күн келгенде» қарсы туратуғынымызды, кейин, хәмме нәрсени әмелге асырып болғанымыздан соң, орнымызда беккем турыўымыз кереклигин айтқан. Бул аятларда хақлық саўытын кийип, тынышлық Хош Хабарын жәриялау таярлығын аяқ кийим қылып кийип туратуғынымызды да айтқан.

Хақыйқат - бул Қудайдың Сөзи. Оның бизлерди қорғауы ушын, бизлер оның не айтып атырғанын билиўимиз керек.

Хақлық саўытымыз - бул Қудайдың хақлығы болып есапланады. Бизлерден минсизлик талап етилмейди, бирақ бул саўыт өз орнында турыўы ушын, бизлердиң өмиримизде гүна турмауы керек.

Бизлердің аяқтарымыз тынышлық Хош Хабарын жәриялау таярлығын аяқ кийім қылып кийген болуы керек. Таярлық - бұл бизлердің ис-хәрекетиміз хәм бизлер оны Қудайдың Сөзин үйрениу арқалы қолға киргиземіз (2-Тимофей 2:15).

- Исеним қалқаны
- Қутқарылыу дуулығысы
- Руухый қылыш

Ефеслилерге 6:16,17. Булардың хәммесине қоса шайтанның барлық отлы оқларын өшире алатуғын исеним қалқанын қолларыңызға алыңлар. Қутқарылыу дуулығысын хәм Қудайдың Сөзи болған Мухаддес Руухтың қылышын алыңлар.

Бизлер шайтанның қыздырылған отлы оқларын қайтарыу ушын, исеним қалқанынан пайдаланыуымыз керек. Қыздырылған отлы оқлар - шайтан тәрөпинен бизлерге қарсы қолланатуғын ойлар, пикирлер, азғырылыулар, кеселликлер хәм басқа жаман хәрекетлер. Бизлер оларды Қудайға хәм Оның Сөзине исенимиміз арқалы өшире аламыз.

Бизлер қутқарылған уақтымызда, басымызға қутқарылыу дуулығысы кийгизиледи. Бұл тек бизлердің мәңгилікте қай жерде болуымызды ғана белгилейтуғын қутқарылыу емес, ал бизлерди Қудайға уқсас қылынып жаратылған уақтымыздағы халатымызға қайтаратуғын да қутқарылыу. Қутқарылыу дуулығысы - бизлерге кәраматлы қутқарылыуымызды толық түсинип алуымыз ушын, ой-пикирлеримизди жаңалауға жәрдем береді.

Римлилерге 15:2. Бұл дүньяның адамларына еликлемеңлер. Ал Қудайдың ой-пикирлеріңизди жаңалап, Оның сизлерди толық өзгертиуіне жол қойыңлар. Сонда сизлер Қудайдың жақсы хәм минсиз еркин, яғный Оған нениң унайтуғынын айырып билесизлер.

- Ой-пикирлеримиз қай ўақытта жаңаланады? Қудайдың Сөзин оқығанымызда, үйренгенимизде хәм оның үстинен ой-пикир жүриткенимизде, санамыздың Қудай Сөзиниң тири «суўы» менен пәклениўи арқалы жаңаланады.

Ефеслилерге 5:26. Масих Жәмәәтти суў менен жуўып хәм Қудайдың сөзи менен тазалап, оны мухаддес қылыў ушын, Өзин қурбан етти.

Бизлер «хүжим етиў куралы»на ийемиз. Бул - Қудайдың Сөзи болған руўхый қылыш. Павел Еврейлерге жазған хатында усы руўхый қылыш хаққында бизлерге айтады.

Еврейлерге 4:15. Қудайдың Сөзи тири хәм тәсирли. Ол хәр қандай еки жүзли қылыштан да өткир болып, жан менен руўхты, буўын менен сүйеклерди бөлетуғын дәрежеде суғылып киреди: ол жүректеги ой хәм нийетлерди әшкара қылады.

Қудайдың Сөзи - бизлердиң хақыйқат белбеўимиз де, аяқларымыз ушын аяқ кийим де хәм бизлердиң руўхый қылышымыз да! Қудайдың Сөзин үйрениў әҳмийетлилигине буннан кейин де гүман болыўы мүмкин бе?

Жеңис әкелетуғын дуўалар

Бизлер исеним менен «Қудайдың барлық саўыт-қураллары»на кийингенимизден соң, «бәрқулла Мухаддес Руўхтың басшылығында дуўа қылыўымыз» керек.

Ефеслилерге 6:18. Хәр түрли тилек хәм жалбарыныў менен, Мухаддес Руўхтың басқарыўында хәмме ўақыт дуўа етиңлер. Усы мақсет пенен сергек болып, пүткил исениўшилер ушын табан тиреп сораңлар.

Бизлер барлық мухаддеслер ушын, өзлеримиздиң қайта тикленген бийлигимизден пайдаланып, Мухаддес Руўхтың басқарыўында дуўа еткен ўақтымызда - шайтан бекинислериниң бузылып атырғанын көремиз. Бизлер “урыста күшли”

боламыз хәм шайтанның барлық күшлерин кулатамыз.

Еврейлерге 11:33,34. Исеним себепли, олар патшалықларды жеңди, әдиллик орнатты, ўәде етилген нәрселерди алды хәм арысланлардың аўызларын тосып қойды. Лаўлаған отты сөндирди, қылыш жүзинен қашып қутылды. Хәлсирегенде Қудайдан күш алды, саўашта қүдиретли болды хәм жаў әскерлерин қыйратты.

ХЫЗМЕТ МАЙДАНЫНДА ХЫЗМЕТКЕ ТАЯР БОЛЫ?

Ийса бизлерге дүнья бойлап жүрип, Хош Хабарды жәриялаўымызды ўәсият етти.

Марк 16:15. Ийса оларға былай деди:

- Пүткил дүнья бойлап жүриңлер хәм барлық адамларға Хош Хабарды жәриялаңлар.

Ийшая пайғамбар да Хош Хабаршылар туўралы былай деп жазады.

Ийшая 52:7. Тынышлықты жәриялап, қуўанышты хабарлап, қутқарылыўды ўайызлық етип, Сионға: «Сениң Қудайың патша болды» - деп таўда киятырған Хош Хабаршының аяқлары қандай әжайып.

Павел бизлердиң хәмме нәрсениң үстинен жеңиске ерисетуғынымызды хәм бизлерди хеш нәрсе Қудайдың сүйиспеншилигинен ажырата алмайтуғынын жазады.

Римлилерге 8:37-39. Бирақ, булардың хәммесиниң үстинен бизлерди сүйетуғын Масих себепли үлкен жеңиске ерисемиз.

Өйткени мен исенемен: өлим де, өмир де, периштелер де, хәкимшиликлер де, хәзирги хәм келешек заман да, күшлер де, бәлентлик те, тереңлик те, улыўма, жаратылған хеш бир нәрсе Қудайдың Ийемиз Масих Ийса арқалы берген сүйиспеншилигинен бизлерди айыра алмайды.

Ийса Яқыя Шомылдырыўшының күнлеринен баслап, хәзирги ўақытқа дейин, Қудай Патшалығының күш пенен алынып жүргенин айтады.

Матта 11:15. Шомылдырыўшы Яқыяның күнлеринен баслап хәзирге дейин Аспан Патшалығына зорлық жасалып, зорлық жасаўшылар Оны басып алып атыр.

Павел бизлерге исенимниң - күш экенин айтады!

Еврейлерге 11:13. Алдын айтылған бул адамлардың хәммеси де өмирлериниң ақырына дейин исенимин сақлап қалды. ?әде етилгенлерди алмаса да, оларды узақтан көрип куўанды. Олар өзлериниң жер жүзинде жат хәм қонақ адамлар экенин ашық мойынлады.

Жуўмақ:

Ийсаның иси әмелге асырылған!

Ол шайтанды жеңди хәм шайтанның Адам-ата менен Хаўа-енеден урлаған

хәмме нәрсесин қайтарып алды.

Ол Өзиниң Жәмәәтине - құдиретли армия хәм қайта сатып алынған адамлар сыпатында бийликти қайтарып, бийликти жер бетинде қайта тикледи.

Енди хәмме нәрсе бизлерге байланыслы!

Бизлер бул уллы «қутқарылыў сөзи» болған Хош Хабарды пүткил дүньяға жәриялаў ушын таңланған адамлармыз.

Бизлер жер бетинде Қудай Патшалығын күш пенен орнатыўымыз керек.

Бизлер Ийсаның душпанларын Оның гүрсисиниң асты қылыўымыз керек.

Бизлер бүгин жер бетинде бийлик пенен алға қәдем таслаўымыз керек!

ЯДЛАҰ УШЫН АЯТЛАР!

Ефеслилерге 6:15 Өйткени бизлердің урысымыз қан менен еттен ибарат болған адам баласына қарсы емес, ал бул дүньядағы көзге көрінбейтуғын хәкимлерге, бийлеушілерге, бул қараңғы заманның күшлерине хәм аспандағы жауыз руұхларға қарсы.

1-Петр 5:8,9 Сақ хәм сергек болыңлар. Өйткени душпаныңыз шайтан кимди жутсам екен деп, ақырған арысландай болып гезип жүр. Исенимде беккем болып, шайтанға қарсы турыңлар. Себеби дүньяның басқа жерлеріндеги туұысқанларыңыздың бирдей азап шегип атырғанынан хабарыңыз бар.

Юхан 10:10 Уры тек урлау, өлтириу хәм набыт қылыу ушын келеди. Бирақ Мен олар өмирге ийе болыуы ушын, дәулетли өмирге ийе болыуы ушын келдим.

Жаратылыс 1:26 Және Қудай: “Өз түриміздей етип хәм Өзимізге уқсас қылып адамды жаратайық. Ол теңиз балықлары үстинен, аспан қуслары үстинен, мал-жанның үстинен, пүткил жер шары үстинен хәм жер бауырлап жүриуши барлық бақа-шаянлардың үстинен ийелик қылсын”, - деди.

Жаратылыс 3:15 “Хәм сениң менен хаялдың арасына, сениң нәсилиц менен оның нәсилинің арасына душпанлық саламан. Ол сениң басыңды езеди, ал сен болсаң, оның табанын шағасаң”.

Еврейлерге 2:14 Бул балалар ет хәм қаннан ибарат болғанлықтан, Ийсаның Өзи де оларға теңлесип, ет хәм қаннан ибарат болған адамның ийесине ийе болды. Буны Ол өлим үстинен бийликке ийе болғанды, яғный шайтанды Өз өлими арқалы набыт қылыу ушын хәм өмир бойы өлим қорқынышы себепли қул болғанлардың хәммесин азат қылыу ушын иследи.

1-Юхан 3:8 Гүна ислей беретугын адам шайтаннан. Өйткени шайтан әуел бастан гүна ислеп киятыр. Сонлықтан Қудайдың Улы шайтанның ислерин жоқ қылыу ушын келди.

Колосалыларға 2:15 Ол руўхый хәкимлер менен бийлеўшилерди куралсызландырды. Оларды Масихтың атанақ ағаштағы өлими арқалы жеңип, көпшиликтиң көз алдында масқара етти.

Аян 1:18 Мен тиримен! Өлген едим, бирақ, мине, мәңгиге тиримен. Аўмийин. Өлим хәм өлилер мәканының гилтлери Мениң қолымда.

Ефеслилерге 1:22,23 Хәмме нәрсени Оған бойсындырып, бағындырды. Оны пүткил барлықтың үстинен қойып, исениўшилер жәмәетиниң басы қылды. Исениўшилер жәмәети Масихтың денеси болып, пүткил барлықты толтырып турған Масихтың толылығына ийе.

Колосалыларға 1:13,14 Қудай бизлерди қараңғылықтың хүкимдарлығынан қутқарып, сүйикли Улының Патшалығына көширди.

Римлилерге 16:20 Тынышлық бериўши Қудайдың Өзи жақын арада шайтанды аяқларыңыздың астында езип таслайды. Ийемиз Ийсаның мийрими сизлерге яр болсын.

Лука 10:19 Минекей, Мен сизлерге жыланлар менен шаянларды аяқ асты етип, душпанның пүткил күш-қүдиретин жеңиўге бийлик бердим. Хәм сизлерге хеш нәрсе зыянын тийгизе алмайды.

Матта 16:18,19 Саған Мениң айтатуғыным мынаў: сен - Петрсең, Мен мына тастың үстине Өз Жәмәәтимди орнатаман, оны дозақтың көшлери де жеңе алмайды. Саған Аспан Патшалығының гилтлерин бермен. Сен жер бетинде нени байласаң, сол аспанда да байланады, және де, сен жер бетинде нени шешсең, сол аспанда да шешиледі.

Аян 15:11 Туўысқанларымыз Қозының қаны менен хәм Өзлериниң айтқан гүўалықлары менен оны жеңди. Бул ушын олар өз жанларын өлимге қыйды.

1-Юхан 2:13,14 Әкелер, сизлерге жаздым. Өйткени сизлер ең бастан Бар болғанды билесизлер

Жаслар, сизлерге жаздым. Өйткени сизлер күшлисиз хәм Қудайдың Сөзи ишиңизде болып, сизлер шайтанның үстинен жеңиске еристиңиз.

Филиппилерге 2:9,10 Сонлықтан да, Қудай Оны ең бийик мәртебеге еристирди хәм Оған барлық атлардан жоқары туратуғын атты берди. Солай етип, Ийсаның аты аталғанда аспандағылардың, жердегилердің хәм жердің астындағылардың барлығы диге бүгип, Қудай Әкениң уллыланыўы ушын, хәмме Ийса Масихты «Ийемиз» деп ашық мойынлайды.